
दोन उतरां 


गोरवांराखणो धरून सरादेर भुजाक आर्म लावन झुंजपी 
जावाना मेरेन भौपदरी जिवीत हांव जियेलों आनी नकळत तोच 
म्हज्या साहित्याची साधना थारली . तेराव्या वर्सार शाळा सुटली आनी 
सोळाव्या वर्सार घरदार . ही भोवंडी भोव कस्टाची , दुख्खदेणी पूण 
भोव अजापांची . एकेवटेन पोटापाणयाचो प्रस्न सोडयतालों , दुसरेवटेन 
जिवितांतले कोडू गोड अणभव पुंजायतालों . मनीस सैतान म्हण म्हजे 
मुखार उबो रावलो तो चुकूनच . आपल्या अस्तित्वाखातीर झगडटाना 
तो थोडो निर्दय जालो जाये . तरीय मनशाले सासणाचे रुप ते साधु 
संताचेच . मनीसच हो म्हज्या साहित्याचो मानदंड . तांची दुख्खां , 
संकस्टां ; तांचे उमाळे , तळमळे आनी तांचे किडेल्लेपण हेच म्हज्या 
कथेचे विशय , पूण म्हाका एक दिसता , बायल - दादल्यांचो मोग 
म्हळयार एक सैमाची खेळी . आपल्या सातत्याखासीर सैम तांकां 
वापरता . शेवटा बायल - दादल्यांचो मोगाचो प्रवास हो कामपूर्तिच्या 
दिकेनच चलिल्लो आसता . म्हण ह्या विशयान म्हाका केन्ना 
आकर्शित केलेच ना . 

भुरगेपणाक राखणो म्हण रानांतल्या खडवणांनी आनी 
आडवणांनी भोंवताना म्हाका सदांच दिस , ह्या आंगार लकून 
आयिल्ल्या रूखावळीच्या आनी दोंगराच्या पेल्यान एक अनवळखी , 
गूढ 

गंभीर विजमित लिपिल्लें आसा . कोणाचे तरी साद , उले थंय 


ल्हारांल्हारांनी धुंवत आसतात . पयसुल्ल्यान कवडुल्याचें र . आयकोंक 
येतकीर मन हुरहुरताले . पावसाळ्यांत केन्नाय सांजची , दोंगरार 
काळी कुपां भरून येताली . झाडांझोंपांर काळी काजळी थापिल्लेवरी 
दिसताली . कांय खीण सगळे शांत थंडकिरांव . आनी मगेर ताजेर 
घोऽऽ करून पावस कोसळूक लागतालो . तेन्ना म्हणें मन उडून 
किराट्यावरी काळया धुंवरांत झोंपय घेतालें . 

अटंग्या रानांत उबो रावन घो घो कोसळपी दडको हावें 
आंगार घेतल्यात . आडवणांतल्या म्हाळये रुखासरी वागाची गरड 
आयकोन भिवन धांवन येताना हांवें धोपरां फोडून घेतल्यांत आनी 
ह्याच रानांत वागान आपले दोनय बैल मारिल्ले पळोवन तांच्या 
कलेवरांसरी बसून धयाधया रडपी शाणूदादाक हांवें पळेला . 

म्हाका सगळयांत चड कवतूक , कुवाडे दिसतालें तें रुखावळीत 
झिलींझोपांत रिगून आरपार वचपी रानवाटेचे . ही रानांतली वांकडी 
पायवाट अनंताच्या सोदांत खंयतरी गेल्या आनी हाज्या निमाण्या 
पोतार एक विजमिताचे राज्य आसा अशें दिस . उपरांत कळ्ळे 
मुखावेल्या ह्या दोंगरापार वतकीर गोंय लागता म्हण . उपरांत काय 
वर्सी गोंय हे विजमितच उल्लें म्हाका . कारण गोंयची सराद सामकी 
बंद आशिल्ली . पूण आमच्या सैल कुटुंबात काणकोण वाठारांतल्यान 
लग्न करून आयिल्ल्यो जाय त्यो आवश्यो , मावश्यो आशिल्ल्यो . 
गोंयची सराद बंद आशिल्ली आनी तांका कुळाराचे तळमळे भोगताले 
सगेर त्यो गोंयच्यो खबरो सूरबूस रंगोवन सांगताल्यो . 

आमचे माजाळे , सेजेबागचे सैल कुटूंब म्हळयार एक अजापच . 
वाळीसेक घरांचे हे एक कुटूंब . एकच झाडाक फुटिल्ले चिंगूर आनी 
फांगूर कशे . हांच्यो ' चुली वेगळयो पूण लग्नां , बाळंटेर , वायटां आनी 
माँ रासवळ . मात्सो जोर येवन कोणय न्हिदल्यार घे वाडोभर लोक 
दारांत खबरेक . एक फावट शंकरदाद रुखावेल्यान पडलो आनी ताका 
बैल गाडयेत घालून कारवार व्हेलो तर अख्खो वाड्यावेलो लोक 
गाडये फाटल्यान चमकत कारवारा पावलो . हांगा व्यंकुआजो म्हण 
एक रासवळ मनीसय आशिल्लो . ताजे काम फकत वाड्यावेल्या 
गांवामांवानी दिल्ल्या धुवांची खबर हाडप आनी तांका परबांक 


कारणांक आफोवप . तो जेवणाची वेळ जालो म्हण्टकीर कोणाल्याय 
वासरेंत वचून बसतालो आनी जेवन थंयच कामळ हाथरून न्हिदतालो . 
हो व्यकुंदाद एक फावट एके धुवेगेर गेल्लो तेन्ना ताका मांव आनी 
घोव दोगय धरून बडयतात हे पळोवन आनी त्या धुवेच्यो हुयेल्यो 
आयकोन मनाच्या मुळांतल्यानच उसावलो , ताजी जेवणाखाणावेली 
वानसाच गेली . उपरांत तो चड दीस जगलो ना . 

तरांतराच्या सोभावाच्या धोंगापोंगाच्या मनशाल्या जात 
हांव पाय तुटसर भोंवलो आनी सगळ्या तरांच्या अणभवान चिब 
भिजलों . कितलेत रेची मनशां आनी तांची कितले तरेची सुखां 
दुख्खां ! वसभर शेतांत घोळघोळ घोळपी हे शेतकार पिकेक 

अजून 
दोन तीन म्हेने आसात म्हणसर पोटाक पातेशीर जाताले आनी 
पीक येयसर पोटाक चिमटो घेवन जियेताले . दुख्खांचो , भुकेचो आनी 
सगळया तरांच्या भावभावनाचो एक दरयो हांवे हांगा पळेला . 
वाड्यावेले एक चेडू लग्न जावन घोवाघरा वतना अख्खो वाडो 
आकाड्यांत लोटून येतालो आनी दुकां गळयतालो . आनी हेच 
लोक शेतामेरेकडेन वेतभर जमनीक लागून झगड्टाले , हाणामारी 
करताले . 


फौजेतल्या सातच वर्साच्या काळांत हांवें कितें अणभवले ना . 
दार्जिलिंग लागिसल्ल्या बर्फाळ वाठारांत हांव रावन आयलों . राज 
स्थानच्या रेंवटांत सामक्को , पाकिस्तानाच्या सरादेलागी स म्हैने 
उल्लों . एक वर्माखातीर शांतिसैनिक म्हण इजिप्त - इस्त्राईल सरादेर 
रावन आयलों . पासश्टच्या इंडो - पाक झुंजांत हांव फिरोझपूर लागीसर 
हुसेनीवाला सेक्टरात आशिल्लो . पाकीस्तानी फौजेचे भयंकर चेपण . 
रासवळ बळग्यान आनी रासवळ ध्येयान आमी तीन फावट आयिल्ले 
पाकिस्तानी फौजेचे आक्रमण पथून लायले तेन्ना जैताच्या धुंदेत 
नाचल्यात . सांगाती इश्टाच्या मान थतरवितर जाल्यात . आनी तो 
ढगा निकम - कमांडींग ऑफीसराकडेन सर्त लावन दुस्मानाल्या 
डिफेन्सावेल्यान टेलिफोन काडून घेवन येवपी . 

जिविताच्या सुरवेक भोव हालउपाद्रे म्हज्या वांट्याक आयले , 
तांतूतल्यान खर अणभवाचे एक विश्व हांवे जोडलें . एका अद्रस्टा 


तल्यान जोडिल्ली संपदा . हे वांगडा म्हजेकडेन आसा म्हाका सदांच 
कांच दिवपी , अस्वस्थ रावपी म्हजे मन . ह्या मनान म्हाका भोव 
पिडले पूण 

ताणे जिवितांतले बरे वायट अणभव वोंवळा पुंजायल्ले 
वरी बेस बरे पुंजायले आनी अंतर्मनाच्या दालयेत रचून दवल्ले . 

ही भुती जड आसा . हे सगळे बरोवंक खूबखूब वेळ जाय , 
उसरपत जाय . पूण दुर्दैवान तीच म्हजेकडेन ना . सर्वसामान्य बरो 
यपल्या जिणेत पोटापाण्याचो व्यवसाय , कुटुंबाचे कल्याण आनी 
साहित्य निर्मणी हातून साहित्याक सदांच निमाणी इल्लीशी सुवात 
मेळ्टा . मगेर वाट्याक येतात तळमळे . खंयच्याच साहित्यिकाक 
साहित्यीक म्हण जियेवंक मेळचे हे अहोभाग्य ! 

कुळागर प्रकाशनाचे बाब चंद्रकांत केणी हे सदांच कोंकणी 
मनशाचे फाटीक उबे रावपी . तांच्या बरेपणान आयज म्हज्यो कथा 
पयलेच फावट पुस्तक रूपान वाचप्यांच्या हातांत येतात . कुळागर 
सारख्या गडगंज प्रकाशनान हो संग्रह उजवाडायला म्हण ताजो दों 
आपशींच थाटला . 


विजयादसम , 
१०-१०-१९ ८ ९ 


- महाबळेश्वर सैल 


व्यभिचार 


सरस्वती न्हावन नीतळ निर्मळ जावन हारशामुखार उबी 
रावन केस वोठोवन घेताली . तिणे उक्त्या हड्डयावेल्यान पदर व्हरून 
खांदार उडयल्लो आनी तिजी गोरी फाट उक्तीच आशिल्ली . ओल्या 
केसाचे उदका थेंबे फाटीर पडटाले . पन्नास वर्साची पिराय जाल्ली 
खरी पूण गोऱ्या एकशिबडी देहाचेर अजून एक मिरी पडूक नाशिल्ली . 
कमरे भोवतणी पडिल्ली एक वाटकुळी घडी सोडल्यार सगळो देह 
सामको तरतरीत . कमरे भोवतणची ती वाटकुळी घडीच इतली 
सोबीत , न्हेसणाचेर जुस्ताजुस्त देवन आयली म्हण्टकीर कमर गोल 
गरगरीत दिसताले . 

सीताराम मेजार बसून कागदा उस्तूनउस्तून कसलीतरी 
आकडेमोड करतालो . ताणे सरस्वतीक बारीक पळेले आनी तो 
चळ्ळो . ल्हवच उठून सरस्वती शेजाराक हारशामुखार येवन उबो 
रावलो . 

हारशात आपल्या खांद्या फाटल्यान सीतारामाले काळशे , 
धुंवरेले रूप पळेले आनी ताका कशेशेच जाले . सट्कन्न कुशीक सरत 
तिणे हेस्सं करून म्हळे , “ तुमी आनीक कित्याक आयल्यात हिंगा . 
बसात वोगी वचून कागदात तकली रिगोवन . ' 


तो खजील जालो आनी पर्थो वचून बसलो . घरात सोबीत 
बायलेच्या जोडीक आपले रूप पटनाशे दिसतकीर लंपट दादल्यात 
आपसुकच एक आगळे कोडगेपण येता ते सीताराम आझरेकरात 
जाय तितले आशिल्ले . म्हणच ताचो संवसार तिगून उरिल्लो म्हणू 
येताले . सरस्वती सोबीत , गोरी आनी घसघशीत आंगलोटाची तर 
आझरेकार सामको सामान्य दादलो . मोटवो आनी काळसो . 
तकलेवेले केस कोणेतरी हाडून दवरिल्लेवरी पातळ आनी सदाच 
तकलेर उबे . बसके कपल , तकलेक मदीच खाप मारिल्लेवरी दिस . 

आझरेकरान एक फिशाल ऑडीटर म्हण नामना जोडिल्ली . 
कितलीय घुस्पागंदळांची आकडेमोड आसू तातूतल्यान सोडवणूक सोदून 
काडूक 

तो हुशार . वावचरांतल्या राशीतल्यान आनी रजिस्टराच्या 
दोंगरातल्यान तो जुस्त चुको सोदून काटालो आनी ताजेर बोट 
दवरून बसतालो . ऑडिटिंग हे ताजे सोताचे सार्वभौम राज्य . चुको 
सोदून काडच्यो , ताजेवरवी हेराक भेश्टावन नाचोवचे हो ताजो 
अधिकार . तातून ताका भोव सूख . आपूण एक ऑडीटर म्हण ताका 
भोव अहंकार आनी तो ताणे मानून घेतिल्लो मान . एक फावट 
कागदपत्राच्या राशीत रिगलो की ताजी तनरी लागताली . मदीच 
एकाद्री चूक मेळ्ळी की ताजे दोळे लिकलिकताले आनी ताका 
आगळेच सूख भोगतालें . 

हरशी ऑडीटाच्या ह्या जिविता भायलो आझरेकर सामको 
रितोरितो आनी उदास दिसतालो . जिवितातली जी किते सुखा तो 
भोगतालो तो ऑडीटाच्या माध्यमातल्यानच म्हणू येताले . 

एक फावट एका सहकारी सोसायटीतल्यान एका सेक्रेटरीची 
ताणे चूक धल्ली . तो सेक्रेटरी दारात येवन हुंडक्यानी रडलो . ल्हान 
ल्हान भुरगी आसात म्हणूक लागलो . सरस्वतीले अंतस्करण 
कळवळ्ळे . घोवाकडेन ताका वाटय म्हण मागल्यार ताणे म्हळे , ताणे 
पयसे खाल्यात हाजो कागदोपत्री भक्कम पुरावो आसा . एक बरी 
केस कोर्टात उबी राव येता . हाव ती फाटी घेवचो ना . ' 

सरस्वतीन मनात ' मर ' म्हळे आनी ती कुशीक सल्ली . तेच 
निमाणे . उपरांत ती केन्ना मदी पडली ना . खरे म्हळ्यार सरस्वतीक 
ताजे ते काम आवडच नाशिल्ले . ताजे कामच कित्याक तो धरिल्लो 
सगळो संवसार माथ्याक मारिल्लेवरी ती वावुरताली . 

भीतर देवघरात सरस्वतीली देवपूजा चलिल्ली . घांटीचो 
किणकिण आवाज कानार पडूक लागलो आनी आझरेकराची तनरी 
भंगली . तकलेतली गणितां विसकटिल्ल्यावरी जाली . कित्याक म्हण 
ही इतली देवाफाटल्यान लागल्या , कसलो पातका धुवंक सोद्ता .... 

तेन्ना सरस्वतीले मोगाचे प्रकरण जगजाहीरच जाल्लें . एका 
सोबीत चलयेचो परजातीच्या , परधर्माच्या चल्यावांगडा मोग . वचत 
थंय सुरबूस खबन्यो . लोक पिसावल्ले . ती म्हास्ती दोंगराच्या 
पुळसांक दोगांच वचून तासतास बसतात . एकदुसन्याल्या गोपांत 
रिगून मोग करतात . तो तिका हाटेलांत व्हरून मांसमटण खावयता , 
अशो नानातरेच्यो खबयो पातळिल्ल्यो . 

मगेर लग्नाक भारंभार आडखळयो आनी धपकावण्यो . 
घरबर लोक , सोयरेधायरे सगळे पिसाळिल्ले . तो तर विटून खंय 
दिगंतराक गेलो कांयच कळ्ळे ना . 

लग्न जावचे पयली सरस्वतीन आझरेकराक मेळून स्पस्टच 
सांगिल्ले ' हांव एका परधर्माच्या मनशावांगडा मोग करताले , आमी 
वांगडा भोवली रावली . तू आदीच किते ते चीत . मगेर आयकोन 
घेवचे ना . ' 

सरस्वतीक दिशिल्ले आयकनाफुडे तो कुशीक कडसतलो पूण 
ना , तो निलाजरो कसो हांसलो . म्हणूक लागलो , ' तुजो भूतकाळ 
म्हाका लागना . म्हजे बाबतीत तुजो भूतकाळ म्हळ्यार तूं आमचेच 
जातीचे सोबीत . शिटूक , शिकिल्ले चेडू . बस्स ! 

' आनी म्हजो भविश्यकाळ ? 
तो 

तुज्याच हातांत . ' 

- भविश्यकाळ खरो तर सरस्वतीच्याच हातांत आशिल्लो . 
मनमारून तडजोड केल्यार सुखाच्या पाळण्यात धोलूं येताले . पूण 
हाका सदाच दुक्कादुवाळे . आनी काळीज कोचून उडोवपी उतळताप ! 
कारण तिणे तसोच जीव लावन मोग केल्लो ताजेर . आनी तो तर 
जीव हुंवाळून उडोवपा इतलोच शेगुणाचो पकदस्त मनीस . ताजो 
हावेस , ताजी हुशारकाय , समजीकाय आनी मोग करपाची शक्त 
सामान्याभायली . आनी दिसूकय तसोच आशिल्लो , अनवळखी 
राज्यातल्यान घोड्यार बसून आयिल्लो राजकुंवर .. तो एका मोडा 
वरी आयुश्यात आयलो आनी मोग . फळादीक जावंक पावचो ना 

कळटकीर वैरागी कसो कुशीक सल्लो . तिज्या आयुश्यातल्यान 
त्या वाठारातल्यान पयस पयस गेलो . ताणे मोगाच्या विजपातान 
सरस्वतीली गर्भकणी मुळापसून हालयली . काळजात तो वज्र कसो 
बसलो आनी मनाच्या तळात अन्ज्रवर जालो . तो वेताना दुक्का 
' दुवाळे लावन गेलो खरो पूण ताज्या साद्या चिंतनान सरस्वतील्या 
आंगार चंवर कसो सर्रकन् कांटो फुलतालो . ताज्या उगडासाचो , 
ताज्या मोगाचो त्याच घरात तिणे एक खरोखोटो संवसार उबो 
केल्लो . तातून तिका अतोनात सूख मेळटाले . लग्न जातकीर पोन्नो 
भोग विसरून वच्चे आनी नव्यान भरसून बच्चे ह्या विचाराची ती 
नाशिल्ली . आपल्या त्या मोगाची पूजा करीत रावपात आनी कसले 
पातक आसू येता हे तिज्या मनात केन्नाच येवंक ना . कारण तिजो 
मोगच तसो सर्वव्यापी आशिल्लो . एका सुताचे अंतर राखिनासतना 
ती ताजी जाल्ली . मोगाची भोगाची सगळी धेगणा हुपून वचून 
ताज्यात एकरूप जाल्ली . ते मन ताज्यातून काडून घेवन अजून 
खंय गुंथून दवरचे तिका शक्यच नाशिल्ले . 

उपरांत जाल्लें लग्न म्हण्टा ते नाकाजाल्लो जबरदस्तिचो एक 
सुवाळो . त्या सुवाळयान तर ते चडच पैसावल्ले . 

तिच्या जिवितात , आचरणात ताज्या मोगाचे पडबिंब सदांच 
दिस्टीक पडटालें . सीताराम आझरेकार दोळे धांपून राविल्ल्याचे 

सवंग करतालो पूण ' तो ' तर तांच्या मदी पावलापावलाक 
वावुरतालो . तिजीच म्हण एक कूड आशिल्ली . तातून एक टेबल . 
ताचेर सदासर्वकाळ एक ताजो फुलांचो घोंस . तो नित्यनेमान 
बदलूवप . ताजी सोबीत रचना ती आपल्या हातान मन घेवन 
करताली . टेबलार कांय पुस्तकां खासा ताज्या आवडत्या बरोवण्याची . 
वयर हुकमळपी एक लॅन्डस्केप . तातून एक सामको रितो बांक . 
वयर गच्च पानाचे अशोकाचे झाड . सरभोवतणी फुलांची बाग : 
सोबीत सोबीत फुलां . पूण नेमके त्या बाकार रखरखीत वोत ! 

आझरेकारान जायते फावट तिजी पुस्तकां बी उस्तून ताजो 
एकाद्रो फोटो मेळटा काय म्हण चयले . तिच्या असकडी तिची 
कडीकुलपातली ट्रंकालेगीत उस्तून चयली . पूण कायच मेळ्ळे ना . 
ती ताका पूजता हे होलमताले पूण कायच कळनाशिल्ले . इतल्या 
भितल्ल्या गांठीची ती तिज्या मनाच्या दारात बागलेगीत घेवंक 
आझरेकाराक केन्ना मेळ्ळे ना . गोपान घेवन वेंगयताना लेगीत ' ताजो ' 
वांटो मदल्यान व्हांवता असे दिसत राव . आनी ती तर सामकी 
थंड . भोगावळ घालीत राविल्लेवरी अलिप्त . 

सरस्वती देवपूजा आटपून भायर आयली . शांती फुलां 
घेवन आयिल्लें . ती फुलां घेवन टेबलार दवरून तिणे बागात 
वचून पानांचे काय माणकुले ताळे हाडले . तिणे पानां फुलां घेवन 
ती वाजांत सोबीत मांडली . प्रसन्न नदरेन तिणे एक फावट फुलांच्या 
घोसाक पळेले आनी ताजेवेल्यान ल्हवच हात भोवंडायलो . ती आतां 
' ताज्याच ' चिंतनात गुल्ल . 

दोगांकय एकांत , शांतताय भोव मानवताली . ती तर धांवपळी 
पसून 

सदांच पयस रावचेल्या प्रयत्नात . तेन्ना सरस्वती बी . ओ . च्या 
फायनलीक आशिल्ली आनी तो निकतोच इंग्लेज साहित्यात एम् . ओ , 
कन्न कॉलेजात शिकोवंक लागिल्लो . भरगोसोच . गोरोगोरो रंग . 
तामशें नाक . दोळयार भांगरारंगाच्या फ्रमीचे वक्ल . तकलेवेले केस 
मात्शे तपकिरी रंगाचे आनी ते सदांच बेफिकिरीन कसे कपलार 

फाफसून पडिल्ले . दोळयात इतले तेज , ताजेर पातकड्यो हालल्यो 
म्हण्टकीर ते माणकावरी लिकलिकताले . 

एकाद्रो दीस तो मदीच पिरियड घेवंक येतालो . लायब्ररीच्या , 
कालेजीच्या कॉरीडोरात दिस्टीक पडटालो . एकलोच आपलेच 
तनरेत . चेयचेर तर सासणाची गंभीरताय . 

तो सरस्वतीक पयलोच भेटलो तो कालेजीमुखावेल्या बागात . 
थंय एका बाकार बसून तो कितेतरी वाचतालो . सरस्वती अचकीत 
थंय पावली . तिवय थिंगा आंत बसून वाच्चे म्हण एक पुस्तक घेवन 
आयिल्ली . ताका थंय पळोवन ती कचरली आनी अनमानत फाटी 
फिल्ली . पूण तागे दोळयामुखाल्ले वाचप कुशीक करीत म्हळे , ' यो 
बस तू . तुका कसलो त्रास जावचो ना . ' 

तोच मिजिल्लो ओलो ओलो आवाज . क्लासीत असोच आड 
खळनासतना उलयत रावतालो . भाशा काव्यमयशी तरीय गंभीर . 
गंभीर चेहऱ्यान जेन्ना तो विनोद करतालो तेन्ना चडच हांसूक येताले . 

सरस्वती आंग माल्लेसे करून बाकाच्या एका पोतार बसली . 
खरे म्हळयार इतल्या ह्या भिडेस्त चेडवार ताज्या व्यक्तिमत्वाचो 
जादूच जाल्लो असे म्हणू येत , ना तर ते थिंगा बसपाचेच न्ही . 

थंयचे वातावरण वट्ट सोबीत आशिल्ले . फाटल्यान एक ताडमाड 
आशिल्लो . ताजेर कसलीतरी एक वाल बेंगोबन बेंगोवन बयर मेरेन 
' पाविल्ली . बाकाच्या सामक्या फाटल्यान जाडजाड पानांचे कसलेतरी 
एक गच्च झाड आशिल्ले . ताजी बेसबरी सांवळी पडिल्ली . पायां 
मुखारच तामड्यातामड्या माणकुल्या फुलांची एक आंळी आशिल्ली 
धरतरेर हांथरिल्यावरी . 

सरस्वतीन हातातले पुस्तक उकते केले . पानावेल्यान बेठीच 
नदर भोंवडायली . मगर ते पदर आंगावेल्यान आवळून घेवन बसून 
रावले . खांयच्या भिरिभिरी नदरेन ताणे एक फावट ताका पळेले . 
तो ताकाच पळेतालो , जोखिल्लेवरी तरीय अलिप्त . सरस्वतीक 
बोगीच दिसूक लागले , ताजे हात मुखार येत आसात आनी तो 


आपणाल्या रेशमावरी केसातल्यान हात भोवंडावंक सोदता . एक 
फावट नदरेक नदर मेळटकीर ते कमळ फुलिल्लेवरी हांसले . पूण 
ताका मगेर दिसले आपूण असे हांसूक फावनाशिल्ले . आता ताणे 
आपणाक चडच भीतर ओडून घेतिल्लेवरी केले . केसावेल्यान पदर 
चडच ओडून घेयलो . तरीय ताजेकडेन पळोवचेलो मोह आवर 
नाशिल्लो 

' फायनलीक आसा न्हय तू ? ' 
' हय . ' 
' सबजेक्ट खंयचे ? ' 
सोशिओलोजी आनी दोन लेंग्वेजस् इंग्रजी आनी हिन्दी . ' 
वाचूक आवड्टा ? ' 
' खूप्प . ' 
' ते पुस्तक खंयचे ? ' 
' शरश्चंद्राले श्रीकांत . हिन्दी अणकार . ' 

अचकीत तो उत्तेजीत जाल्लेवरी जालो . ' वाच शरश्चंद्र 
पुराय वाचून काड . शरश्चंद्रान आपल्या बरपातल्यान भारतीय 
बायलांचे सामके विश्वरुप दर्शन घडयलां . सीता , राधा आनी 
अम्रपाली जेन्ना तो एके व बायलेत केळयता तेन्ना ताजे प्रतिमेची 
करामत पळोवन मन थक्क जाता . ताज्या मत्तान सीता आनी 
अम्रपाली ह्यो बायलांच्या व्यक्तिमत्वाच्यो दोन बाजू . दोनय एक 
दुसऱ्याक पूरक . 

आता ते मास्तराकडेन आदरान पळोवचे तशें तकली आनी 
नदर वयर करून ताजेकडेन पळेतालें . 

' सर तुमी खूप्प वाचतात आसतले न्हय , इंग्रजीबी ? ' 

हय वाचता . पूण इंग्रजी वाच्चे पयली भारतीय साहित्य 
सारके वाच्चे . भारतीय भाशेत बऱ्यात बरे साहित्य आसा . शेक्स 
पियरापरस व्हड न्हय तरी ताज्या जोडीचो कालीदास आमचेकडेन 
आसा , टॉलस्टयच्या जोडीचो शरश्चंद्र आसा . पूण एक सांगता 

व्यासाल्या मुखारय उबो रावच्या सरीचो बरोबपी मात , जगात 
खंयच ना . व्यासाले महाभारत हे जगातले सर्वश्रेश्ठ काव्य . ' 

5 आता सरस्वतीले मन आदर , उमळशीक , अभिमान , ह्या 
भावनांनी भरून गेले . ताका ताजेकडेन भोवभोवन उलोवचे अशें 
दिसले . फाटीवेली एक वेणी मुखार घेवन ताज्यावांगडा खेळत 
मुखार सरकलसे करीत ताणे म्हळे , ' तुमी कालेजीत निकतेच जॉयन 
जाल्यात सर ? ' 

अजून सारको जॉयन खंय जालां . सद्या अॅबसेंट प्रोफेसराले 
पिरियड भरून काड्टां . केन्नाय खंयच्याय क्लासीत . ते जॉयन करून 
घेवया म्हण्टात पूण म्हाका चडसो इंटरेस्ट ना . ' 

कित्याक तर ? 

सामके एकच तासातले जिवीत जगचे अशें दिसना . 
आनीक ...... ' ताज्या चेयर सांवट पातळिल्लेवरी जालें . 

आनीक कितें सर ? ' 

आपल्या भूतकाळाच्या मापान आपणाक जोखून घेवचे म्हाका 
आवडना . आपल्या चेयसैत आपले स्वतंत्र अस्तित्व राखपाचे चड 


$ 


म्हत्वाचे . ' 


' म्हाका कळ्ळे ना सर . 

म्हाका तरी सारके खंय कळ्ळा पूण दिसता , जिवीत हे 
सगळ्या बंधनापसून मुक्त आस्चे . ' 

सरस्वतीन हासलेशें केलें . आपलो हात बाकाच्या फाटल्या 
तेकणेर सोडयत ताणे म्हळे , ' अशें बंधनमुक्त आयुश्य खरेच शक्य 
आसा सर ? 

ताणे चांचरलेशे करून सरस्वतीक पळेले . ते धीट नदरेन 
ताच्या दोळयान पळेताले . 

मगेर दोनतीन दीस तो दिस्टीकच पडलो ना . सरस्वती आकुळ 
पिकुळ . ते दोन दीस सेगीत त्या बाकार येवन बसले . कालेजभर 
भिरीभिरी नदरेन ताका सोदले . आपूण कित्याक ताजी वाट राखता , 

ताका सोदता हे ताकाच कळनाशिल्ले . पूण तो दिस्टीक पडचो असे 
सारके दिसतालें . 

तिसऱ्या दिसा तो भेटलो , कालेजिची मेटला देवन येतना 
निमाण्या मेटलार . ताका पळोवन सरस्वतीन सटकन म्हळे , ' हावें 
तुमका दोन दीस कितले सोदले जाणा ! ' 

' कित्याक म्हण . 

आ ... ना , बेठेच ! ' 

तो हांसलो . हांसताना सदाफुलाची एक आळी फुलिल्ल्यावरी 
दिसली आनी सरस्वती पिसावले . 

तांची पावलां आपसुकच बागात बाकाच्या दिकेन पडूक 
लागली . थारायनासतना , कोणे काय सांगिनासतना . 

मगेर ती आपसुकच एकदुसऱ्या म्हन्यान चड येत गेली , मनान 
आनी काळजान . 

तो तशें उणेच उलयतालो . उलयतालो ते सब्द एकेक माणीक 
उखलून हातांत दिल्लेवरी . सरस्वतीक तर दिस , शब्द सरचे , 
उजवाड काळोख एक दुसन्यात भरसून वचचो , वेळकाळाचे भान 
नाउरचे , दोगांय एक दुस - यमुखार फकत बसून रावची . खोलखोल 
नदरेत पळेत , ओटाची थरथर जोखत . मदीच एकाद्रो आकांतयाळो 
खीण असो येतालो , दिसताले एकदम एक दुसन्याच्या वेंगेत रिगचे . 
सगळीसगळी बंधनां सांडून शरीरासत शरीरांत एकरूप जावन 
वच्चें . 

पूण तो कोण , खंयचो , ताजी पाळांमुळां खंय रिगल्यात हाजी 
खबरच नाशिल्ली . सरस्वतीन हाजेर केन्ना चितलेच ना . ते मोगान 
पिसाविल्ले खरे , पूण ताजो सामकोच बुद्धीभ्रम जाल्लो असे म्हणू 
नज . ताज्या मोगाची उत्कटताय इतली खोल आशिल्ली , परिपूर्ण 
आशिल्ली हेर विचाराक थंय म्हत्वच नाशिल्ले . नितळ उदकार 
ब्रह्मसाळक फुलिल्ले दिसताले , ताजी मुळां खंयच्या चिखलात रिग 
ल्यात हे ताका पडू क नाशिल्लें . 

हा , केन्नाकेन्ना अचकीत ताज्या चेयर दुख्खाचे सांवट देवन 
येताले , आवाजातली प्रसन्नताय वेताली . घोगऱ्या ताळयान तो गूढशे 
उलोवंक लागतालो , एकाद्री दुखेस्त जखम सासपिल्लेवरी . 

मगेर ती काय वेळ मोनी जाताली . हातात हात घेवन तश्शी 
बसून रावताली . पूण सरस्वतीक ताका कितें विचारचेलो धीरच 
जायनाशिल्लो . 

जेन्ना लग्नाचो प्रस्न आयलो तेन्ना सरस्वतील्या बापायन ताजे 
मूळच उस्तिले . मगेर सगळ्या वर्गणाचेर एकच आकांत . 

तेन्ना रुबी स सात वर्साचो आशिल्लो . ताका याद 
आसा , एक हवेलीवरी व्हड घर . उंचउंच उबे खांबे . जाडजाड फात 
ताच्यो वण्टयो . वयर माळी , सकयल सालां , पडव्यो आनी कित 
ल्योशोच कुडी . ह्यो सगळयो शुभ्र धव्या चुन्यान रंगयिल्ल्यो . कितली 
बागलां आनी जनेलां , खंयच्यान भीतर सल्ल्यार खंय पावतात 
म्हण कळनाशिल्ले . तातून एक दुयेंत जड्डो म्हातारो . अर्धांगान मुड्डो 
जाल्लो . तो हाथरुणावेल्यान ताज्या आईक बुरशोबुरशो गाळयो 
घालतालो . ते आयकोन भुरगो थतरवितर भयभिरांतेन खंयच्या तरी 
कोनशात उबो . केन्ना केन्ना ताका दिस , ताज्या तकलेर एक दाणो 
घालचो आनी सोपोवचो ताका ! 

मुखार ताका कळ्ळे , पयली ताजी आई ह्याच घरात 
वावराडी म्हूण आशिल्ली . त्या गिरेस्ताची पयली बायल मरतकीर 
तो वावराडी वांगडाच लग्न जालो . तो आशिल्लो पन्नाशी उलगल्लो 
तर हागेली आई वीसबावीस वर्साची . पूण घरांत भोव गिरेस्तकाय . 
उपरांत रुबी जल्मलो तांका . हो जल्मलो आनी चार पाच वर्सानीच 
बापूय अर्धांगान हांथरुणार शेवटलो . आदीच अनर्थाचो रागीस्ट 
मनीस . तातूत तो हांथरुणाक लागलो आनी ताजे समचे जनावरच 
जाले . पांच स वर्सातरी हाथरुणाक लागून आशिल्लो तो . 

तो मेलो आनी तागेल्या गिरेस्तकायेचेर हक्क सांगूक सतरा 
जाण उबे रावले . घे म्हण कोर्टकचेरी . उबगण आयली ताका .... 

हो कोई भूतकाळ , सरस्वतीचो काळीज कोंचून उडोवपी मोग 
तागेलो 

शादूर परंपरेक वेंगोवन बशिल्लो हटी बापूय ! खंय कसलोच 
मेळ बसना जालो . सरस्वतीच्या बापायन ताजे मूळ उस्तून आपले 
चेडू न्हयकारले तो ताणे आपल्या व्यक्तिमत्वाचोच अपमान असो 
धल्लो . 

गांव सोडून वचूच्या आदल्या दिसा तो ताका मेळूक आयलो . 
' म्हाका लागून सगळे सोडून वचू नाका तूं रूबी ! ' 

' म्हजो भूतकाळ जो मेरेन हांव सांडचो ना तो मेरेन हांव 
सगळया उणाकपणासैत तोच उरतलों . म्हजी स्वतंत्र मनीस म्हण 
कदर केल्ली म्हाका जाय . ' 

हांवे तर फकत तुज्या वर्तमानाचेर , तुज्या स्वतंत्र व्यक्ति 
मत्वाचेर मोग केला . तूं कसोय आसलो तरीय हांव तुजेवांगडा 

लग्न जातले . ' 

तरीय म्हजे मूळ उस्तुवपी हे लोक पावलापावलार म्हजो 
अपमान करीत रावतले . मोग आनी लग्न हाची सरमिसळ करूं 
नाका तूं सरस्वती ! दोनय विंगड विंगड बाबी . हांव तर हो मोग 
विसरूंकच शकचो ना . ' 

पूण 

आमकां बायलांक जाचेर मोग केला ताज्यात सामके 
भरसून वचचेले तळेमळे लागिल्ले आसतात . तू ताका मानसीक 
भक म्हण ना तर शारीरीक भूक म्हण . ' 

ताका आता उपाव ना . ' 

आसा ! ' 

कसलो ? ' 

आमी एकच दीस फकत एकच दीस आनी एक रात घोव 
बायल कशी रावची . सगळी बंधनां सांडन जियेवची . त्या एका 
दिसाच्या नाड्यार हांव सगळे उरिल्ले जिवीत उमेदीन सारीन . ' 

तो अजापान ताका पळेत रावलो . ' सरस्वती फाल्यां तुजे 
कोणाकडेन तरी लग्न जातले . मगेर तू आपले आंकवारपण व्हग 

डायिल्ल्याची खंत जीवितभर करीत बसतले . ' 

ते एकदम ताज्या म्हन्यान आयलें . ताका घटेत ताणे म्हळे , 
म्हाका खंत केन्नाच भोगची ना . हे तुकाच लागून सांबाळून दवरिल्ले 
तुजें धन , तुजे देणे . कितलो काळ जालो ते तुका ओपूक हांव उम 
ळशीकेन रावलां ! ते तूं घेवन गेल्यारच हांव मुक्त जातले . हे 
गरुडाचे भक्ष कावळयाक चोंचोवंक दवरी नाका . ' 

मगेर तें ताज्या गोपांत रिगलें , तळ शिल्ल्या खोलखोल 
तळयेंत बुडी मारिल्लेवरी . 

त्या दिसा ते सगळे हक्कान ताका ऑपून रितें जालें आनी 
ताजे जिवीतच भांगराचे जालें . कसली इच्छा उल्ली ना , कसली खंत 
धल्ली ना . ती याद आयली की आंगार मोरापांखा भोवतालीं आनी 
तें ल्हवपीक जावन वायर घोलतालें . 

तो मात खंयच्या दिगंतराक बचूंक गेल्लो कांयच कळ्ळे ना . 
वेतना ताणे सरस्वतीक म्हणिल्लें , ' हांव भिजूड कसो पळोन वता 
म्हण समजू नाका . हांव नव्या क्षितीजाच्या सोदांत भायर सल्लां . ' 

सरस्वतीक उगडास आसा , सरस्वतीन जेन्ना आमी पळोन 
वया म्हण ताका सांगिल्ले तेन्ना ताणे म्हणिल्लें , ' ती पळवाट तूं 
म्हाका सुचोवं नाका . 

दीस गेले आनी एक दीस सरस्वतील्या बापायन लग्नाचो 
विशय माणलो . सरस्वतीन सामको न्हयकार दिलो . जबरदस्ती 
करूंक पळेतात म्हण दिसतकीर भोव गडबड घाली पूण ती पोन्नी 
पुरातन गडगंज फास्की ताज्या भोंवतणी आंबुळ्ळी आनी तें गळसणलें . 

चली भुरग्यान लग्नाबगर तशेच म्हण रावयेता ? हो एकच 
प्रस्न ताका पर्थो पर्थो घालो आनी ताजेकडच्यान जाय तशी जाप 


काडून घेयली . 


दिशिल्लें , तो मात्सोतरी ताजेवरी आसतलो . इल्लेइल्लें ताजें 
सदाफुली हारों केसांचो इल्लोइल्लो तपकिरी रंग , इल्ली तामशी 

गोरसाण ... ... भिरीभिरी नदरेन ते ताज्यात ' तो ' सोदताले . 
पूण तें सामकें निहूलें . ताजी वानसाच गेली . हो तर ताज्या पावला 
कडेनय उबो रावंक ताकचो ना . गरूडाच्या गिरासार येवन बशिल्लो 
कावळो . 

आनी ताका पयल्या रातीकच साक्षात्कार जालो , हांव एक 
लग्न जाल्ली परक्याची बायल . ताजेकडेन म्हजे मनानच लग्न 
जाल्लें . आमी घोवबायल कशी राविल्ली . आनी हो तर सामको 
परको दादलो ! मनांतच नासतना लग्नविधीची आनी सुवाळयाची 
भोगावळ घाली म्हण कोण घोव जावंक पावता ! 

ही जाणवीकाय भयंकर आशिल्ली . जीव कांचेवन उडोवपी 
उतळताप आनी वटवटे ! 

हो ताजेवरीच मोड जावन ताज्या आयुश्यांत आयिल्लो 
जाल्यार घडये ही पातकी जाणवीकाय मनाच्या कोनशात चिड्डू न 
रावं येताली . पूण हिंगा तर कांयच नाशिल्लें . मन चरांटून केल्लो 
मोग ना , भोग ना . थंड चोरपणान मुखार येवप आनी ताकतिकेन 
सगळे सोंपोवन कुशीक सरप . सरस्वतीची मुसुंडी . ताजेर भूकेची 
भुतां . 

ल्हवल्हव ताका दिसूक लागलें , आपूण फकत व्यभिचार करतां , 
आपली एक नायकीण जाल्या ! चार वण्टीच्या सुरक्षिततायेचे 
आशेन हांवे सोताक मनाभायर घाणाक घाला ! 

आतां तर तो म्ह - यान आयलो की अंगार कांटे भोंवताले ! 
मगेर शरीर ताका सोंपोवन तें पयस वचत गेले , अलिप्त ! फकत 
चुकनाशिल्ली भोगावळ ! वेल्यान हातान व्यभिचार घड्टा म्हण 
तळमळे ! 

एक चेडो जालो . पूण ताज्या ममतेन , मोगान , ताज्या लुबड्या 
उलोवपान ते केन्ना पिसावले ना . चेड्यांतय बापूय दिसतालो आनी 
ताजी उमेदच मरताली . आनी चेडो तरी कितें बापायचे रूप , गूण 
जशा तशें घेवन आयिल्लो . ताका फकत ' ताजो ' चेडो जाय 

आशिल्लो , पिंगशा केसांचो , घान्या दोळयांचो , तामसोतामसो . जेन्ना 
तें ताजेसरी बायल कशे राविल्लें तेन्ना तसल्याच चेड्याक ते काळजा 
सान आशेल्लें . 

तें सगळी सुखां ताज्या संदर्भातल्यान भोगूंक पळेताले आनी 
ताजी फसगत जाताली . ना घोवाचे सूख ना चेड्याचे सूख ! चेडो 
सदांच आवयक दुबावान पळतालो . फाटीं तो इंजिनीअरिंग करपाक 
जबलपूराक वचूंक भायर सल्लो तर हाजे दोळे सामके सुके , रिते . 
चेड्यान गेल्या उपरांत म्हैनोभर चीटच बरयली ना . बापायन फोन 
करून तागेली खुशाली विचाल्ली . 

हे तर संसारात आसूनय संसाराभायरें . सदांच तळमळे आनी 
उपासमार . वेल्यान व्यभिचार घड्टा म्हण मनाचे उतळताप . पिशेच 
तर ! धा जणा हुजीर जाचेकडेन मार दबाज्यान लग्न जालां , ताचे 
कडेन म्हण्टा व्यभिचार घडटा आनी जाचेकडेन लग्न ना , सोबाण 
ना तो मात देवधर्माचो घोव ! लग्नापयलींच पातकां करून बसला 
ताची इल्ली खंत ना आनी लग्नाच्या घोवाकोन न्हिदल्यार मात 
शीवशीव करीत देवाकडेन बगसणे मागता . 

दीस गेले , वर्सी गेली पूण सरस्वतीलें आंग सदांच म्हेळ . 
दिसांतल्यान तीनतीन फावट न्हातालें , सकाळसांज देवाक पुजतालें . 
तरीय आंगार पोजोड रकयिल्लेवरी आंग सदांच म्हेळ , मश्ट ! एक 
अन्जवर पातकाच्या जाणवीकायेन मन कांचवेल्ले , चेपिल्लें ! 

केन्ना केना दिस हे सगळे सोडून ताका सोदीत ताज्या म्हन्यान 
वचचें . सासणाची मुक्ती मेळोवक म्हण ताज्या वांगडा बायलेचो 
संबंध जोडलो आनी समते व घुस्पलें . 

आता ताका उमळशीक लागली ताका मेळचेली . आता 
आयुश्य सोपूक आयलें , हांवे तशेंच पातकांत पडूनच मरचेलें . तो 
मेळ्यार ताज्या गळयांत पडून विनवणी करूं येताली , म्हाका वाटय , 
एक फावट शुद्ध करून सोड . तुजी ही अहिल्या पातकाक लागून 
शीळा जावन पडल्या , म्हजो उद्धार कर ! निमाणे एक फावट 


म्हाका तुज्यांत सासणाचे एकरूप जांवन वचूंक दी . मगेर आनी 
म्हाका कांय नाका . उरिल्ले जिवीत जोगीण जावन जीयेतलें हांव . 

आता ते पायाक भिरभिरे बांदिल्लेवरी घरांतल्यान भायर 
पडून ताजो ठावठिकाण सोदीत भोंवंक लागले . कालेजीतल्या 
सगळया पोन्न्या प्रोफेसरांकडेन वचून ताजेविशी विचाल्लें . बेठेच 
रस्त्यांतल्यान , गल्लीतल्यान भोवंभोवं भोवले . ताज्या त्या पोन्न्या 
घराकडेन गेल्यार थंय हेरच कोण रावताले . दारांत दोनतीन गाडयों . 
घरांत नेण्टे जाण्टे सरबरशी लोक . निकतेच शिवन हाडिल्ले नवेताल्ल 
कपडे घातिल्लेवरी तटतटीत आनी अनुळखे लोक . दारांतलो पुरुसभर 
उंच सुणो 

सरस्वतीक पळोवन भोकभोक भोकलो . ते तशेंच फाटी 
फिल्लें . 

आनी एक दीस धोलार बडी पडिल्लेवरी झांज वाजिल्लेवरी 
खबर आयली भारतभारती कालेजाच्या भांगरासुवाळयाच्या दबाजाक 
उत्तर हिन्दुस्तानातल्यान एक नामनेचो प्रोफेसर येवपाचो आसा . तो 
ह्याच कालेजीचो आदलो शिकपी . एक दीस थळाव्या खबरेपत्रांत 
नांव आनी फोटो . 

सरस्वती भुल्लुसलें , सामकेंच पिसावले ! म्हजो घोव जालो 
म्हाका नाडलें आनी फटकिरो इतल्या वर्सानी येता ! सोडचे ना हांव 
ताका . सांगतले तुवें घाल्या पातकात तूंच शुद्धाचार कर ! 

तें आपणाक एक घोव आसा , एक चेडो आसा हे विसल्लें . 
जननिदेची परवा ताका उल्लीना . वा ते ताजो सोद घेत तो राविल्लो 
त्या हॉटेलाचे कुडीर गेले . 

तो एका टेबलार बाग घेवन कितेतरी बरयतालो . आता मात्सो 
आंगान सुटिल्लो . रंग चडच तामसो . पोल्यावेली , दोळयासकयल्ली 
कात सदळ जावन सकयल देविल्लेवरी दिस . तकलेवेल्या पिंगश्या , 
काळया , धव्या केसांची सरमिसळ आरास जाल्ली . तातून ताजे 
व्यक्तिमत्व चडच शिरवंत दिसतालें . 

तें भीतर सल्लें आनी भीडमुर्वतेचो एक दोंगोर ताजेर लकून 

आयलो . अचकीत परक्या दादल्यामुखार येवन उबें राविल्लेवरी तें 
एकदम कचरले आनी अनमनत उबें रावलें . ताका आपलेच आपणाक 
अजाप दिसले , अशें अचकीत अंवसाणखत कित्याक जालें हांव ! 
खंयतरी गफलत जाल्या , आपलो वर्सकाळाचो हिशोब चुकला ! ना 
तर ताजेकडेन उबें रावंक इतली भीड ! 

प्रो . रुबेन सौदागारान ताजेकडेन पळेले . ताजे दोळे लिकलिकले . 
खिणात वळख पटली आनी खोशयेचे एक ल्हार ताज्या शिरंतरांतल्यान 
व्हांवत गेले . पूण ताणे थंडपणान म्हळे , ' सरस्वती यो बस . 
आयलें म्हाका भोव बरे दिसले . ' 

तें आंगाभोवतणी पदर ओडून घेत आंग चोरूनशे एके 
खुर्चेत बसले . ते असेच एक फावट भियतभियेत ताजेसरी बाकार 
बशिल्लें , ताजो ताका उगडास जालो . 

उलय मुगो सरस्वती , वोगी कित्याक ? पयलीं कितली 
बडबड करी तूं . सुखांत आसा मुगो तूं ? ' 

सरस्वतीक अचकीत हुंडको फुटलो . आनी ते रडूंक लागले . 

तो उठून ताज्या म्हन्यान गेलो . ताज्या केसावेल्यान ल्हवल्हव 
हात भोवंडायत ताणे म्हळे , ' रडूं नाका पिशा , कित्याक म्हण रड्टा 

' 

तो ताज्या सामक्या म्हयन आशिल्लो तरीय सरस्वतीक 
ताज्या गोपान रिगचे अशे दिसले ना . तें चडच भिडेलें . इतली रेंवटां 
माडोवन रखरख वोतांतल्यान हांव हिंगा पावलां आनी सावळेक 
कित्याक फाट फिरायतां हांव ! हे किते जालां म्हाका . ताका 
सोताचोच राग आयलो . ताणे तिडकीनशी नदर वयर काडी म्हळे 
खूप भोगले हांवे , तुवें दिल्ले दुख्ख खूप खूप भोगले ! ' 

' अशें कित्याक म्हण्टा तूं सरस्वती ? ' 

एक दीस सुखान श्वास घेवंक शकले ना . सदांच तूं . सुखार 
लेगीत तुजें सांवट ! ' 

' सरस्वती म्हज्या मोगाक तुवे दुख्ख , दुबळकाय कशी धल्ली 
आनी सोताचेर आनी हेराचेख्य अन्याय केलो . पूण हांवें तुजो मोम 
मात एक बळगें कशें धल्ले . त्या बळग्यार हांवे कितली झुजां खेळ्ळी ! 
म्हज्या भूतकाळा आड एक नवे विश्व निर्माण केलें . तुज्या मोगांत 
पडलो . आनी हो संवसार म्हाका सदांच सोबीत निर्मळ दिसलो . 

तुमी खऱ्यानच सुखी आसात ? ' 

हय हांवें एके घोव मेल्ले बायलेकडेन लग्न केलां . ताज्या 
आदल्या एक चेडवासयत . ती व्हडली सोबीत ना . पूण आसा भोव 
मोगाळ . ताजो पयलो घोव ताजेर खूप खूप मोग करतालो . सद्दां 
सांजचो घरा येतना हातांत धरून हालयत एक फुलांफाती घेवन 
येतालो आनी दाराभितर सल्लो की ताका ती माळतालो . हांवेय 
एक फावट तिका गोपान घेवन फुलां माळतना चयला . इतलो 
सोबीत मोगाळ देखावो अजून खंय हांवे चयलो ना . ' 

सरस्वती ताजेकडेन ताणून पळेताली . 

एक अपसुयेगान सांपडून एक दीस घोव भायर पडलो . ते 
सामके निराधार जालें . 

धा वर्सी जाली आमच्या लग्नाक पूण अजूनय ते केन्नाकेन्ना 
गुपचुप म्हाळयेर वचून रडत बसता . एक फावट हांवे ताज्या फाटी 
वेल्यान हात भोवंडायत म्हळे , शमा मोगान दुख्ख करचे न्हय , 
मोगाक उणाकपण येता ! ताणे किते जाप दिली जाण , 

किते म्हो ? ' 

मोगाक उणाकपण दिवंक हांव रडना . ताज्या उगडासात हांव 
रड्टा आनी ल्हवपीक जातां . नवी शक्त मेळ्टा म्हाका . खरेंच 
सरस्वती , ताजी मोग करपाची शक्त सुमाराभायली . वेल्यान कितले 
समाधानी आनी शगुणाचे . म्हजे एक उतर खाला सांडीना . कपलाक 
एक मिरी पडूंक दियना . पयर हांव हांगा येवंक सल्लार जिवाक 
सांबाळ म्हण सतरा फावटी सांगतालें . 

सरस्वती ताजे कडेन कांय वेळ मोन्यानच पळेत रावलें . मगर 
येता हांव सर ' म्हण उठले आनी दारामेरेन गेले . प्रोफेसरान ' अगो 
बस मुगो मात्से ' म्हळयार ताणे आयकले ना . दारांतल्यानच फाटी 
वळोन ताणे म्हळे , ' बरें जालें तुवेंच नाळ तोडली ती . पूण तुका 
एक सांगता , तुज्या त्या विधवेक दुसरोय पुरूश मनसारखोच मेळ्ळो 
म्हण ताणे मोगाचो सुवाळो मनयलो . पूण सगळ्यांच्याच नशीबांत 
ते आस ना . जण एकल्याचे नशीब , जण एकल्याची मनाची जात 
वेगळी आसता . ' 

ते तशेंच फाटी फिल्लें . मेटलां देवन रस्त्यार आयलें , प्रो . 
सौदागारान हाटेलच्या कॉरीडोरांतल्यान ताका पळेलें , ताज्या पावलांक 
कसलोच त्राणू , हुरूप नाशिल्ली . रगशेल्ली पावलां तेकयत ल्हवल्हव 
चलचे तशें तें चलतालें . 


दोंगरायेदी फट 


ळयाभोवतणचो वाठार भोव साकीत आशिल्लो . तीनय 
भोवतणी ल्हवल्हव गच्च जायत गेल्ले . हरवेताल्ल रान आनी हांगा 
हो उंच बांद , उदक आडोवंक म्हण मुद्दम बांदिल्लो . गांवापसून 
मात्शे कुशीक आशिल्ल्या ह्या तळयार सदाच थंडाय आनी शांतताय 
नंदताली . सकाळच्या चकचकत्या ओतात तळयातली माणकुली ल्हारी 
रूपयाच्यो लगडयो को नाचतनाचत तडीक येताल्यो . सांजच्या 
पिक्या ओतात हीच ल्हारां भांगरावर्णाची जाताली . तळयाच्या 
पलतडचो एक कोनसो तांतया आकाराची जावन रानात भीतर 
रिगिल्लो . थंय चारपांच उंच माझी रुख आशिल्ले . ताचे गच्च 
सावट थंय पडिल्ले . थिंगा जायत्या सावदांचे आनी सवण्यांचे खेळ 
चलताले . अलतडच्यान सारखे दिसनाशिल्ले . फकत आवाज आयकोंक 
येताले . सांजच्या उदकार काळखाची साय मांडूक लागली म्हण्टकीर 
तळयासत सगळो वाठार अनवळखी पोकळेत रिगिल्लेवरी गूढ गंभीर 
दिस . मदीच एकद्रे किट्टांव आड्डले की सगळी गंभीरताय आंगार 
लकून आयिल्लेवरी दिसताली . 

गैल्ले तीन म्हैने ती चुकनासतना ह्या तळयार येताली . 
बांदाच्या एका कुशीक आशिल्ल्या शिवणी रुखापोनाक बसताली . 
आनी वरांवरां फुडाराची सपनां रंगोवक गुल्ल जाताली . बांदाच्या 
एक कुशीतल्यान मुद्दम खणून काडिल्लो पाटो आठय पार घसघस 
व्हांवत रावतालो . तो गावात पयसपयसमेरेन वचून गांवची वांयगण 
शेतां , केळ , कवाथो , झाडांझोपांची पोसवणूक करतालो . भौसाची 
तान भागयतालो . 

हातात हात गुंथून घेवन ती दोगांय शिवणीरूखा पोनाक 
बशिल्ली . पेल्यान एक कास्टेतलो पोर गरय घालून बशिल्लो . पूण 
हांच्या नदरेन ताचे अस्तित्वच नाशिल्ले . तांच्या मत्तान ते भंय 
भिरांतेभायलो अजांवर मोग करताले . संवसारात इतलो काळीज 
कोंचून उडोवपी मोग आनीक म्हण कोणे केलो ना असे तांचे 
प्रामाणीक मत्त आशिल्ले . तळयाधडयेर सद्दा सांजची काळोख देवन 
येता म्हणसर ती बसताली . एकदुसऱ्याच्या दोळयात दोनय तडीन 
बुडून वचून खोलखोल ती पळेत रावताली . जाल्यार हात हातात 
घेवा मोन्यानी संवाद सादताली . अशें करतना केन्नाकेन्ना आंग 
शिरशिरून येतालें . अशें जाले म्हण्टकीर तें सोताक शिटकायताले आनी 
बेगीबगीन कुशीक सरतालें . तो केन्नाकेन्ना ते घाळ असाशे पळोवन 
सट्कन्न ओटार ओटां तेकयतालो . पूण ते भोव सादूर ताका केन्ना 
पूराय म्हन्यान येवक ताणे दिले ना . भूयंत पुरिल्ल्या भांगराच्या 
हंडयार राखणेक राविल्ल्या नागीणीवरी ते केन्नाकेन्ना फाणे काड्टालें . 
तो मात्सो हुतहुतो पूण ते तितलेच खंबीर तरीय तांच्या मोगाक 
सिमहद्द नाशिल्ली . 

तें वेल्यान खंबीर दिसताले खरें पूण ताकाय उमळशीक 
लागिल्ली केन्ना एक फावट आपले लग्न जाता आनी आपणाक ताका 
ओंपूक मेळटा असे ताका जाल्ले . 

पूण तांच्या लग्नाक भोव खर आडमेळे आशिल्ले . ते हुपून 
बच्चे कठीण आशिल्ले . कसलेकसले म्हण आडमेळे- जातीकातीचे , 

गरीबगिरेस्ताचे , मानमर्यादेचे , अहंकाराचे , आनीक जायते . एका 
मोगाच्या नाड्यार आपूण सगळे आडमेळे हुपूक ताकतले असो तांबो 
लटिक भावार्त आशिल्लो . 

ती दोगांय दोन जातीची . विश्वंभर खालच्या जातीचो म्हण 
विमलालो बापूय ताका चेडू दिवंक कसोच तयार नाशिल्लो . तातून 
विमलालो बापूय गिरेस्त आनी विश्वंभरागेली परिस्थिती अशीतशीच . 
विमलाल्या बापायले एकद्रे वेळार समजू येताले पूण विश्वंभराल्या 
आवयबापायक किते जाल्ले , फकत हट . आपणाल्याच जातीचे चेडू 
पळोवन भरपूर मानपान , अंदण घेवन लग्न करची इच्छा . शिवाय 
हे लग्नाक विमलालो बापूय कशीच संमती दिवचो ना हे ते जाणा 
आशिल्ले . म्हण्टकीर विमलाल्या बापायकडच्यान काय मेळचे ना 
आनी वर्गणाचे संबंदय जोडूक मेळचे नात म्हण दोनय कडच्यान 
सारको विरोध . 

' विश्वंभर हे निमाणे आता अटीतटीचे यत्न करूक जाय . तू 
तुज्या आवयबापायक निमाणे धपकाय , तुमी लग्न करूक दिले ना . 
जाल्यार घरातल्यान भायर सरून लग्न जातले आनी ह्याच गांवात 
वेगळे बिराड करतलो म्हण सांग . ' 

' सांगीन हांव , सांगीन . पूण मात्शे कठीणच ते . बापूय 
म्हळ यार सामको काळ तरीय सांगताच ताका हांव आता . ' 

विमल काय वेळ ताजेकडेन दुबावान पळेत रावले . ' असो 
चाचरू नाका विश्वंभर . दादलो मुरे तूं तुज्या नाड्यार तर हांव 
सगळे सांडून दिवंक उठला . ' 

सांगता म्हळे न्ही . आता कोणाक कॅर काडचो ना . तू तुजे 
पळे . व्हडले चेडू तू . आडखळयो चड . अवघड दिसता . ' 

हांवय कसलीतरी माण्णी काडटा सोदून . तुजी नोकरीय ह्याच 
गावात . ना तर दोगाय मेळून पळून वचपाची . ' 


$ 


हय तर . ' 


' ये तुवे नोकरीच सोडली जाल्यार . ' 

शा मेळिल्ली नोकरी सोडची आनी फाल्या पळोन 

वचून 
खातले किते . संवसार माणूक आयदणा जाय , कपडोलत्तो जाय , घर 
भाडे दिवंक पयशे जाय . तुज्या बापाय कडच्यान तर किते मेळचेली 
आशाच ना . 

विमलान ताका बारीक पळेले . ताज्या पसरट सांवळ्या 
चेहऱ्यावेल्यो शिरो ताका गणिताच्या आंकडयावरी दिसल्यो . 
दोळयांतल्यान मोगाची लाली पुसून ते हुस्क्यान म्हेळशे पडिल्ले . 

' विश्वंभर तू खरोच म्हजेर मोग करता . खरेच तुका लग्न 
करचेशे दिसता ? ' 

म्हज्या मोगाचो दुबाव घेव नाका विमल . काळजासावन 
तो मोग . पूण फाल्याचे चितूक जाय न्ही . आंगावेले पिनलार तूं 
ठिगळयो मारून जोडशी , तांदूळ सल्ल्यार उदक पियेवन रावशी . 
पूण दारात भाडे व्हरूक वरकार उबो रावलार किते सांगताले ? ' 

तुज्यान तुज्या आवय बापायक तरी धपकावक जाता 
मुरे ? ' 

' हय ! आता हांव फाटी घेवचो ना ' . 
सामके थाल्ले मुरे ? ' 

हय थाल्ले . ' 


आयकलेच ना तर ह्याच गावात दोगांय येवन एक ल्हान 
शेच घर पळोवचे . पयली संसार माणचो आनी मगेर लग्न जावचे . 

' बरे आसा . ' 

ए विश्वंभर खरोच थरील न्हय . लग्नापयली संवसार ! पूण 
लग्न जावचे पयली , तुका म्हन्यान मात येवक दिवची ना हांव . ना 
तर हुतहुत्यावरी झुडोन येवशी . धकलून दितले हांव . 

तुका जाय तशे . तू आदींच चंण्डीका . तुज्या म्हन्यान आनी 
तशे वच्चे म्हण आसा . ' 

ना रे , लग्न जाले की हांव तुजी मोव , मोगाळ बायल 
जातले . मगेर तुका जाय तशे . ' 

ते ताज्या माणयेर तेकले आनी खोमासाच्या बुतांवावांगडा 
खेळूक लागले . तो कीस् घेवक म्हण बागवलो आनी विमलान 
सट् कन् आपलो हात ताज्या तोंडार आडवो धल्लो . ते 

उठून 

उबे 
रावले आनी ताणे म्हळे , ' ये आमी या आता . ' 

' या ' . 
' कळले मुरे , आयज निमाणे सांगपाचे . ' 
हय तर हेच निमाणे . ' 

ती उठली आनी बांदावेल्यान चलक लागली . चैत्राचो म्हयनों , 
तळ्याची पातळी बरीच सकयल गेल्ली . उंच बांद आनी तळ्याची 
देग हांचेमदी एक भिरांकूळ अशी देवती तयार जाल्ली . बांदाची 
खडपा उक्ती पडिल्ली आनी वेल्यान चलतल्यांक दिस आपूण 
आपशीच गडगडत ते देवतेवेल्यान तळयात वचून पडूं . ती बांदा 
वेल्यान चलतना एक धव्या तकलेचे आनी लिप्प काळ्या पांखाचे 
बळार तळ्यावयर भंवर मारताले आनी मदीच ' क्याक क्याक 
करून कर्कश आड्डताले . 

ती तळ्याधड देवन रस्त्यार आयली . मुखावेली अमराई हुपून 
आयले की दोगाल्या घराकडेन वचूचेल्यो दोन वाटो फुट्टाल्यो . 
दोगाय आपआपल्या वाटेन वचूक गेली . मुखारच वाटेकुशीक एक 
सानसोबीत बांगलो . ताच्या वंयत बोगनवेलाची खूप झाडां आशिल्ली . 
ताजेर जायती धवी तामडी फुलां फुलिल्ली . त्या वंय म्हन्यान पाव 
तीकीर विमल अचकीत थाल्ले . ताणे फाटी वळोन पळेले आनी 
म्हळे , ' विश्वंभर म्हाका माण्णी मेळ्ळी रे . हांव आता सुटले . तुजेच 
पळे ' 


X 


x 


x 


विमल घरा पावले तेन्ना सामको काळोख पातळिल्लो . घरात 
घुसतना ताणे आपलो चेहरो चडच चिंतेस्त आनी गंभीर केलो . 
टायगर शेपडी हालयत मुखार येवन घश्टूक लागलो पूण ताणे ताका 

पाचारले ना . मोन्यान भीतर वचून वस्त्रा बदलूक लागले . आई 
बारीक टेळटाली . ती ताज्या फाटोफाट भीतर गेली . 

कळाव केलोसो मुगो . इतलो काळोख जालो आनी तूं भायर 
हेड्टा . ' 

विमलान बेठेच ' हूं ' म्हळे . 

बेठेच हूं किते करता , काल तुका धपकायिल्ले . तरीय आयज 
तुर्वे कळाव केलो . हांव तुजी अवचिन्ना बापायपसून लिपोवंक पळेता 
आनी तुजे दिसान दीस चडच जायत गेला . ' 

' हांव विश्वंभरावांगडा आशिल्ले आई . ' ताणे थंडपणान म्हळे 
आनी ते मानयात गेले . घसघस घालीत ताणे हातपाय धुले . ओकान्यो 
काडलेसे करून ते थू थू थुकले . मगेर फ्लास्कातली काफी कोपात 
ओतून घेवन पियेले आनी खाटीर पडले . दुयेंतीवरी . 

आई कांचवेन ताज्या चेयकडेन , आंगलोटाकडेन बारीक 
पळेताली . 

आगो किते उलैतरी मुगो . बरेतरी आसा मुगो तू . आयज 
तुगेल्या बापायकच सगळे सांगता हांव . फाल्या किते चडउणे जाल्यार 
म्हजेर बिरमत नाका . ' 

तुका . आनी तखलास नाका हांवूच सांगून उडैता ताका 
सगळे . ' 

किते सांगतले तूं ? ' 
सांगतले , सगळे सांगतले . ' 
आई चडच तटास . ' 

दुसरे दीस सकाळी विमलालो बापूय चंद्रहास दुभाशी सोफार 
पेपर वाचीत बशिल्ल्लो . तांच्या पिकिल्ल्या केसांची धवी चवड 
कपलार लोळटाली . नाकार भांगरा फेमीचे वक्ल आनी ताचो तामसो 
गोरो रंग . वट्ट एक गिरेस्त रायारूप , एक गडंगज व्यक्तिमत्व चार 
चौगात तसे ते फटींग म्हण वळखनाशिल्ले तरीय ताणे सगळो पयसो 

उजूपणान जोडिल्लो असे म्हणू नज . दुसऱ्याचो धंदो पाड घालून 
आपलो धंदो कसो वाडवचो हे कसब ताका बरे जमिल्ले . तातून 
वळखी इतल्यो , सगळे सरकारी अंमलदार बोल्सात . वेल्यान सोता ज्या 
गिरेस्तकायेचो , जातीचो शिकपाचो भोव अहंकार . हेरांक तुच्छ 
लेखपा इतलो . एक 

फावट ताज्या शिमीटाचे टाईल्स करच्या 
कारखान्यात संप जालो . चाळीस पन्नास कामदार कारखान्याच्या 
भायर हातात बॅनरा घेवन बोवाळूक लागले . दुभाशी रागान 
झिडपलो . हातात एक दाणो घेवन कामदाराचेर झुडोन गेलो . 
सगळे कामदार भियेवन कारखान्याचो वाठार सोडून धावंक लागले . 

विमल कुशीकत खुर्चयेत पुस्तकांत दोळे रोमून बशिल्ले . . 
बेठेच . ताजे चित्त वाचपांत नाशिल्ले ते संद सोदताले . तागेली 
आई घोवा फाटल्यान कोचाक तेकून उबी आशिल्ली . जण एकल्याक 
किते तरी सांगचे आशिल्ले . सोक्षमोक्ष लावचो आयिल्लो . फकत 
सुरवात खंयच्यान करची हे जण एकलो चित्तालो . 

' विमल तूं ताका मेळूक सद्दा वयता म्हण आयकला हवे . ' 

हय पपा . ' 

तुका कितले ' फावट सांगले , तो उणाक , आपल्या सरीचो , 
सोयरगतीचो मनोस न्हय तो . दरिद्री आनी जातीभायरो . ' 

पूण हांव ताजेर मोग करता पपा ! ' 

फाल्या लग्न जातकीर घोवावांगडा मोग कर पोट्टभर . हांव 
आठ दिसांत लग्न करून दिता तुजे आमच्या सोयरसंबंदाच्या बऱ्या 
भुरग्यावांगडा . ' 

-पूण पपा ... ... ' मजेत उरतले . सुखांत लोळटले . त्या अवचि 
नाक आठ दिसातच विसरून वतलें . 

पूण पपा , हांव आता इतले मुखार पावलां थंयच्यान फाटी 
सरप आता शक्यच ना . हांव ताजेच जालां . 

' तूं ताका न्हयकारूक तयार ना तर हावच करता ताजो 


" 

बंदोबस्त . कोणाक तरी धाडून बरो बडोवन काडूक सांगता . 

पपा , तुज्या ह्या अहंकारान बायलांच्यो सबंद तीन पिळग्यो 
चेपणाखाली वावुरल्यो . जाणी तुका वाडयलो , घडयलो ती तुजी 
आवय शेवटाक ह्या घरात एक माणशिरे कशी जीयेताली . सुणे 
पाचारिनाशिल्ले तिका . आनी म्हजी आई सदाच भियेल्ली काचाबल . 
तूं भायल्यान घरात येतना दिसतकीर ती बेठीच थतरवितर 
जाताली आनी ताजी गुळी जावन ती उबी रावताली . तुजे चीज 
वस्ती , पैसोआडको हातून तिणे सुख मानले , पूण एकदीस मेकळो 
श्वास घेवंक ना . कारण ह्या घरांत तुजो दरकार . तुजोच हट , 
तुजेच उतर निमाणे . आनी हाव तुजे चेडू आयजवेर सोशापील कशे 
चेपणात जियेले . हांवे किते न्हेसचे , खंयच्या शाळेत वच्चे , खंयचो 
विशय शिकचो सगळे तुज्या मत्तान . आनी आता म्हज्या लग्नाचे . 
जी म्हजी सामकी खाजगी बाब . हांवे कोणाकडेन शरीरसंबद करचो 
हे थारावचे लेगीत म्हाका अधिकार ना ! ' 

बापूय काय वेळ थीर नदरेन ताजेकडेन पळेत रावलो . मगेर 
आड्डलो . ' हय हांवच थारायतलो सगळे . सगळे म्हज्याच मत्तान 
जातले . तुमी सगळे खावनजेवन सुखात उरची म्हण हांव दीसदीस 
वावुरता . दिसातल्यान बाराबारा तास काम करता , आनी तुमी ही . 
अशी बेदिनवासी . आयज बरे तोंड फुटला मुगो तुका . 

म्हजेर संकस्ट , म्हजेर आकांतच तसी आयला पपा . तुभी 
आनीक म्हाका आडोवं नाकात . हांव वोग्गी वता ताज सरी . ' 

' कसले संकस्ट म्हळे तुवे विमल ? ' 
हांव आवय जावची असा . म्हाका दीस गेल्यात ताजे 

पसून 

! 
बापूय तटास . ल्हव ल्हव भयंकर रागाचे एक मोड ताज्या 
भोवतणी घुवंक लागता . तायट जातात आनी क्रूर जाता . आई 
बेगीबेगीन येवन घोवाम्हन्यान मुखार उबी रावता . बापूय ताण 
शेता ' होसमार हांगासल्ले . आय् से गेट आऊट . भश्ट कर्तुबाचे 
चेडू म्हज्या मुखावेले काळे कर ना तर फोडून काडटलो . ' 

मदीच आईन म्हळे , म्हाका दुबावच आशिल्लो . शेण खावनच 
आयकलां म्हण हे . असले चेडू मेले म्हणलेगीत दुख्ख करचे न्ही . ' 

विमल ताकतिकेन उठले . दोनतरी आंगवस्त्रा घेवंक म्हण 
भीतर वचूक गेल्यार दारातच वावराडी उबी . विम लान मनात 
म्हळे , भोव पंचळ ही वावराडी . सदा वण्टीक कान लावन बसता . 
ते भीतर गेले आनी पोतयेत चार वस्त्रां चेपून घेवन भायर आयले . 
आनी एक उतर उलयनासतना भायर सरून गेले . आई मुखार 
येवंक गेल्यार बापायन हातानच कुरू करून ताका आडयले . 


x 


x 


x 

विमल रस्त्यार आयले आनी फाटी पळोन पळेल्यार भुरगे 
पणापासूनचो सगळो भार काळजार देवन आयलो . आनीक आपूण 
हिंगा थाल्ल्यार होळोमच काडूक लागतले असे ताका दिसले आनी 
ताणे सडसडीत पावलां माल्ली . 

बापायन भीतर येत म्हळे , विश्वंभर पांडुरंग वाडीकर 
आयल्यात सोयरीक घेवन . 

पूण हांव विमला वांगडा मोग करता बाबा . ताचेकडेचन लग्न 
जातलो . 

तांचे खंय सुलेय सोबीत चेडूं . सगळ्या इस्टेटीचे तेच हक्कदार . 
पयसो - आडको भांगर - शिंगर , भाट - भेसां खूप आसात तांचेकडेन . ' ' 

पूण हांव विमला वांगडा मोग करता बाबा . ' 

ताच्या चेडवाक तूं पळेशी जाल्यार मोगान पिसो जातलो . 
नखेत्रावरी सोबीत , गोरेगोरे पिट्ट . ते भायर सगळी इस्टेट . ' 

पूण हांव विमला वांगडा मोग करता , ताका कसो सांडू ? 

चेडवाचो बापोलयो तूं जे शाळेत शिकयता त्या शाळेच्या 
कमिटीचेर मेंबर आसा . ' 

कोण तो ? ' 

चंद्रकांत वाडीकर फाल्या तुजे कितेय बरे करून सोडीत तो . 
मगेर तुजो शाळेत किते झेत . ' 

' पूण हांव ...... 

' तोंड फोड्टलो त्या चेडवाचे नांव घेयलार . ताजो बापूय 
मोठो अहंकारी . तुका दारांत उबो करून घेवंक तयार ना तो आनी 
हिंगा येद्दी व्हडली इस्टेट हात जोडून उबी आसा . जिविताचे खिणांत 
कल्याण जातले . घरचे अशे दरिद्रपण आनी तुजी मास्तरकेची 
चाकरी . ' विश्वंभरान बापायक बारीक पळेले . फाटीर देडमणाचे 
ओजे घेतिल्लेवरी तो बागवल्लो . आंगावेली , चेन्यावेली तेलसाण 
हुडून गेल्ली आनी ते खरखरीत सुकिल्ले . जल्मभर दणदणे भोगून 
शेवटाक गात्रां थकतकीर मनीस जसो असहाय्य जावचो तसो तो 
दीस . पूण विश्वंभर जाणा आशिल्लो एकेकाळाक ह्या मनशालो 
घरार कितलो दरकार आशिल्लो . ल्हानसान बाबीचेर रागान 
तिडकतालो आनी फोडून काटालो . ताणी तर ताजो धसकोच 
घेतिल्लो . जाण्टो जालो तरीय एक चीवट हट मनात रोमून घेवन 
बशिल्लो . विश्वंभराक दिस आतालेगीत किते मनाविरुद्द जाल्यार तो 
कोनशातलो दाणो घेवन गाळ्यांचो शिंवर घालीत धाडावंक 
लागतलो . 

चोंयवटेचो धांक , चेपण आनी वाडीकराले आस्तबदीक हाचो 
लोभ एक जालो आनी ताची मतच मेली . मंतर मारिल्लेवरी बापाय 
फाटल्यान तो भायर आयलो . आनी लजेन्हवरो कसो दारात उबो 
रावलो . गुबगुबीत व्हड देहाचो वाडीकर एक खुर्चयेत दामून घाति 
ल्लेवरी बशिल्लो . तो थंय बशिल्ल्यान ती सगळी कूड भरून गेल्या 
अशे दिस . विश्वंभराक एक अजाप दिसले , तो यद्दो भारी मनीस 
बसतकीर ती लटपटी खुर्ची मोडून पडली ना कशी ! खंयच्या खिणाक 
पडतय ती . जिवितात जाय तितलो पयसो कमयतकीर एक तरेची 
तेलकट धादोसकाय येता तसली धादोसकाय ताज्या चेयर 
पातळिल्ली . 

तो सांगतालो , ' एकच म्हजे भांगरागुणाचे , चाफ्यावर्णाचे 
अपूरबायेचें चेडूं . हांव चेडू दीवन पूत जोडूक सोदतां . आमचे जातीत 
बरे शिकिल्ले म्हण्टा . ते चेडे नात . तू एम् . ए . जाला म्हण मन ओटा 
तातून बऱ्या गुणाचो म्हण आयकला . 

आयकोन विश्वंभर वायर धोल्लो . धोलत धोलत खोशयेच्या 
तेंगशेर पावलो आनी कातकुल्यो जाल्लेवरी मुमरखोच हांसलो . 


X 

आयज विमलाक मेळक तळयार . वचूक आय आयिल्ल पूण 
ताणे नेम चुकयलो . गेल्ले तीन म्हैन्याचो नेम आयज चुकलो . पांच सं 
म्हैन्यांफाटी विमल विश्वंभराल्या हायस्कूलात एका लिव्ह वेकेन्सी 
खातीर तीन म्हैने आशिल्ले . सरुपसोबीत विमला भोवतणी जशे 
सनईचे सूर धुंवताले . विश्वभराक ताणे पळेले आनी ताका दिसले , 
आपल्या जिवीतातलो सांवळो क्रश्ण तो होच . केन्ना मोग मनात 
उदेलो , काळ जात रिगलो कळ्ळेच ना . जेन्ना कळ्ळे तेन्ना ती 
मोगाच्या पाळण्यात धोलताली . 

तो माथ्याक वासातेल घालन , काळे वक्ल लावन नितळ वस्त्रां 
न्हेंसून एकलोच दुसऱ्याच वाटेन पासयेक भायर सल्लो . रस्त्यावेल्यान 
हुबतहुबत गेलो . मोण्णा आनी तिस्कां हुंपत तो उंचउंच इमारतीच्या 
जंगलात पावलो . त्या जंतर मंतर जंगलातल्यान ताणे पासयो माल्ल्यो . 
त्या इमारतीकडेन मान वर करून चयताना ताका भोव खोस 
भोगली . गार्डनात तो वचून बसलो आनी थंयच्या झाडावेल्या 
शंकराफुलांचे तामडेतामडे तुरे पळोवन तो खुशाल जालो . ताणे 
एक लाम शिळोन घाली पळेल्यार मुखावेल्या बाकार एक नव्या 
मोदीचे कपडे न्हे शिल्ले चेडू मुरकटत बशिल्ले . त्या चेडवाचे अर्द उक्ते 
आंग , आंगावेली भडक वस्त्रा पळोवन तो चळ्ळो आनी ताका 
पळोवन इल्लोइल्लो हांसलो . थंयच्यान उठून वयतना रस्त्याकुशीक 
पार्क करून दवरिल्ल्या नव्या करकरीत गाडयेचेर ताणे अचळय 
हात भोवंडायलो , ताज्या गुळगुळीत स्पर्शाण ताच्या आंगार कांटो 

फुलून आयलो . मदीच विमलाची याद येतकीर ताणे मनाक 
समजायलें व्हड मोठयाची धूव ते . ताका कोणय गिरेस्त भुरगो मेळू . 
लग्न जावन वटवटेच भोगपाचे . बरो न्ही ताजो बापूय मोटो गर्वदार . 
झेतच व्हडले . कर आता लग्न आपल्या चेडवाचे तुका जाय थंय ! 
हांव दरिद्री न्हय ! 

विमल विश्वंभराल्या दारात येवन उबे रावले . लामच लाम 
ती पडवी उक्तीच आशिल्ली . तातून हो पसारो . पिनिल्ले चोबे , 
कळमेल्ले दबे लेगीत एका कोनाशात पडिल्ले . मदीच एक म्होडकर 
बाज्ज आशिल्ली . ताजेर एक पिनकटी शेनरी हांथुळिल्ली . वयर 
लामचलाम एक कोणो बांदिल्लो ताजेर म्हेळ वस्त्रां , दोरयो कांद्यां 
झेले हुकमळटाले . पडवेतलो तो पसारो पळोन विमल उबगले पूण 
ताका वीट मात येवंक ना . ताणे मनात म्हळे , हे केन्नाय थायर 
उडोवंक येता . इतले मजगत एक बायल भायर आयली . तिणे 
कपलार रुपयायेदो कुकूम लायिल्लो . कुंकमासकयल एक बरेच व्हड 
गोनिल्ले काळे मांव आशिरले . तिणे नववारी साडयेचो गडगंज 
कासाटो मारिल्लो . 

' कोण जाय गो तुका ? ' 

हांव विमल , विश्वंभराक मेळूक आयलां . विश्वंभरान 
सांगलेच आसतले तुमकां . ' 

तूच गो ते विमल म्हण ? विश्वंभरच कित्याक गोड लागलो 
गो तुका ? ताकाच कित्याक संवकलां . तो हे उप्पर मेळचो ना तुका . ' 

हांव ताका मेळ्ळे बगर वचचे ना . ' 

समतेच सोडून हातात घेयला काय किते गो ! सांगले न्ही 
मेळचो ना म्हण तो . कोण गो , कोण गो तो तुगेलो ? ' 

विश्वंभ रान सांगले ना तुमका . आमी लग्न करपाचे थारा 
यला . आमी एक दुसन्याचेर मोग करतात . ' 


" 

मोग करतात खंय मोग . लज दिस ना . निमाणे न्हिदचोच 
मोग मुगो ? ' 

विमल भितल्लेभितर रागान झिडपले , तिडकले आनी तिका 
जुमानी नासतना घरात रिगले . भीतर विश्वंभर एका स्टुलार 
बशिल्लो आनी टेबलार बाग घेवन जनेलातल्यान भायर पळेतालो . 

विश्वंभर हांव तुजेसरी आयलां , इतलो वेळ भायर भासा 
भास करता आनी तूं वोगी बसला ? किते जाला रे , कित्याक तूं 
वोगी ? ' तें थर्त भियले . ' 

विमल आमचे मार्ग आता वेगळे . ' 
' अशे कित्याक म्हण्टा तूं , आमचे कितें थारिल्ले विश्वंभर ? ' 

तो कणो गळसणिल्लेवरी चडच मेजार बागवलो . दोनय 
हाताचे बावळयो मेजार दामून धरीत जनेलातल्यान पयस पळेत 
ताणे म्हळे , ' आमी सूखी जावचे नात हातून . भोव चितले हावे . 
तातून तुगेल्या बापायक भोव अहंकार . आपले तेच खरे करपी . ' 

हातून म्हगेल्या बापायक कित्याक हाडटा तूं . आमी कोणाक 
विचारून मोग करूंक नाशिल्लो . आनी हे सुखाचे उमाळे तुका 
आयजच कित्याक येवंक लागले ? ' 

' पूण भोव हटी आनी दयामाया नाशिल्लो मनीस तो . सुखान 
जियेवंक दिवचो ना तो आमकां . ' 

आमी कोणाची पर्वा करची न्हय विश्वंभर . आमी अशीच 
जीयेवची , सगळे सोडून एकोंडेपणान . 

आता आनीक काय नाका विमल . विसरून वच्चेच बरे 
सगळे . ' 

विमला भोवतणी घर्रकन काळोख पातळ्ळो . आनी तो ताज्या 
रंधारंधांत रिगलो . ताका दिसले आतां आपूण खंयच्याय खिणाक 
तुटून धरतरेर पड्टले . ल्हवल्हव लकण येता असे दिसतकीर ताणे 
कुशीच्या दाराक घट्ट धल्ले . 

( ३१ ) 


तू इतले कित्याक खंती जाता . आमी तर फकत वेल्या 
वेल्यानच मोग केल्लो . हांवे तुका हातबोटय लावंक ना . ' 

तूं अशें म्हण्टा , पूण हांव तर म्हज्याच हातान म्हजे शील , 
चरित्र लासून आयला . मरचे पयलीच म्हजें मडे घालून आयला . ' 

' तूं किते उलता विमल ? ' 

हांवे , आईपपाक तुजेपसून म्हाका दीस गेल्यात म्हण सांगला . 
तो एकच निमाणो उपाव आशिल्लो घरातल्यान भायर पडून तुजे 
सरी येवचेलो . ' 

फटच सांगिल्ले मुगो तुवे . मगेर भिरांत कसली . ते फट व 
म्हण कळटले फाल्यां . ' 

मूर्ख तूं . सोताच सोताचेर येद्दे व्हडले बगळाट घाला हावे . 
आनी ते फट म्हण लोक कित्याक धरतले . हांवच कन्फेस् जालां 
मगेर लोकांक दुबाव कसलो . आतामेरेन गांव भल्ला आसतलो . आता 
म्हाका तर खरेच तुजेपसून दीस गेल्यात अशें दिसूक लागला . 

बेठीच पिशेपणां सगळी . तूं वच . तूं म्हाका आनी काय सांगू 

नाका . ' 


तो उठलो आनी कणो मोडिल्लेवरी लकतलकत भीतर 
गेलो . 

विमलाचेर सगळोच आकांत . ताणे निमाणे म्हळे तुजे 
खातीर हांवे केदो व्हडलो त्याग केल्लो जाणा , बायलांचे अपरूप धन 
आंकवारपण काय सूख भोगीनासतनाच हांवें गोळाक लायले आनी 
वगडावन बसले . पर्थे खंयच्या तोंडान सांगू हांवे फट उलयिल्ले म्हण . 
तुजेरच पातेवन हांवे येद्दे व्हडले जीव घेवपी फट उलयिल्ले . ते फट 
म्हण आता कोणाक खरे दिसत . लोक म्हण्टले पोट पाडून आयला 
आसतले . आनी खरेच तुजेसारकिल्ल्या भिजूड कर्मकट्टयाचो गर्भ 
दवरचे परस तो कोंचून पाडचोच ! 

तें भायर आयलें आनी रस्त्याकुशीच्या एका झाडा पोनाक 
उबे रावले- दोनहीण सैरभैर जावन . केदी व्हडली चूक केली हावे . 


( ३२ ) 


दादल्याबगर आपणाक अपूर्ण मानले आनी ताज्या मोगान जिविताचे 
सार्थकपण सोदचेलो यत्न केलो . पूण हांव तरी किते करूं , दादल्याची 
कित्याक ही जीव खावन उडोवपी ओड , काय हे सैमाचे फटिंगपण 
आनी हो समाज , ताणे शीलाच्यो लग्न . बंदनाच्यो वण्टयो रचल्यो 
आनी चडच घुसमटमार जालो . कमरेभोवतणी कुलूप चावेसत 
शीलाचे घट कवच . एक घोट मेकळो श्वास घेवक मेळना हिंगा . 
दादल्याचो सार्वभोम दरकार ! मोनजातीवरी भोगूंक बायल जाय 
हांका . उपरांत तीच तांची वावराडी . वेल्यान त्या वावराडेन येतना 
भांगर शिंगर पयसोआडको तोपली भरून हाडूंक जाय . ना तर मर्ण . 
तुमचे लग्न कोणाकडेन जावचे , तुमचो शरीरसंबंध कोणाकडेन 
येवचो , तुमी कोणाचो गर्भ पोटात रचवचो सगळे तेच थारायतले . 
ताणी थारायल्ले भायर कोणाचो गर्भ पोटांत रचलयार व्हडले धर्म 
संकस्ट . तुज्या जिविताचेर तुजो अधिकार ना , तुज्या देहाचेर , तुज्या 
गुप्त आंगांचेर इतलेच कित्याक तुज्या गर्भपिशवेर पर्यंत तुजो 
अधिकार ना . सगळेच घाणाक पडला . बायलांच्या स्वतंत्रकायेच्यो 
ख बन्यो म्हळयार दोंगरायेदी फटिंगपणा . चित्तावित्ता ताज्या 
दोळयांत दुकां उबी रावली . ताणे पोलक्याच्या हातान दुकां पुसली . 
काय वेळ तशेंच सुन्न नदरेन उबे रावले . मगेर लकतलकत शाबुद्द 
सांबाळीत घराकडेन आयले . वाटेत ताजी जीवाभावाची 
इस्टीण कुसूम भेटले . तें कांय वेळ ताजेकडेन सामके अजापान पळेत 
रावले . मगेर म्हन्यान येत ताणे ल्हवच कानात म्हळे , ' हांवे आयकलां 
ते खरे गो विमल ? ' 
' कितें ? ' 

म नि 
' तुका विश्वंभरपसून ...... ? ! 
हय खरेच तुवें आयकल्ले तें ! पूण हांव आतांच ताजो गर्भ 

पाडून आयलां ! ' 


' कितें म्हण्टा गो तूं ! 

गो तूं ! पूण तुमी लग्न जाता म्हण्टाली न्ही 
गो ? ' 


( ३३ ) 


' हय पूण तो आता म्हाका सामको आवडना ! जो म्हाका 
आवडना ताजो गर्भ हांव कित्याक वाडोवं ? ' 

कुसूम चुडीसैत म्हारू पळयिल्लेवरी काय वेळ ताजेकडेन पळेत 
रावले , विमल थंयसान कडसलें . 

घरात वचूक गेल्यार बापूय दार ओडून घेत आड्डोलो . 
' भश्ट तूं ! पर्थे पाय दवरी नाका म्हज्या घरांत ! तूं आमकां मेले ! ' 

थंय आशिल्ली आईय फाट फिरोवन जेन्ना भीतर गेली तेत्रा 
विमलाक दिसलें आनीक म्हण आपणाक हे घर उल्ले ना . 

ते पाय ओडीत फाटी फिल्ले . ताजी पावलां आपसुकच 
तळ्यावटेन पळूक लागली . ताका दिसले आता आपणाक त्या सोबीत 
तळ्याच्या धडेचेरच धड विसव मेळत . मर्णय अशेंच सोबीत आसता 
म्हण्टात . तळ्याच्या काळ्या उदकार खेळपी कवळया लिकलिक 
किर्णावरी ! पूण सारकी शंबर पावलां ते चल्लें आनी हटान ताणे 
वाट बदल्ली 

ना हांव जीव दिवचे ना . हांव जीव घेतले ! 

आता ते सामके उटांगराच्या वावटळेत . एक मोड ताजे 
मोवतणी गिरगिर गिरगिरले आनी ताजो एक भंवरो जालो . ते 
दोगरा फाटल्यान दोंगर माणयत नव्या क्षितीजाक बेंगोवच्या हावेसान 
मार वेगान चलत रावले . आनी निमाणे सांवार आयिल्लेवरी चार 
मार्गावेल्या भौसा कट्टयार उबे रावले , आपल्या बळिश्ट जैतिवंत , 
मुक्त कुडीची घुडी नाचयत 

तुमचे काळीज हे तुमचे 
तुमची योनी ही तुमची 
तुमची गर्भपिशवी हीवय तुमचीच 
कोणाचेर मोग करचो , 
कोणाक मोग दिवचो 
कोणाचो गर्भ वाडवचो 


( ३४ ) 


ते कोण थारायतले ? 
मोखून मारात ते सुंवाळे , 
तुमकां पावणेर काडचेले . 
मोखून मारात 
कुलूप चावेसत कवच शोलाचे 
आदी तुमचे कुडीचेर 
तुमचो सार्वभौम दरकार 
मगेर हेर लातबडायो स्वतंत्रतायेच्यो . 


( ३५ ) 


देंठ 


ETTE 


फेसर देवदत्त मल्लिकार्जुन आतां निवृत्त जाला . 
आस्ट्रोफिजिक्स ह्या विशयावेले ते संवसारीक नामनेचे विद्वान . 
जाय ते मान भौमान ताका फाव जाल्यात . ' नखेत्राचो नाश आनी 
तांच्या पुनरूत्थानांचे चक्र ' ह्या तांच्या निबंधान संवसारीक नामना 
जोडल्या . निवृत्त जाल्या उपरांतय कामाचो व्याप सोपिल्लो ना . 
शिकप्यांक आतां ते पि . एच् डी . खातीर मार्गदर्शन करतात . तेच 
खातीर तांचो एक आदलो शिकपी प्रोफेसर अनील कांय समस्या 
घेवन आयिल्लो . 


6 


हे पळय अनील , संवसाराच्या ह्या सगळ्या घडामोडींत 
सगळयांत मुखेल घटक जावन आसा उजवाड . उजवाडहीण अवस्था 
म्हळयार सामकें मर्ण . कोटयांशी वर्सान सूर्याली उजवाड दिवचेली 
शक्त नश्ट जातली म्हळयार सूर्याक मर्ण येतले . आतां उजवाड 
दिवपाच्या अवस्थेत ताज्या वस्तुमानाची वोड भायल्या तोंडान 
आसा . जेन्ना उजवाड दिवचेली शक्त नश्ट जातली तेन्ना आपशीच 
ती वोड भितल्ल्या तोंडान वतली . सूर्य एका केंद्रबिंदू भोवतणी 


मोठेवंक लागतलो . अशें घट्टना ताजे गुरूत्वाकर्शण इतले वाड्टलें , 
सगळे गिरे ताजेकडेन ओटले . ताज्या धुंवपांत अनियमितपणा 
येतलो . शेवटाक धरतरीसयत सगळे गिरे मार वेगान वचून सूर्यांतच 
भरसून ना जातले . हाज्या आधाराक हावें कांय सूत्रां मांडल्यांत . 

उलयता उलयता प्रो . देवदत्ताक धांप लागली . श्वास आड 
खळ्ळो आनी चेहरो घामेलो 

' सर तुमकां जिवाक बरें ना ? ' 
ब्लड प्रेशराचो सदांचोच त्रास तो . ' 
आयज आनी काम नाका सर . 

बरें , तूं वच . हे सांग , पयर समरायझ करून प्रेसांत धाडिल्ले 
पेपर्स आयले ? ' 

' ना . आयले नात अजून . आयले म्हण्टकीर तुमकां दाखोवंक 
हाटां . 

अनीलान व्हड घरघर घालीत स्कूटर गेटीतल्यान भायर 
काडली आनी तो मार वेगान गेलो . प्रो . देवदत्त गॅलरीत येवन उबे 
आशिल्ले . पयस खंयतरी व्हडान कर 55 जायत ब्रेक लागिल्लो 
आयकोंक आयलो . ते बराबर लोकांची गवजी . कितें जालें , कांयच 
कळना . पूण गवजी काय वेळान थांबली . प्रो . देवदत्तान मनांत म्हळे 
ह्या पोराक एक फावट सांगूक जाय , ही वेगाची मस्ती भोव वायट . 
केन्नातरी जिवावेलो अपघात करून बसतलो . स्कूटरीर बसलो की 
वायार हुडत वता . 

देवदत्त कांय वेळ मुखावेल्या तेण्याक तेकून उबे रावले . 
म्हातारो भिकू माळी बागांत काम करतालो . सांजचे निस्तेज सांवट 
वातावरणात देवन आयिल्लें . वेलें मळब पडिंग भूयेवरी आरपार 
रिते पडिल्लें . खंय एक धवो कुपा कुडको लेगीत नाशिल्लो . हवेत 
उबाळच नाशिल्लो आनी थंडसाणय नाशिल्ली . फकत गच्च 
साचिल्ली खदळपणा . 

देवदत्तान एक फावट बागावेल्यान नदर भोवंडायली . झाडाक 


( ३७ ) 

कसलें तेज नाशिल्लें . झाडाची वाडच थांबल्या अशें दिस . इतल्यान 
दारांतल्या नीर पणसाचो एक पणस दुब्बकन् पेल्यान पडलो . भिकून 
वचून उखलून हाडलो . 

' पणस देंठ कुसून तन्ने आसतनाच झडूंक लागल्यात . कितें 
जालां कांयच कळना . ' 

रोग आसता एकेक झाडाक . 

फाटल्यान एक गोड , अशक्त आवाज आयलो . ' पपा , कपभर 
काफी करून हाड्टा हां . 

विमल , तुवें वखदां घेयली ? ' 
विमल म्होंब , मधुर हांसलें . ' वखता कितें घेवपाचीच न्हय . ' 

' घेयली काय ना ते आदी सांग . सकाळपसून तीन फावट फोन 
आयलो शेखरालो . तो थंय बायलेच्या भलायकेचो सारको हसको 
करीत रावता . हिंगा तुजें अशें निश्काळजीपण . 

' तांका लागलां पिरों ! 

देवदत्तान सट्कन्न ताजेकडेन पळेले आनी मात्शे धपकायत 
ताणे म्हळे , ' कितें उलयलें तूं ? ' 

विमल मात्शे हांसलें . ' हांव आता कसलें बरे जावपाचें आसा . 
फुक्याची सगळी धडपड . 

' तशें म्हणूं नाका माय् चाईल्ड ! तूं बरें जातलें , सारकें बरें 
जातलें ! इतलें कितें जालां तर तुका बरे ना जावंक ! ' ताणे एक 
फावट मोगाळ नदरेन आपल्या चेडवाक पळेलें . इतले मायेस्त भुरगें 
वायटान असहाय्य जाल्ले पळोवन तांका भोव वायट दिसले . तटतटीत 
गुलाबातलो सगळो रंग , परमळ काडून घेवचो आनी फकत 
बाविल्ल्यो पाकळयोच उरच्यो तशें तें दिस . 

विमलान मुखार येत म्हळे , ना तर पपा , तूं हांगाच बस . 
हांव काफी घेवन हांगाच येतां . ' ताणे कुशीची एक खुर्ची ओडली . 

देवदत्तान मनांत म्हळे ' पयलीं कितलें बरें शिडशिडीत 
मंगाचे हे चेडू आशिल्लें मोटवेंच पूण आंगार तेज लिकलिकतालें . 


( ३८ ) 


कसलो रोग लागला कळना . ओळीन तीन अॅबोर्शन्स जाली . आतां 
आंगावेल्यान सारकें रगत वेता . कसले उपाव म्हण करचे बाकी 
दवल्ले नात . 

विमलान काफयेचो पेलो हाडून मुखार दवल्लो आनी म्हळे , 
' पड्टां मात्शे वचून . ' 

देवदत्तान बेठोच आवाज चडोवन म्हळे , ' वखतां घे आं तूं 
वोगी . ' ताणे काफी पियेली . टेरेंसीर वचूंक म्हण ते उठले आनी 
सोपणां चडूंक लागले . हड्ड्यांत सुयो तोपिल्लेवरी किसकिसतालें . 
एक हात हड्डयारच आशिल्लो . अचकीत गेटीभायर टॅक्सी 
राविल्ल्याचो आवाज आयलो ताणे फाटी वळोन पळेल्यार टॅक्सीं 
तल्यान केदगी देवतालें . एका हातांत एक सुटकेस आनी दुसऱ्या 
हातांत कशाकशीय चिड्डून भरिल्ली पोती . ताणें केंसय वळोवंक 
नाशिल्ले . आंगार एक सादीच पोनी साडी आशिल्ली . देवदत्तान 
मनांत म्हळे , हे परतें झगडून आयलां आसतले . देडवर्सात हे तिसरे 
फावट . पूण आजचो गंदळ मात्सो सिरियस दिसता . इतले शिकिल्ले 
हे जोडपें , हांका झगडूंक कितें जाता कळना . 

तें पांय आपटीत सडसडीत घरांत आयलें . हातांतले सामान 
कुशीक शेवटीले आनी खुर्चत बसून ताणे रडून घेयले काय वेळ . 
विमल ताका म्हन्यान घेवन ताज्या केसांतल्यान हात भोवंडायतले . 
देवदत्त बेठेच ताजे मुखार उबे आशिल्ले . 

' हांव आतां सुईसायडच करतलें पपा . ताणे आयज म्हज्या 
कानसुलार थापट मारून केसांक धरून धुकलून दिले . हांव आतां 
सुईसायड केले बगर राव , ना . 

विमलान ताका खाकोळात घेतिल्लेवरी करीत म्हळे , ' वोगीच 
पिशावरी उलोवचे न्हय केदगी ! ' 

' ना ताई हे आतां म्हज्यान सोसंक जावचे ना , पपा लग्ना 
वेळार तुवें म्हाका नीट गायड केलेच ना . वोगीच त्या देवचाराच्या 
गळयांत बांदलें . ' 


( ३ ९ ) 


। 


तुजें लव्ह मेरेज न्हय 

गो ! 
' म्हण कितें जालें . ' 
तेन्ना तूं कोणे कितें सांगचे पेल्यान 

सांगचे पेल्यान गेल्लें . वेल्यान 
आपणाकच सगळे कळटा अशी शाणेपणां . ' 

खरें , म्हजेंच चुकलें ! 

ताजी जीव दिवपाची भाशा आयकोन विमल भियेलें . ताणे 
म्हळे वोगीच अरवळावरी जिवाचें कितें बरेंवायट करून घेशी . 
सगळे सारकें जातलें . ' 

कांय सारके जावपाचे ना ताई . आतां हांव मरूंक जाय ना तर 
तो तरी ? 

' अशें उलोवचे न्हय केदगी . एक दीस ताजेर कितलो मोग 
करतालें तूं ! 

पूर्ण 

तो मोग करूंकच शकना . जंगली जनावर तें ! ' 
देवदत्ताक हे कोडूपण सोसना जालें . ते मनांतच तिडकले . पूण 
आपणाक जांवयाचो राग आयला काय चेडवाचो हे तांका होलमले 
ना . चितनाचं मोनेल्ली . ते टेलिफोनासरी गेले आनी ताणे नंबर्स 
धुंवडायले . 

कोणाक फोन लायता पपा ? " 

' ताका विचारतां , तुका जाय तरी कितें काय म्हण . 
सगळयांकच अडचणेत घाला ताणे . केदगीकडच्यान डायव्हर्स जाय 
जाल्यार तोवय घे म्हण सांगता . ' 

पूण तीन फावटो यत्न करूनय फोन लागलो ना . 
कितें जालें पपा ? ' 

रिंग वयता पूण उखली ना तो . रिसीव्हर सकल काडून 
दवल्ला . ' 

विमलाच्या सोशाकाळ जात वोगीच दुबाव आनी भिरांत . 
आगो केदगी तूं येतना बरो आशिल्लो मुगो तो ? ' 

' बरो ना जावंक कितें धाड माल्ल्या ताका ? कराटे , कुस्तीचो 
चाम्पियन मुगो तो . ' 

म्हणून तूं ताजेर भाळिल्लें न्हय . विमल हांसलें . पूण केदगी 
तशेंच फुगून बशिल्लें . विमल बशिल्लेकडेनच थकिल्लेवरी जालें . तें 
वचून सोफाचेर आड पडले . 

देवदत्तान म्हळे केदगी तूं वोगी वचून म्हज्या स्टडीत बस . 
अश्विन आयल्या उपरांत कितें तें पळोवया . आदी ते कपडे बदलून 
घे . तुका तशेंच पळेल्यार तो आनीक तापतलो . तूं भीतर वचून 
बस आनी मात्शी तकली थंड करून घे . ' 

देवदत्त भायर गॅलरीत आयले आनी सगळे दिवे पालोवन 
खुर्चेत बसले . त्या काळखांत तांका सुरक्षीत वण्टीआड बशिल्लेवरी 
दिसले . नखेत्रां आनी गिन्यांची गणितां मांडीत बसतालो हांव . हे 
घरांतले गिरे सोडोवंक शकना हांव . जिवितांत इतली गणितां 
मांडली , शेवटी ताजे उत्तर कितें येवचें- सूर्याचे मर्ण ! 

गेटीपेल्यात रस्त्यावेलो विजेचो दिवो रातभर भडक हळडुवो 
उजवाड दितालो . देवदत्तान मनांत म्हळे , अजापूच . फाटी हो बल्ब 
गेल्लो तेन्ना दोनतीन म्हयने कोणाचो पत्तोच नाशिल्लो . एक दीस 
हो व्हड बल्ब हाडून घालो तर तो सामको हळडुवो . एक दोस 
इंजिनीयराक विचाल्ल्यार तो म्हणूक लागलो ' इट ईज जस्ट लाईक 
डे लाईट ! ' 

मूर्खच खंयचो . डे लायट हळदुवो आसता म्हण हाका कोणे 
सांगले . हो तर अस्तमतेक गेल्या सूर्याचो मर्णाक लागिल्लो उजवाड . 
मर्णाच्या खिणाक मनशाचे रगत अशेंच हळडुवें पड्टा . जानकीलो 
देह तर हळद लायिल्लेवरी हळडुवो दिस ... ... 

मुखावेल्या रस्त्यावेल्या उजवाडांतल्यान आंगभर धवी वस्त्रां 
न्हेशिल्ल्यो तीनचार फारसी बायलो वताल्यो . भोव दुरुखांत पडिल्ल्या 
कोणाचेतरी सांत्वन करून परत्यो येवच्यो तशी तांची पावलां जड 
पड्टाली . त्यो आपसांत उलयय नाशिल्ल्यो . वोगीवोगी चलताल्यो . 

अश्वीन परतो येवंक जाय आशिल्लो इतल्यान ... परतो त्यो 
दारांतल्या नीरपणसाचो एक तन्नो पणस खंयतरी ढुब्बकन् पडलो . 

देवदत्तान मनांत म्हळे , फळां आडवेळारच झडूंक लागल्यांत . देंठे 
कुसलो की फळाच्या हातांत कांयच उरना ... ... मनशाकय हो देंठ 
आसताच . दिसना तरीय पकदस्त . जानकी केन्नाकेना म्हण , ' ऐन 
वयांत म्हाका टि . बी . जावनय हांव इतली वर्सी करों वांचलें खबर 
आसा ? म्हजो जीव तुमच्यांत गुंथिल्लो . भुरग्यांक सोडून वच्च्या 
चितनानच हांव कासावीस जातालें . म्हाका आनीकआनीक जगचें 
अशें दिसत राव . 

जानकी वतकीर सगळेच विसकटिल्लेवरी जालें . अश्वीन 
शिकप मदींच सोडून धंद्याचे पिरों तकलेंत घेवन बसलो . पयलींच 
हटी केदगी घराभायरच चड रावंक लागले . तातून ताजे मोगाचे 
प्रकरण . सगळेच हाताभायर वचूंक लागले . विमल मात गुणाचें आनी 
मायेस्त . पूण ताजो जीव पयलीपसून इल्लोइल्लो . 

हालीहाली अश्वीनाले सिगरेटी ओडप चड जालां . सारको 
चेनस्मोकर जाला . हातांतली सिगारेट पालवना . हे तर एकदम 
वायट , फाल्या लंग्ज लासून घेतलो . लग्नाचो प्रस्न काडल्यार म्हण्टा 
बिजनेसांत थीर जालेबगर लग्न करचो ना . थीर कसलो जाता , 
उरफाटे दुस्मान जोडून दवल्ल्यात . केमिकल्स प्लांट थंय हरदेव 
रस्त्यार बांदचो न्हय म्हण धपकावणेचे फोन येतात . 

रस्त्यावेल्या दिव्याच्या खांब्याखाला कोणतरी उबो आशिल्लो . 
सामको अनुळखो , तरीय खंय खंय लोकांचे गच्चंत एकलो एकमुळो 
मेळिल्लो पूण वळख चोरपी असो वळखीचो चेरो . तो आपल्या 
घराकडेन रोखून पळेता , खंयच्याय खिणाक आपल्या घरांत येवन 
घुसतलो अशें देवदत्ताक वोगीच दिसत रावलें . 

बशिल्लेकडेन तांचे हातपाय वाताडिल्लेवरी जाले . उठून ताणे 
पोर्चात दोन फेरयो माल्ल्यो . एके कुंडेत एक तांबडो भडक गुलाब 
फुलिल्लो . ताजेकडेन मज घेवन ताणे पळेले . सगळो वाठार शांत 
आशिल्लो . बरो गजबजिल्लो गांव हो पूण आज ताजो आवाजच 
चेचिल्लेवरी जाल्लो . कुशीच्या बंगल्याचीय गोमटी कोणे आवुळ्ळी ! 

घोव अकाउंटन्ट आसा . पूण बायल दीसभर घोवाक अकाउंटन्सी 
शिकयत रावता . तिचे नदरेन घोवाक व्यवहार म्हण्टा तो मातूय 
कळना . रुपयाची भाजी नीट हाडूक शकना तो . सद्दां दोगांय नाटकांतले 
डायलॉग म्हणिल्लेवरी उंच सूरान झगडत रावतात . भुरगीं परवच्यो 
म्हण्टना मात बेस बरे दिसता . पूण आयज तांतूतले कांयच 
नाशिल्लें . 

विमल दारांत आयलें आनी ताणे म्हळे , ' पपा , भायर 
एकटोच बसला ? ' 

' आं , हय वाट पळतालों न्हय . 
' कोणाली ? ' 

देवदत्त गंदळिल्लेवरी जाले . आपूण कोणाची वाट पळेतालो 
हे तांच्यान सांगू नज जालें . अश्वीनाची वाट पळोवची तर केनाच 
सोडून दिल्या . दोगांमदले उलोवणेच तुटिल्लेवरी जालां . मगेर 
आपूण कोणाची वाट पळेतालों . नक्की कोणतरी ओळखीचो , 
अनुळखो , जाय आशिल्लो , नाका जाल्लो येवचो आसा मात खरे . 
पूण ते कांयच जाप दिवंक शकले नात . 
' भायले सगळे दिवे लेगीत पालयल्यात तुवें . 

' हय , दिवेय पालयल्यात . ' इतल्यान गेटीकडेन गाडी दिसली . 
गाडयेच्या दोनय दिव्याच्या झगमगान ती दिपकावन गेली . अश्वीन 
आयलो दिसतालो . 

अश्वीनान गाडी पार्क केली आनी तो पोर्चात आयलो . ' आरे , 
तुमी अशी काळखांत कित्याक बसल्यांत ? ' 

विमलान वचून दिवे पेटयले . कोण काय उलयलो ना . अश्वीन 
घरांत वेतांवेता विमलान थंड आवाजात म्हळे , ' केदगी आयला 
भाई . 

केदगी आयलां ? ' 
हय झगडून आयलां . पिरों खंयचे , जीव दितलें म्हण्टा . ' 

अश्वीनाक राग आयलो काय तो चितेत पडलो कांयच कळळे 
ना , तसोच वोग्गी गंभीर जावन खुर्चेत बसून रावलो . केदगी भायर 


, 

येत ताणे रडत म्हळे , भाई , आयज हांव जीवच दिवचे म्हण 
भायर पडिल्लें . चुकून हांगा पावलें . भाई आनीआनी तूं म्हाका 
ताचेसरी वचूंक सांगू नाका . भोव छळ सोसलो हावें . आयज तर 
ताणे म्हज्या कानसुलांत मारून धुकलून दिले . ' 

अश्वीनान सिगारेटीचो एक खोल झुरको घेतलो . आनी ताणे 
संतापान म्हळे , ' मनीस न्हय मोनजात ती ! ब्लडी रास्कल ! हात 
उखलता म्हळयार कितें . कोणाच्या चेडवार हात उखलता तो . 
ताका बरें पानवळ भोगोवंक जाय , जल्मभर याद दवरतलों . सोडचो 
ना हांव ताका ! ' 

विमल कुशीच्या कॉटाच्या फास्केक तेकून उबे आशिल्ले . 
थंयच्यानच घोगऱ्या ताळयान ताणे म्हळे , ' खोटया देकीचो मनीस 
तो . बायलेक कितले म्हण छळचे . ' 

देवदत्तान गॅलरीतल्यान भीतर वतना म्हळे , ' धपकावंक 
जाय . मोनजातीवरी वागता . कॉलेजात आसताना बरो दिस , बरो 
शिस्तीत वाग . आतां कोण म्हारू रिगला ताच्यांत कांय कळना . 
हाच्या ह्या धोशीत म्हाका मात फायनल ॲटक येतलो अशें दिसता . ' 

विमल बेगीबेगीन मुखार गेलें आनी तांचो हात धरून तांका 
भीतर घेवन वचूंक लागले . अश्वीनान म्हळे , ' आय वॉन्ट युवर 
एडवायज पपा . हांव ताका आयज बरोच मार दिवपाचो आसां . 
हातांत दाणो आनी खिशांत पिस्तूल घेवन वतलों ताजेकडेन . ' 

जल्मभर संवसाराच्या जल्माची आनी मर्णाची कुवाडी 
सोडयतालों हांव . पूण तुमचें कुवाडें मात सुटले ना म्हजेकडेन . तूं 
बेठोच पिशावरी पिस्तूलाची भाशा उलोव नाका . ' 

देवदत्त भीतर गेले . अश्वीन भायर पासयो मारतालो . तो 
इतल्या जोरान सिगारेटीचे झुरके घेतालो , दिसतालें ताजे ओंठच 
पेट्टात . ह्या लग्नाक ताजो आदीपसूनच विरोध आशिल्लो . तांतून ह्यो 
धोगी . ताणे फोन उखललो आनी सरसरीत नंबर्स वडायले ... पूण 
जाप ना . 

' नॉनसेन्स , टेलीफोन उखलीना , रिसीव्हर सकल काडून 
दवल्ला . ' 

विमल सोफार पडिल्लें . थंयच्यान ताणे विचाल्लें , ' कितें 
जालें रे भाई . ' 

मस्तो रिसीव्हर उखली ना . केदगी भायर पडून आयला , 
इतली रात जाली , पूण वास्तपुस्तय करीना . 

केदगी कुशीचे एके खुर्चेत चितेस्त बशिल्लें . रात चडत 
वेताली . दुख्ख आनी निशेणी सगळयां मदीं पातळून आशिल्ली . हटी 
आनी खेळी मनशांत जो जीव दिवपाविशीचो अविचार आसता तो 
केदगीत भरपूर आशिल्लो म्हणच पपाक आनी विमलाक भिरांत 
दिसताली . 

अश्वीनान परतो फोन उखल्लो आनी आपल्या मावसभावाक 
फोन केलो . ' हॅलो , अनमोल तुमी दोगय भाव गाडी घेवन हिंगा 
येयात . ताणे केदगीक परतें मारून धांवडायला . आतां ताका जाप 
विचारूंक वच्चो आसा हांव . चड मस्तेपण दाखयल्यार फोडून 
काटलो . ' 

विमल आनी केदगी तटास पळेत रावतात . दोगांय भोव 
अस्वस्थ 

हॅलो , हांव येतां . पूण सतीश अजून परतो येवंक ना . ' 
अजून परतलो ना ? ' 

पयर दिल्लीक गेल्लो . आयचे फ्लायटीन येवपाचो पूण 
अजून पावलो ना . फ्लायट डिले आसा काय कितें कळना . एयर 
पोर्टार दोन वेळां फोन लायलो , तेवय काय सांगू शकनात . ' 

आय् सी . पूण तूं येता मुरे ? ' 

' येता . म्हजोय रागच आसा त्या मनशाचेर . लो कास्टाचो 
आसूनय ताणे केदगीक फुसलायलें . आनी आतां ताका छळटा . 
येताच हांव . ' 

अश्वीनान फोन सकल दवल्लो . वावराडी जेवंक वाडूं काय 

म्हण विचारूंक दारांत गणमणटाली . ताणे तिका सांगले , ' उशीर 
जातलो आयज . आताच वाड नाका . ' 

ही वावराडी विचित्रच . दीसभर एक शब्द उलयना . पूण 
तिजी हालचालच इतली बोलकी स्पस्ट आसता , सगळे ना उलयतांच 
कळटा . पूण आयज ती उलयली . भीतर वतावता तिणे म्हळे , 
' उशीर म्हण कितलो उशीर देव जाण ! ' ' 

अश्वीनान पपाच्या कुडीची सुलूस घेयली . ताचो लांब शिड 
शिडीत पूण अशक्त धवो पडिल्लो देह बाज्जेर सदळ पडिल्लो . पोट 
श्वासावांगडा ल्हवल्हव वयर सकयल जाताले ; कितले दिग्ज 
नामने चो हो मनीस . हाज्या बुद्दीची झोपय केदी व्हडली . एका 
आगळ्याच मस्तेंत तो जियेलो पूण आयज वायटाच्या शरीरान 
ताज्या बुद्दीर जैत व्हेलां . 

ताणे इल्ली हालचाल केली . अश्वीन बेगीबगीन भायर 
आयलो . हातातल्या सिगारेटीचो गोबोर ताणे एक फावट झाडलो . 
खोल झुरके घेत तो जनेलांत येवन उबो रावलो . डावेकडच्या बागांत 
सामको काळोख आशिल्लो . बागांतली बांय आं ' करून काळखाचो 
महापूर गिळूक बशिल्लेवरी दिसताली . अंधुक दिसपी वेली गाडी , 
ताजेवेलो राजू , ताजी गुळकी सगळेच विचित्र भिरांकूळ दिसतालें . 

इतले भीतर टेलिफोन घणघणलो . ताणे ताकतिकेन वचून 
फोन उखल्लो . 

हॅलो दार भितहल्यान बंद आसा . धाडायलें तरी उकतें 
करीना . 

वॉट ? ' 

दार भीतल्ल्यान बंद आसा . हांव गांवकार सायबालो शेजारी 
काळे . बेठोच म्हण तांचेकडेन गेल्लो . दार भोव धाडायलें पूण कोणच 
दार काडीना . 

पूण केदगी हांगा आसा . 
जाणा , पूण गांवकार सायब भीतर आसतलो न्हय . ' 

' न्हिदलो आसतलो मस्तो हुस्क्यामेकळो . मुद्दम दार उकतें 
करीना तो . ' 

शा , शा , अशे कशें जातलें . गांवकार सायब तशें करचे नात . 
कायच कळना . कितले धाडायले पूण दार उकतें करीना . ' टेलीफोन 
बंद जालो . 

सगळ यांच्या मनांत हुस्को आनी भिरांत . ल्हवल्हव सगळेजाण 
टेलिफोना भोवतणी एकठांय जाले . 

देवदत्त आपल्या कुडीतल्यान आयले . विमल केदगी बीन 
उठून मुखार आयली . देवदत्ताची सगळी शक्तच हरपल्ली . विमलाले 
सगळे आंग भिरांतेन थरथरतालें . केदगी तटास दोळयांत जीव 

हाडून 
पळेतालें . सगळ्यांचे जीव हुमकळटालें . 

' कितें घडलं जायत ? ' 
' कित्याक दार उकते करीना तो ? ' 
' कितेंच कळना जालां ! ' 

हुस्को करचेली गरज ना कसलीच . ' 

भायर गॅलरीत कोणालेतरी धबधब पांय वाजले . शेजारच्या 
अकाउंन्टन्टालो मदलो चेडो दारांतल्यान भीतर पळोवंक लागलो . 

' कितें रे , कितें जालें ? ' 

तूमचेकडेन लायट आसा काय म्हण पळोवंक आयिल्लो . 
आमच्या घरांतली लायटच गेली . ' 
भायल्यान चयलार दिस ना कितें 

तुका 
तो चेडो बेठीच हां हां ... करून हांस्लो आनी परतो 
धांवलो . 

सगळ्यांच्या मनांत फकत चिंतनाचो घोर . देवदत्तान म्हळे , 
फोन उखलीना , दार उकते करीना . पोर मात्सो धाडसी आनी 
अविचारी आसा . फाटी तो एम् . एस् . सी . क आसताना खंयच्यातरी 
नेशनल डे क हांव झेंडो चडयतालों . कितलीय ओडली तरी गाठ 

सुटना जाली . पूण हो मुखार सरून चानेयेवरी खांब्यार चडलो 
आनी आपल्या हातान ताणे गांठ सोडयली . 

केदगी ' पपा ' म्हणत मुखार आयलें . ' हांव वयतां आतां पपा 
भाई म्हाका व्हरून पाय रे ! ' ताणे पांयांत पांयतणां घाली . 

इतल्यात फोन खणखणलो . सगळ्यांची काळ जां धडधडूंक 
लागली . काय वेळ थीर नदरेन फोनाकडेन पळेत रावले . मगेर 
अश्वीनान ताकतिके न फोन उखललो . ' हॅलो . ' 

हॅलो अश्वीन , सॉरी ! एस्ट्रीमली सॉरी ! हांवे नीसण 
लावन व्हेंटिलेटरातल्यान भीतर पळेलें , 

बॉडी फेनासकल हुमकळटा . ही हेज कमिटेड सुईसायड . ' 
बॉट सुईसायड ? ' 

अकांताचो थरथरो सगळ्यांल्या शिरंतरातल्यान व्हांवत 
गेलो . काय खीण थीर , गोठेल्ले . मगेर काळीज तुटोवन उडोवपी 
किळांच्यो . 

घरापाखें 


इतली वा घर बांदतलो , घर बांदतलो म्हूण गजानन 
वथरेलो पूण एक चिरो उबो करूंक जालो ना . पूण गेल्ल्या 
पावसाळयान पोन्नया घरानच धोपर माल्ले आनी ह्या वर्साक घराक 
हात घालचोच पडलो . फाटल्या पडवेच्या वण्टीक केन्नाच वेर 
" आयिल्ली . ह्या वर्साक ती पावसाच्या शेळीन सामकीच धरतरेर 
आयली . ते बराबर कर्मल्ले वांशे ,, बड्डेल्ली सरी समतीच सकयल 
आयली . आज्यापणज्या मुस्तीतले कोलवाचें घर बाबडे कितलो तेंप 


म्हण तग धरतलें . 


बायल भोव रडली . गजाननय चितेत पडलो . तांका दुख्ख 
भोगले ते पोन्ने वर मोडून पडले म्हण न्हय तर नवे घर कशे उजे 
करतले ह्या खपखप्यान . बायलेन म्हळे , येता त्या पावसाळ्यापयली 
कशेय करून घर उबें करूंक जाय . फाल्यां घो 55 करून पावस 
पडूक लागलो तर कोणाल्या पावळेत आलाशियाक वतले भुरग्यांक 
घेवन ! ' 

पूण कशे जातलें , किते करतलो ! घर म्हण तोंडान जाता . 
हातांत ना पानदुडू आनी घराक हात कसो घालचो ! आमची 

शेतकारांची जोड म्हळ्यार हातातोंडाक मारामार . घोवाबायलेचेर 
चितनाचो दोंगरच लकलो . देवा , एक फावट घरापाखें उबें कर 


म्हजें ! 


बायलेनच शेवटा धीर करून म्हळे , आमी आमच्या हातान 
जाता तो वावर करूया . हातपाय धाडोवन घोलुया . मेस्त आनी 
गवणो सोडल्यार मोलमजूरेक म्हण एक मनीस घेवचो न्ही . म्हज्या 
आंगावेले कितेय भांगराचे किडूकमिडूक आसा ते साप्प विकुंया . 
वेळवकताक सोयरेधायरे आप्तइस्ट पावतले - सामके व दोळे धांपून 
घेवचे नात . ' 

गजान म्हळे , ' कितेतरी करूंकच जाय न्ही . पूण आता 
कोलवांची ना तर चुटाची घरां बांदपाचे म्हण उल्लां . आतां घरां 
नळयाची ना तर टेरेंसीची . 

किते उलयता तूं . आता तेपाक आनी कोलवाचे घर . 
कोलवाचे घर म्हळयार जल्माची कटकट . वर्सावाकि शिवतलो 
कोण . त्याभायर तणाचे पेणे जाय , चुड्टां जाय . आताचे तेपानी 
शिवक घरार चड्टलो म्हण कोण मेळटा . कितेय जावं घर बांद , 
ते नळयाच . ' 

गजान सुसकारो सोडलो . ' तुका उलोवंक किते गेलां . फाल्यां 
पावलापावलाक पयशे मेजूंक जाय . ' 

ना तर अशें करूंया , सावरीकडची धा कुडवांची एक कुणगी 
विकुंया . कोणय बरें मोल दिवन घेतलो . ' 

गजा सट्कन तिडकलो . ' शेत विकपाचे उलयता तूं ! शेताचे 
नांव काडल्यार सोंड फोड्टलों . आमी अशेच उकत्यार पडून मेल्यार 
उपकारता पूण शेताचो एक कुडको कोणाक दिवचो ना ! ' 

' बरें उल्लें म्हजे , शेताचे सोड ! पूण खंयच्याय उपावान घर 
उबें करचेंच . वण्टयो , वेले शिकार आनी एक दार उबे केले की एक 
होम घालून घरांत घुस्चें . उरिल्लें घर मेटोवचे काम सवडीन करूं 
येता . 

घराचे थाल्लें आनी दोगांयनय- घोवाबायलेन कमर बांदले . 

मळणी जातकीर ताणे फाल्यांचे फाल्यां पळोवया म्हण अर्दो 
दाणोगोटो विकून उडयलो . समतोच खणीर वचून चिरे मारतल्या 
सैरोबाक खांब्याक म्हण पांचशे चियांचे बयान दिले . सरकारान 
पांडवा तळयाक बांद घालपाचे काम काडिल्ले . गजा थंय सामको 
थार दिनासताना देड म्हयनो कामाक गेलो . सकाळी उठून भुती घेवन 
देडदोन मैल चमकून वचप आनी सांजच्या दिवेलागणेर पर्युवप . 
दिसवडो बरो मेळटालो . 

थंय एका फातरफोड्याची वळख जाल्ली . ताका बाबापुता 
करून आपोवन हाडून गावाकुशीच्याच एका दोगुल्लेवेले फातर 
काडून घेतले . ते घोवान आनी बायलेन माथ्यार मारून घर बांदच्या 
सुवातेर हाडून उडयले . फातरफोड्याक जेवण , चाव , सोरो बी दिलो . 
आनी अपूर्बाय करून उण्याच पयश्यांक काम करून घेतले . वेताना 
ताणे म्हळे — जाने दो , गरीब का घर है , देव हमको दुवा देगा . ' 

बुनयाद बांदतलो गवंडी बाळसो गांवचोच . गजान सोता 
धिमीभर खोल चर मारून दिले . तांतून फातर घालून गवंडयान 
बरी बुन्याद घाली . भुवयर खाणके फातराचे दोन थर बांदले . 
बाळशान ते काळे घट फातर बेसबरे मेटोवन सोबीत थर बांदले . 
पळेतल्यान म्हळे , ' जांव , बुन्याद मात बेसबरी घाली . बून्यादच बरी 
जावंक जाय . ' 

बाळशाले मजूरेचे अर्दे पयशे दिले आनी अर्दै फाल्यार दवल्ले . 
गजान म्हळे , गांवचो तोंडावेलो मनीस तूं . तुजे पयशे आमी बुडोवन 
खातले ? थोडेच दीस राव . घरार नळे पडले की तुजे पयशे पयली 
चुकयता . 

बाळशान गादयेवेल्यान एक सोया पाव मागयलो . तो एका 
दमात घटाघटा पिवन तो उठलो . वेतना ताणे म्हळे , ' पयशे ताकता 
तेन्ना दी . आज ना फाल्यां ! पूण एक सांगता , घरपुरीसाक मात 
म्हाका एक धोतरापान हाडूंक जाय . 

एक दीस शेजारी विष्णून म्हळे , ' नळयाघराक वण्टयो 
म्हण्टा त्यो चियाच्योच . ' 

' दर एक कामाक हात वावड़न घेवचो पडटा . पावला 
पावलाक लोकांचो उपकार , उदारी आनी रीण . आनी चिथावण्टयो 
कसो घालतलों . ' 

' चिऱ्यावण्ट्यो म्हण्टा त्यो घट सासणाच्यो . पावसांत , 
वायांत भिरांत ना . ' 

' हय , पूण चिरे म्हळे की ताका शिमीट जाय . घिरे आनी 
शिमीट दोनय म्हारग . चिथावण्टयो म्हळ्यार भांगर दाळिल्ली 
खबर . काय नाका . शेतांत खणल्यार चिकणमाती मेळटा . मात 
येच्योच वण्टयो घालच्यो . 

तुका ताकता तशें कर गजा , हांव आनी किते सांगतलों . 
आमी फक्कत हरहर म्हणचे पूण बांयत उडी तुवेंच घेवंक जाय न्ही . ' 

विष्णू , माती हाडून कालवचे मस्तुवचे बी काम एकल्याचे 
न्ही . तूं बायलेक घेवन आठ दीस कामाक येशी ? रामचंद्रान वण्टयो 
घालून दिता म्हण सांगलां . ' 

विष्णू चवया म्हण गेलो आनी दुसरे दीस सकाळी चोबो 
आनी खोरे घेवन हजर . बायल हरशी जिवान बरी उरनाशिल्ली . 
पूण तिवूय उमेदीन वावुरली . ताणी सगळ्यांनी मेळून खणून माती 
हाडून घाली . गजान आनी विष्णून ती बरी कालोवन मस्तिली . 

रामचंद्रान मात भोव सतायले . आज येतां फाल्यां येतां करून 
दीस काडले . हे बटेन कालयिल्ली माती सुकून वताली . गजाली 
बायल पर्थेपर्थे • उदक हाडून घालताली . घराकडेन गेल्यार मेळ 
नाशिल्लो . एक दीस मेळ्ळो तोवय सोन्याचे धुंवळेत तर्र . 

अचकीत एक दीस आयलो आनी मगेर ताणे थार दिनास 
तना चार दीस वागावरी काम केले . घातिल्ले पारे सारके सुकूक 
दिनासतना पाऱ्यार पारे चडयले . 

सद्दां सांजचे काम सोपले की ताका पन्नास रुपये दिसवडो 

दिवचो पड्टालो . गजाक दिसलें पन्नास रुपये म्हळयार खूपच जाले . 
ताणें रामचंद्राक म्हळे ' आनी माती हाडून कालयल्या तुका गुळे 
करून माती जाग्यार दिल्या . फकत थापचे काम तुजें आनी पन्नास 
रुपये दिसाक कित्याक म्हण मागता तूं . ' 

तो तिडकलो . ' थापचे काम खंय थापचे ! वण्ट्यो घालचे 
कितले जिकीराचे काम जाणा . एका सुताक हेवटेन तेवटेन जाल्यार 
सगळेच कोसळून पडू येता . बन्या जाणकाराचे काम तें ! थापूंक 
किते देड दिसाचो गणपती तो . तुका हांव म्हारग दिसता तर दुसरो 
कोणतरी पळय , हांव चल्लो . 

गजाचो आवरोच उडलो . उल्टो ताका बाबा पुता करून 
थातरचो पडलो . 

बैलगाडीकार कुशालीमान फटींगपणा केली .. खणीवेल्यान 
चिरे हाडून उडय म्हण ताका उतराचे म्हण चाळीस रुपये आदींच 
दिल्ले . पयशे हातांत पडनाफुडे मात हाचो पत्तोच ना . चार दीस 
गेले , आठ दीस गेले , गवण्याचे काम आडिल्लें . खबर करतकीर 
कळ्ळे तो कोणाल्यातरी चिन्यांच्यो फावटयो मारता म्हग . गजान 
वचून विचाल्यार पाडपडिल्लो म्हणूक लागलो , ‘ फावता तेन्ना 
हाडून 

अरे पूण हांव अडलां , गवंडी रावतात . ' 
तुजे एकट्याचेच काम आसा किते म्हाका 
पूण तुवें पयशे आदींच घेयल्यात म्हजे कडच्यान . 

' चाळीस रुपये दिले म्हण कितें तुवें म्हाका आनी म्हज्या 
बैलाक मोलेयलेशे दिसता कितें तुका . सांगले न्ही , म्हाका फावता 
तेन्ना हाड्टलों ! ' 

गजान शेवटा चिरे हेराकडच्यान हाडून घेयले . कुशालीन 
पयशे मात शेवटमेरेन दिले नात . पयशांचे विचाल्ल्यार म्हणूक 
लागलो , ' तुवें म्हजेकडेन उतर करून हेराकडच्यान चिरे हाडून 
घेयले . ' 

गजान पयशांचेर उदक सोडलें . 

आतां मुखेल प्रस्न आशिल्लो तो नळ यांचो आनी मदेराचो . 
लाकूड म्हळयार भांगरच जाल्लें . पुलीसेन आशिल्ल्या मेवण्याक एक 
चीट बरयिल्ली , कितेय आलाशिरो दी म्हण . तो एक दीस अचकीत 
पावलो . भयणीन दोळयांतल्यान दुकां गळयत सांगले , ' घराक हात 
घालच्याक घाला ! पूण थाव मेळना . रित्या हातान बसल्यांत . कशेय 
एक फावट धांपून पडल्यार पुरो जालां . ' 

भावान नळयांचे आपल्या आंगार घेयले . हिशोब काडून तो 
गेलो आनी तिस - या दिसाक पंद्राशें नळे हजर ! ते तांबडेतांबडे 
नळे पळोवन घोव बायल दोगांय भुल्लुसलीं पूण सगळयांत म्हाल 
प्रस्न आशिल्लो तो मदेराचो . ताचोच हुस्को गजाक खातालो . 
मेस्तान सांगले खाजगी डिपोतल्यान लाकूड विकते हाडूंक गेल्यार 
ते तुजी कात काटले . सायकी वीस हजारांची गांठ जाय . हेर 
खंयच्यान व्यवस्था जाता जाल्यार चय . 

गजान माथे खरपिलें . घोर चितनांत पडून काय वेळ तसोच 
बसून रावलो मगेर उठून विष्णूसरी गेलो . थंयच्यान विठोबासरी , 
नारायणासरी गेलो . ' घराक मदेराचें कितें करचे गा ! ' 

विठोबान म्हळे , पयलीं लोकान आडवाटेन रानांतल्यान 
चोरयेचे लाकूड हाडून म्हाळयेची उप्परकी घरां बांदली . आतां 
ते दीस उल्ल्यात . रानात वचून रूख मारून माथवज्यान लाकूड 
हाडचेली शक्त आनी धिटाय कोणाकडेन आसा . गार्ड आनी फारेस्तर 
तर खडदार पायक भोंवतात . ' 

गजान म्हळे ' हांव पयलींच भिजूड . चोरयेचे लाकूड घेयले 
आनी फाल्यां सरी , कात्री घरार चडयतना कोणी गार्ड फारेस्तर 
येवन बसल्यार कितें करतलो . घर अर्दार उरपाची पाळी . ' 

नारायणान एक बरी माण्णी सांगली , ' कद्रया सरकारी डिपोत 
दर पंद्रशीक पावणी जाता . एक लोट घेयल्यार सवाय पटलो 
शिवाय आपूण गरीब म्हण रेंजर सायबाले बी पाय धरूंक येतात . ते 

मगेर चडउणे करतात . ' 

ही माण्णी गजाक मानवली . ताणे खंयच्या दिसाक पावणी 
जाता ती सारकी खबर काडली . 

पूर्ण पर्थो पयशांचो प्रस्न . बायलेच्या आंगावेली एकच वस्त 
मुगामाळ व्हरून शेटीगेर विकली . ताणें हय ना हय ना करता तीन 
हजार दोनशे रुपये दिले . म्हणूक लागलो , मणयों भितल्यान पोकळ 
आसात . म्होडयलार काय मेळचे ना . 

तीन हजारांन कितें जातले . पावणेक उतर घालतलो जाल्यार 
उणे म्हण्टा ती धा हजारांची गांठ जाय . मगेर ताणे सतरा जणांची 
दारां धाडायली . म्हळे , वण्टयो उब्यो करता म्हणसर गळ्यामेरेन 
पावलां . कितेंय आलाशिरो दियात ! 

म्हाबळू देसायात म्हळे , कसलीय वस्त दवर . वस्त दवरलेबगर 
पयशे मेळचे नात . गजान मनांत म्हळे , ह्या देसायाक वेळवक्ताक 
आमी पावले . कसलेय काम अडल्यार धावून गेले . पूण हो आमच्या 
संकस्टाक पावना . एक फावट म्हजो बापूय हाच्या घरा वेले नळे 
नीट करतना वेल्यान पडून धाडावल्लो . कमर दुखोन म्हयनोभर 
घरात पडून आशिल्लो . पूण हो असो ... आसू , आपलो घामच खोटो . 

सदानंद मास्तरान मात फकत उतराक पातेवन देड हजार 
दिले . म्हादेवा बायलेन दमयंतीन हंयच्यान थंयच्यान एकठांय करून 
गांठीक बांदून दवरिल्ले पांचशे रुपये गजाच्या हातार दवल्ले . दमयंती 
गजाल्या मावळ्याल्या गांवाचे , इतलेच आपलेपण . पूण मनीस 
मायेचें . गजाली आवय आसतना आत्या , आत्या करीत येवन 
आत्याच्या खाकोळांत बसतालें . 

लागीच्याच असनोटी गावांत ताजो एक साडू आशिल्लो . 
ताज्याकूय धाकटो . तागेलो थंय एक ल्हानसो किराणी पसरो आशिल्लो . 
सुमाराचो चलतालो . ताणे एक दीस आपूणच जावन म्हणिल्लें 
' भावोजी , घराक हात घाल्यार हांवय कितें मदत करतलो . पूण तू 
घर उबें करच . गजा ताजेसरी भोव आशेन गेलो . मेवणी भावोजी , 


भावोजी करीत बोवाळ्ळी . पूण साडू गंभीर तोंड करून ओगीच 
बसलो . गजान तोंड घालचे पयलीच ताणे म्हळे , ' आमगेल्या कोंकण्या 
जातीक घंद्यात केन्ना लाव जाल्लो आसा . फोणा माती फोणाकच 
पुरना . हाड्टा त्या मालांत खोट . ' 

गजाले हड्डे कलकल्ले . ताणे हुस्क्यान म्हळे , ' दोन हजार 
तरी मेळ्टले म्हण आयिल्लों . ' 

' खरेंच काय ना भावोजी . दुकानात मालच उदारी हाड्टा 
ह्या दिसांनी . 

गजाचे हातपायच गळिल्लेवरी जाले . तरीय ताका मनांत 
दिसतालें , देविदास आसल्यार पयशे दिलेबगर रावचो नाशिल्लो . 
ताचीय नड आसूये . 

मगेर दोगय साडू मोन्यानच जेवले . जेवल्या उपरान गजा 
वचूंक उठलो . आंगणाक पावतकीतर ताची पावलां बेठींच जड 
जाल्लेवरी जाली . पावळेत उबी राविल्लें मेवणेन - शोभान म्हळे , 
' भावोजी थांब . मात्सो घरांत यो . तो वासरेर येतकीर शोभान म्हळे , 
' भावोजी ही काकणां व्हर आनी कोणाकडेन घाण दवर . तुज्यान 
जाता जाल्यार तूं सोडोवन हाडून दी . ना तर हांवच सोडोवन 
हाडीन . ' शोभान आपल्या हातातली दोनय भांगरा काकणां काडून 
गजाल्या हातीर दवल्ली . 

गजा अनमनलो . हात वावडून उबो रावलो . ' ना म्हणू नाका 
भावोजी . आपली नड आदी खरी . नडीक पावलेना तर घरांत वस्ती 
आसून कित्याक उपेग . 

' 
साडवान म्हळे , घे भावोजी . 

गजान काकणां घेयली आनी खांद्यावेल्या तुवाल्याक गुठलायली 
आनी म्हळे , ' बरे जाव बाय तुमचे . हांव बेगीनच सोडोवन हाडून 
दिता . गरजेक पावलो तोच उपकार जालो . ' 

गजान सडसडीत ) पा माल्ली . तो मनात चिततालो . पोरान 
बेंक दवल्लो . बापूय मेल्लो तेन्ना आंकवारच आशिल्लें . भावोजी कशे 

जातले आमचे म्हण गळ्याक मिठी मारून हुयेल्यांनी रडटालें . 
समजावन वोगी करता म्हणसर जिवाक जीव नाशिल्लो . उपरांत 
बरो भुरगो हांवेच पळोवन लग्न करून दिले . चार पयशे हांवेंय 
मोडले . पोरान उपकार आठयलो ! 

गजान काकणां हाडून देसायागेर घाण दवल्ली आनी तीन 
हजार रुपये घेयले . 

गजान वट्ट पयशे मेजले . णव हजार आठशे रुपये जाताले . 
ताणे पयशाची गांठ बांदली आनी बेस करून पेटायात दवल्ली . 
फाल्यां कद्रया वचूंक जाय . 

दुसरे दिसाक सकाळी सदाशिवगडार वचून ताणे दनपारचे 
लाँच धल्ले आनी काळी न्हंयच्यान तो थेट कद्रया पावलो . पाल्यां 
पावण्यो जातल्यो ! 

कद्रे म्हण्टा तो काळी न्हंयच्या धडेवेलो माणकुलोच गांव . 
काय घरां , दोन दुकानां , एक पोलीस चौकी आनी फोरेस्टाचे नाके 
आनी व्हडलो लाकडाचो डिपो . मैलभराच्या वाठारांत इमारती 
लाकडाच्यो राशीच राशी . आनी चोय वटेन अटंगे रान . हयच्यान 
लागीच रानामदीच म्हामायेचे देऊळ आसा . थंय आश्विनाक व्हड 
जात्रा भरता . कारवारचो , सुप्याचो लोक लकून येता . गजान मनांत 
म्हळे , ' आवय , म्हामायदेवी तूं पाव ! ' वेळ मेळल्यार भेटेक वचून 
येवंक जाय ! 

येतना ताणे हयच्या एका फॉरेस्टराची वळख हाडिल्ली . खबर 
काडूंक गेल्यार कळ्ळे , तो सरकारी कामाक लागून दांडेली गेला 
म्हण . गजा निशेलो ! मेळल्यार बरें जावपाचें . ताचो 

बुद्द 

घेवं 
येताली . रेंजरसायबाली वळख काडूं येताली . 

न्हंय धडयेर बसून वांगडा हाडिल्ली भुती तो जेवलो आनी 
वचून 

पोलीस चौकेच्या वारांदात न्हिदलो . रातभर तो उशापोनातली 
पयश्यांची पोटली सासपितालो . ताका झेम म्हणून पडली ना . 

दुसरे दीस सकाळी न्हंयेर वचून तोंड धुवन तो डिपोसरी 

गेलो . परते एक फावट ताणें कद्रेच्या म्हामायेक हात जोडले . थंय 
एक व्हड माट्टी रुख आशिल्लो . ताच्या मुळांत तो बसलो , तोंडावेल्यान 
हात भोवडायतना दाडयेच्या केसांची पोतां ताच्या हाताक खरखरीत 
लागली आनी ताणे म्हळे , च्या , काल येतना गडावल्यान दाडी 
करून येवंक जाय आशिल्ली . ताका दिसले आपले आंगावेले कपडेय 
म्हेळ जाल्यात . ताणे धोतराचो सोगो सोडयलो आनी तें फाफुडलेशें 
करून परतें न्हेसले . पैरणय मात्शे नीट केले . पूण ताचे समाधान 
जावंक ना . इतले लोक एकठांय जातले आनी म्हजेंतर अशें भूत 
जालां . 

कोणय फॉरेस्टराचो खाकी कपड्यांतलो मनीस थंयच्यान 
वतना दिसलो की तो बेगीबेगीन मुखार येतालो आनी म्हण्टालो , 
' सायबा , काकुयत करात . कशेय करून म्हाका एक ' लोट ' सवाय 
दियात . गरीबाचे पाखें उबे रावं दी . ' 

ते म्हण्टाले ' आमच्या हातांत कांयच ना . जाची बोली चड 
पटली ताणे टिंबर व्हरपाचें . ' 

हो डिपो व्हड , थंय सागवानी , शिशाचे , माट्टीचे , किनळाचे , 
जांब्याचे , नाण्याचे अठरा पगड जातीचे लाकूड राशी घालून 
दवरिल्ले . हे राशीक ते ' लोट ' म्हण्टाले . दर एक लोटात धा ते 
पंदरा खाणी लाकूड आशिल्ले . गजाक किनळाचो ना तर माट्टीचो 
एक लोट मेळल्यार पुरो आशिल्लो . 

थंयच्यान एक गार्ड कुटत कुटत वतालो . तो गजाक पळोवन 
म्हयन आयलो . भोव वळखीचो मनीस कसो आस्थेन विचारूंक 
लागलो , ' पावणेक आयिल्लो ? मेळटलो , एक लोट मेळटलो तुका 
पावणी चड वयर चडची ना . गरीबाक घर बांदूक लाकूड म्हण 
सांग . ' 

। रेंजर सायबाक मेळळयार बरे जावचें गा . ' 

ताका मेळचेली , किते सांगचेली सोय ना . भोव कडक मनीस . 
ते भायर डि . एफ . ओ . सायबय पावणे वक्तार हजर रावपाचो 

आसा . पूण काय भिये नाका तू . मेळटलो तुका एक लोट . पावणी 
उलयतल्या लोकांकच पांये पड तू . ' 

' बरें जाव तुजें . 

तो थोटो गार्ड कुटतकुटत वचूंक लागलो . गजान सट्कन् 
म्हळे , ' पायांक किते जाले गा ? 

एक फावट सायबा वांगडा चोरयेचे लाकूड धरूंक गेल्लो . थंय 
दोनय पांयार दाणो माल्लो चोरान . तीन म्हैने हुबळीच्या हास्पिटलांत 
आशिल्लो . तरीय एक पायाक वड उल्लीच . 

आठ बरामेरेन थंय कोणच नाशिल्लो . गजाक दिसले ' जावं ! 
पावणेक चड लोक येवचो ना अशें दिसता . 

पूण आठ , णव वरां जालीं आनी एकेक मोटारी येवंक लागल्यो . 
तांतूतल्यान हातांत पयशांचे बटवे घेवन ' सावकार ' लोक देवताले . 
सर्वीस मोटारीतल्यानय कांय लोक देंवले . एकएक म्हण्टा पंधरावीस 
मोटारी थंय एकटांय जाल्यो . घेऽऽ चाळीसपन्नास लोक ! एक्कान 
एक दुडवांकार , बरे झेतान न्हेशिल्ले . आयचे सगळे लोट आपूणच 
घेतलो . बोली कितलीय चडू दी . अशा झेतान ते थंय वावुरताले . 

पळोवन गजाचो जीव गोळाक लागलो . भिरांत आनी हुस्को ! 
आयज पयलेच फावट गजाक आपले दळदीरपण भोव खोलायेन 
होलमूक लागले . दळदीरपणाचे सुळेदांत आंगा- पांगाक रोमूक 
लागले . त्या दुडवांकारांच्या चोम्यान तो आयज चडच दळदीरो , 
किंकोंत . तरीय तो आयज तांचेमदीं उबो ! 
तो सांसपितालो , अदमास घेतालो . पूण थावच लागनाशिल्लो . 

. 
शा , ह्या लोकांक आनी कितें सांगचेले आसा . व्हड मोठे लोक , ते 
गरीबाचें आयकतले ! 


थंय एक गडगंज मनास उबो आशिल्लो . मोठोच आनी काळो . 
ताणें धविताल्ल टोपी घातिल्ली . आंगाक काळो कोट आनी धोतर . 
तो चलूक लागलो की ताच्या व्हाणांचो ल्हवें फुलिल्ल्यावरी चर्रचर 


( ५ ९ ) 

आवाज येतालो . गजान बेठेच म्हळे , ' आयज पावणी चड म्हारग 
वतली दिसता- ' 

ताणे आपली गव्यावरी जाड मान मात्शी धुंवडायली , ' हय 
पंचवीस तीस हजारा सकयल बोली पडची ना . ' 

तुमीय घर बांदूक काडलां दिसता . ' 

ना . म्हजी बेळगांवा सॉ मील आसा . आमी लाकूड चिरून 
मुंबय धाड्टात . ' तो चर्रचर्र व्हाण माणयत वचूंक लागलो . 

गजाचो जीव हुकमळूक लागलो . तोवय जड पावलां उखलीत 
तांच्या फाटल्यान पावणेच्या जाग्यार गेलो . 

थंय जळीमळी लाकडच्यो राशी मांडन दवरिल्ल्यो . ह्या 
राशीक ते ' लोट ' अशें म्हण्टाले . दर एक लोटांत पंदरा ते वीस 
खाणी लाकूड आशिल्लें . रेंजरसायब तन्नाटोच पूण भोव शिटूक 
मनीस . सगळो तो आवांठ वेंगेत आशिल्लेवरी सगळ्यांचेर शेक 
चलयतालो . मदींच कोणाचेर तरी आडतालो . डि . एफ . ओ . सायबय 
आयिल्लो . पूण तो ऑफीसांतच बसून आशिल्लो . 

पयली एक सागवानी आनी एक शिशाच्या लोटाची पावणी 
जाली . ताची बोली लाखाच्या घरांत गेली . गजा तटास . 

उपरांत जित्रप हेर लाकडाच्या लोटांसरी गेले . माट्टीचो एक 
बरो लोट आशिल्लो . मोठोमोठी धा - बारा वांटकुळीच नाटां . . 
चिल्ल्यार बरे वाशे , कोनवाशे , सरी , फळी पडूं येताली . गजाल्या 
घराक पुरून उर इतली . 

पांच हजारान बोली सुरू जाली आनी पांचशान , हजारान 
चडून साडेणव हजारार गेली . आनी गजान सटकन आपली बोली 
उलयली व हजार आठशे ! ' कांय वेळ सगळे लोक हे खंयचें 
सवंग हे नदरेन ताका पळोवंक लागले , मगेर बोली वाडत गेली . 
एकल्यार दुसरो चड पडत गेलो . शेवट बोली साडे अठरा हजारार 
येवन थाल्ली ... 

मगेर किनळाचो एक लोट सोळा हजारांक गेलो . परतो माट्टीचो 


( ६० ) 


एकवीस हजाराक गेलो . एक जांब्याचो चवदा हजार तिनशांक गेलो . 
दर फावटी साडे णव हजार जाले की गजा आपली बोली व्हडान 
उलयतालो- णव हजार आठशें ! परते एक फावट लोक ताचे 
कडेन विचित्र नदरेन पळेयताले . कांयच्या दोळयांत काकुयट तर 
कांयच्या दोळयात कुछित्रपण . 

एकल्यान म्हळे , “ कितें गा , फकत एकाच आकड्यार बोली 
उलयता तूं ? ' 

गजान अरवळपणान म्हळे , ' तितलेच पयशे आसात म्हजे 
कडेन . णव हजार आठशांवयर एक पयसो उबो करूंक जावचो ना 
म्हज्यान . घर अर्दार उडोवन आयलां . उपकार करात सायबा म्हजेर . 
एक लोट सवाय घेवंक दियात . ' 

तें हेरांनय आयकलें पूण कोणाल्या चेह - यावेली मिरी हालली 


ना . 


आनीक एक लोट किनळाचो . घराक बसबरें लाकूड . नाटांय 
लांब आनी सरळ आशिल्ली . मदीच एक राकेसकशे मोटे जंगी नाट 
आशिल्लें . तो हेदोळचो थोटो गार्ड बेठोच नाटासरी गेलो . तें व्हडले 
नाट सांसपीत ताणे म्हळे , ' नाट दिसुकच बरें पूण भितल्यान पोकळ 
आसा अशें दिसता . मुळाकय कसम आयला . सामकेच सोपला . ' 

हे रेंजरान आयकलें तो ताजेर आड्डलो , काय बरें लोखण 
कशे नाट आसा आनी वायट म्हण सांगता ? तकली पाड जाली 
किते तुजी ? ' 

ना सायबा , त्या गरीबाक एक लोट सवाय मेळू दी म्हण 
' तें ते तुका नाका . जाची बोली चड पडटली ताणे टिंबर व्हरचें . 

त्या लोटाची बोली तर बावीस हजारार गेली . पूण गजा 
आपली बोली उलवंक विसरूंक नाशिल्लो . 

दुसऱ्या एक लोटासरी वतकीर तो थोटो गार्ड लोकांत घुस्पून 
तांका सांगूक लागलो . ' गरीब तो . घर बांदता खंय . सोडात ताका 


... 


एक लोट . ' 


( ६१ ) 


तो गव्यावरी मानेचो मनीस तापलो . रेंजरासरी कागाळी 
करीत बोवाळूक लागलो . ' सरकारी मनीस तूं आनी असो फितूर 
जावन सरकाराक लुक्सान करता ? होसमार हिंगासल्लो . ' 

रेंजरान ताका समतोच धांवडायलो . वचून ऑफीसात वोग्गी 
बस म्हण सांगले . तो पाय ओडत गेलो . 

आता चारच लोट उरिल्ले .. गजा गेल्ली पांच वरां तांच्या 
वांगडा ह्या लोटाकडच्यान त्या लोटाकडेन भोवतालो . बोली 
उलयतालो , आपलें दळदीरपण उकतायतालो आनी तांच्यातलोच 
एक जावन गेल्लो . सवाय लाकूड घेवंक सोदपी त्या चोम्यांतलो 
एक ! मदीं एक बरो लोट खात्यांतल्या मनशाक लागून राखून 
दवल्ला म्हण सांगतकीर ते सगळे खुबळ्ळे आनी रेंजरावांगडा 
झगडूंक लागले तेन्ना गजाय तांचेवांगडा उबो रावलो , तांच्या 


सूरात ताणे 

सूर मेळयलो . 


मदी जेवणावेळार लोक जेवंक म्हण एका झाडाच्या सावळेत 
बसले . सगळेजाण वांगडा हाडिल्ल्यो भुती सोडोवन , दबे उक्ते करून 
जेवताले . पूण गजा एका झाडाक तेकून ओग्गी बशिल्लो , मोव 
दुखेस्त , निशेल्लो . सगळेजाण सकयले नदरेन ताका पळेताले , जेवचो 
ना गो बावडो ! भोंगू ताजें ! 

उरिल्ल्या लोटांचीय पावणी जाली आनी निमाणो एकच 
माट्टीचो लोट उल्लो . गजान आशाच सोडिल्ली . भोव खंती जावन 
भोव परके नदरेन तो त्या नाटांकडेन पळेतालो . ताका दिसले ती 
लाकडांची नाटां न्हय तर भांगराच्यो राशी मांडून दवल्ल्यात आनी 
थंय आपणाले हात केन्नाच पावचे नात . हंयच्यान आता कुशीक 
सरिल्लें बरें . 

इतले भितर निमाण्या लोटाची पावणी सुरू जाली . रेंजरान 
पावणी पुकाल्ली , 

' साडे सात मीटर ए वन् माट्टीचे टिंबर वुड , पाच हजार ! ' 
स हजार ... 


( ६२ ) 


आठ हजार ... 
णव हजार 
साडे णव हजार ... 

पर्थो एक फावट गजाक नेट आयिल्लेवरी जालो . निमाणो 
धपको घाल्लेवरी ताणे व्हडान म्हळे , ‘ णव हजार आठशे .. ! पूर्ण 
गजाक दिसले आपूण बोली उलयलो ना तर व्हडान एक हुंडको 
दिला . 

आनी जादू केल्लेवरी चोंयवाठार ठप्प शांत जालो . सगळे 
शांत तटास ! गजान भियत भियत चोंयवटेत पळेलें . सगळे वोग्गी 
आशिल्ले . त्या गव्यावरी मान आशिल्ल्या मनाशाले फकत ओंठ 
हालताले . ताका भिरांत दिसली , आता खंयच्याय खिणाक बोली 
चड्टली अनी कोणतरी घात मारतलो . 

णव हजार आठशें एक फावट 
आवाज ना . फकत ओंठा हालतात . 

णव हजार आठशे दोन फावट ... ' 
आवाज ना . 

गजाक दिसलें रेंजर बेठोच लांबयता . फट्कन्न तीन फावट 
करून उडोवंक कितें जाता हाका . 

णव हजार आठशे दोन फावट ... 
कोणच ना ! 

णव हजार आठशें तीन फावट ! ! 

अचकीत गजाक हुमकळता थंयच्यान धर्तरेर येवन पडिल्लेवरी 
दिसता . तो ल्हवल्हव मुखार वता आनी ती नाटां सांसपूंक लागता . 

ल्हवल्हव लोक थंयच्यान फासपूक लागतात . वेतना तो 
गव्यावरी मानेचो मनीस रागान म्हण्टा ' तुका लागून काय बरो 
लोट सोडचो पडलो . ना तर हाव वीस हजारांपरसय वयर बोली 
उलवपाचो . ' 


< 


( ६३ ) 


इतले भीतर तो थोटो गार्ड पाय ओडत ओडत आयलो . ताणे 
म्हळे , ‘ मेळ्ळो मरे तुका एक लोट . हांवे सांगूक नाशिल्लें , मेळटलोच 
म्हण . लोक तसे वायट आसनात रे . ' 

हय . लोक बरेच आसतात . ! आतां म्हजें पाखें उबें 
रावतलें ! ' तो सडसडीत पावलां मारीत पयशे भरूंक ऑफीसावाटेन 
वचूंक लागलो . त्या थोटया गार्डाक कसलीतरी भोव खोस भोगिल्ली . 
फाट करून वेतल्या गजाकडेन पळोवन तो मुमुरखोच हांसतालो . 


( ६४ ) 


घराघरांतली रड 


बापायन भोव खोशयेन पेपर हाडून विभाकडेन दिलो , 
फर्स्टक्लास- डिस्टिग्शनान पास जाला मुगो तूं विभा ! ' 

विभान रिजल्टावेल्यान नदर भोंवडायली . तें माफक हासलें 
आनी थंडपणान हेर खबरो वाचूंक गुल्ल जालें . ताज्या त्या थंड 
पणात अहंकार नाशिल्लो . पूण भोव नमळकायूय आशिल्ली अशें 
म्हणूं नज . हातून कितें , हे म्हाका मेळपाचेच अशी सहजताय 
आशिल्ली . 

बापूय परबी दितल्यांक , येतल्यावेतल्यांक भोव उमेदीन , 
उल्लासान सांगतालो - विभा आमचे खरेंच हुशार . अर्थशास्त्रासार 
किल्या किचकट , कठीण विशयांत फर्स्टक्लास तोवय विथ् डिस्टिग्शन् 
मेळप म्हळयार सुमाराचे काम न्हय ! ' 

मदींच टेलिफोनाची बेल वाजली . विभान फोन उखल्लो . 
पेल्यानच्यान शरद मार खोशयेन विभाक परबी दितालो . ताच्या 
आवाजांत उपाट आनंद भरिल्लो . विभान त्याच थंडपणान , सहजः 
तायेन ताका ' बँक्यू ' म्हळे . 


( ६५ ) 


ताचो आवाज ल्हवल्हव निशेलो , बारीक जायत गेलो . बायान 
ताकतिकेन विचाल्लें , ' कोणालो फोन गो विभा ? ' 

' शरदालो . ' 

थांब , तुटोवं नाका . म्हजेकडेन उलय म्हण सांग . ' बापायन 
रिसीव्हर हातान घेतलो . ' हॅलो शरद ! ' 

यस् उलयतां . ' 

टेलिफोनावल्यान कसली परबी दिता पोरा , तुवें तर खासा 
हांगा येवन परबी दिवपाची . ' 

' तसे न्हय अंकल . ' 

यो , सांजचो यो . उलोवया . तूं आयल्यार विभाकय खोस 
जातली . ' 

जापेची वाट पळेनासताना ताणे फोन बंद केलो आनी म्हळे , 
तुजेवरीच हुशार भुरगो तो . हुशार आनी स्मार्ट . ' 

पूर्ण हांव स्मार्ट मात न्हय हं पपा ! ' 
' जावं गो . पूण तूं हुशार आनी सोबीत मात हय हां ! ' 

विभा बेठेच हासलें आनी कसलेतरी पुस्तक उखलून वाचपांत 
गुल्ल जालें . बापायन पर्थे म्हळे , 

तुज्या रिजल्टाची वाट पळेतालों . आता शरदाकडेन लग्नाचें 
प्रपोजल मांडपाक हरकत ना . ' 

पूण पपा , सिर्वीसेचे आदी पळोंबक जाय . जाल्यार हांव 
पी . एच . 

डीय करतलें . 

जावं गो . तुका कितें सिर्वीस खंयूय मेळटली . आनी पी . 
एच . डी . किते लग्ना उपरांत करूं येना . सिर्वीसचे जालें की लग्नाचे 
थारावचेच . 

विभा हयकार दिल्लेवरी वोगी रावलें . 

सांजचो शरद आयलो . ताणे परबों दितकीर इल्लेशे हांसून 
ताणे ताका येवकार दिलो . विशय बदलून म्हळे , ' शरद तुजी आई 

8 


बरी नाशिल्ली कशी आसा आतां ? ' 

आसा आतां बरी . ' 

' तिगेल्या धिमयों दुखपाक मुरे सद्दां रानतुळशीच्या पानाचो 
रोस काडून मालीश करूंक जाय . ' 

शरदान बेठेच हुं म्हळे . ताका दिसलें , हो विशय ताणे हांगाच 
सोपयिल्लो बरो . 

विभालो बापूय थंयच आशिल्लो . ताणे म्हळे , ' शरद आतां 
विभाल्या सिर्वीसेचे खंयतरी पळोवक जाय . ' 

ताका सिर्वीस खंयूय मेळूक येता अंकल . आमच्या कॉलेजीत 
लेगीत प्रयत्न करूं येता . ' 

आता खंयतरी सिर्वीस पळोवचीच . सिर्वीस मेळ्ळी को 
बेगीनच लग्न . ' 

लग्न ' म्हळे आनी विभालो बापूय शरदाकडेन पळोवन 
हेतूपूर्वक हांसलो . 

मगर ते काय वेळ विगविंगड विशयांचेर उलयत बसले . 
विभा मदींच उठले ताणे म्हळे , शरद तूं म्हाका वेतना तुज्या 
स्कूटरीचेर सेवासदनामेरेन लिफ्ट दिशी ? थंय आयज ब्रह्मकुमारी 
महाविद्यालयांतल्या एक विदेशीले प्रबचन आसा . तूंवय येता 
जाल्यार यो . ' 

ना गो बाय , हांव आनी येना . बेठोच बोर जातलों हांव . 
तुका जाल्यार पावयतां . ' 

विभा बेगीबेगीन भीतर गेलें आनी तयार जावन आयलें . 
पोन्नी धवशी साडी न्हेशिल्लें . लेव निळोसो ब्लाऊज घातिल्लो . 
तोंडाक लायिल्लो पोव पोल्यार गोबोर कसो दिसतालो . शरदान 
म्हळे , ' पोव दिस्टी पडटा मुगो . ' 

आसू रे ' म्हणत ताणे तोंडावल्यान बेठोच हात भोंवडायलो . 
शरदाक दिसले , हाणे बरी रंगारंगाची फुलांफुलांची साडी न्हेसची . 

( ६७ ) 

आनी म्हजे स्कूटरीचेर म्हाका तेकून बस्चें . कानांत कितेतरी 
फुतफुत्चें . 

पूण विभा तागेल्या स्कूटरीचेर बसलें तेच आंग वावडून . 

विभा , त्या प्रवचनांत कितें दवल्लां.गो . आमी खंयतरी 
बागेत ना तर दरयावेळेर वचून बसुया . ' 

विभान थंडपणान म्हळे , ' आयज नाका रे . ' 
तुजो पपा तुजे लग्न करूंक सोदीता मुगो ? ' 

हय , तुकाच प्रपोज करपाचो आसा . तुंवय जाणा पयली 
पसूनच तुजेर आमच्या सगळ्या घरच्यांचो जीव . ' . 

तूं एक्सायट जावंक ना ? 

तातून एक्सायट जावपासारखें कितें आसा . चारचौगांसारके 
आमचेंय लग्न जातलें . ' 

' आमी काय दीस वांगडा भोंवया . एका - दुसऱ्याक पुरते 
वळखंया . लग्नाआदी मोग करूया . हे खीण भोव मोलाचे आसतले . 
आमच्या फुडाराच्या जिवितांत म्होंवाच्या थेंब्यावरी ताजी रूच 
सदांच ताजी उरतली . आमी हाफ प्रपोज्ड हाफ लव्ह मेरेज करूया . 
हातून खरोच थ्रील आसा विभा ! ' 

' नाका रे . तूं केन्ना घराच यो . आमी उलयत बसुंया . ' 

तूं उलयतले फक्कत स्टडीचेर ना तर तुगेल्या कॅरीअॅराचेर . 
बोर करता तू . ' 

' इंग्लेजीचो प्राध्यापक मुरे तूं अशें किते उलयता ? ' 

तुका सांगू , म्हाका इंग्लेजीतलें काव्यच चड आवडटा . जाल्यार 
सेक्सपियराली नाटकां . इंग्लेजीतल्या मोगाकाव्यान म्हाका इंग्लेजीचो 
प्राध्यापक केलो . 

विभा वोग्गी , सेवासदन येतकीर ताणे स्कूटर थांबयली . 
विभा देवलें आनी ताजेकडेन पळेत नितळ हांसलें . पूण शरदान 
दोळयांत पळेल्यार ताजे दोळे सामके रिते . तांतून कसले सूरच नात . 

आता पर्थे केन्ना मेळचे विभा ? ' 


( ६८ ) 

' यो केन्नातरी . ' 

बरे येता अं , ' म्हणत ते सोपणा हुंपत वचूक लागले . सेवा 
सदनाची धवी सोपणा चडत बेतना ते हातात धवो बावटो धरून 
चलपी सन्याशिनी कशें शरदाक दिसलें आनी ताका कशेशेच जालें . 
हे चेडू अशें करों ... इतले हुशार , सुंदर , गुणी पूण इतले शांत आनी 
थंड कशें ? हाज्या थंडपणाचो अर्थ किते ... चलयन लग्नापयलींच 
इतले मेच्युअर आसप समा न्हय ... हाका आयुश्य भोगूकच कळना ! 

मदीं कांय दीस गेले . विभाक एका व्हड कॉलेजीन शिकोवपाची 
नोकरी लागली . शरदाल्या कॉलेजीपरसय व्हड आनी नामनेच्या 
कॉलेजीत . 

एक दीस कॉलेजीतल्यान येतकीर शरदाल्या बापायन सांगलें , 
आयज रामेश्वर कारवारकर आयिल्लो . विभाले लग्न तुजेवांगडा 
करचेली ताजी इत्सा आसा . ' 

शरदान बेठेच हूं म्हळे . 

बेठेच हूं किते करता . चेडू सर्वगुणसंपन्न , हुशार आनी रुपेस्त , 
बरी सिर्वीसय करता . असलें चेडू सोदून मेळपार ना तुका ! ' 

तुवें उतर दिलां पपा ? ' 

तशें निमाणे सांगले ना . ते तुंवेच सांगचे . पूण आमच्या 
सगळ यांच्या मनात आसा . तूं एक दीस वचूनच यो तांगेर . ' 

शरदान ' चवया ' म्हळे आनी तो कुशीक कडसलो . बापायक 
ताज्या वागणूकेचे अजापच दिसले . 

दुसरे दिसाक विभाल्या बापायलो फोन आयलो , घरा येवन 
वच म्हण . विभालो बापूय हुशार आनी सोशियल . लग्नापयली 
विभाली आनी ताची इस्टागत जावची , मनां जुळची अशें ताका 
दिसतालें . 

शरदान सांजेची स्कूटर काडली आनी तो विभागेर वचूंक 
गेलो . तांगेल्या गेटोर ताणे बरीच घरघर करून स्कूटर थांबयली . 
ताका दिसताले आपली स्कूटर थांबोवपाची तरा , ताजो व्हॉर्न 


6 


6 

आयकून विभा धांवून भायर येतलें . पूण तें भायर आयलें ना , ताजी 
भावाबायल ताकतिकेन भायर आयली . तिज्या फाटल्यान तिगेली 
दोगांतिगां भुरगीं- ती शरदाक पळोवन तोंडभन्न हासली . भोव मज 
घेवन उमेदीन ताजेकडेन उलयली . तिणे काय मिण्टांतच घरच्यो , 
कॉलेजीतल्यो कितल्योशीच खबरी विचाल्ल्यो . ती घरांत लेगीत 
भोव भडक रंगाची फुलांफुलांची साडी न्हेशिल्ली . तिजे हड्डे बरेंच 
भरदार आशिल्लें आनी पोलक्यांत तें सारके टिगनाशिल्लें . ती 
उतराउतराक हांसत भोव अघळपघळ उलयताली . वोपारी मारताली . 
तिजें वट्टच वागप शरदाक भोव मानवले . विभा खंय म्हणंत तो 
भीतर सल्लो . तिणे म्हळे , 

हांव विसल्लेंच पळे तू विभाक मेळूक आयला म्हण . वच , 
तूं विभासरी वचून बस . हांव चाव घेवन येतां . ' 

विभा आपले कुडीत कसलेतरी पुस्तक वाचीत बशिल्लें . 
शरदाक पळेतकीर ताणे पुस्तक कुशीक दवल्लें . दोळयांवेले वक्ल 
काडीत ताणें म्हळे , ' अचकीत पावलो मुरे , यो बस ! 

' अचकीत न्हय . मुद्दमच आयिल्लों . कितें वाचताले ? ' 

' पी . एच् . डीक थिसीजचो विशय थारावपाचो आसा . पयसो 
घोळणूकेक येवचे पयलीचे आर्थिचे व्यवहार आनी आविल्ल्या अर्थ 
शास्त्राच्या संदर्भात ताचो उपेग हाजेर कितेंतरी संशोधन करपासारके 
आसा अशें दिसता . 

' बरो इंटरेस्टिग विशय . ' 
तुका मानवलो ? ' आतां तें खुशाल जावन हांसलें . 

हय तर पयश्यांक लागूनच चोरयो आनी मारामायो सुरू 
जाल्यो . कांय लोक आपणाक गिरेस्त म्हणून मिरोवंक लागले , ताणी 
गिरेस्तकायच्यो राशी घाल्यो आनी गरीबअस्कताचे हालउपाद्रे सुरू 
जाले . पयशाक लागुनच काय बऱ्या गावांची पाड शारां जाली . पर्थे 
एक फावट पयसो घोळणुकेतल्यान काडून घेवंक जाय . कामदाराक 
पगार लेगीत , अन्नधान्यां आनी हेर जिन्नस ह्या स्वरुपांत दिवंक 
जाय . ' 

' हे तुजें भोवच जालें हा . इथलो ऑथडाक्स जावंनाका . पय 
शाचे प्रस्थ चड वाडला हे मात खरें . आयज स्टाफरुमात म्हजी 
आनी प्रोफेसर रामरावाची बरीच भासाभास जाली . ' 

' कितें जालें तर ? ' शरद अस्वस्थ . 

' तो कितें म्हण्टा जाणा , अर्थशास्त्र में स्थायी सिद्धांताचेर 
आधारिल्लें ना . राज्यपद्धतीप्रमाणे ते बदलत वता . राज्यकर्ते हे 
सिद्धांत बदलून , मोडून तोडून उडयतात . ' 

काय अंशी तें खरे न्हय ? ' 

' ना . अर्थशास्त्र म्हळयार , मार्गदर्शन आनी शिटकावणी . जे 
राज्यकर्ते ताका मानिनात ते देशाक मातयेभरवण करतात . ' 

मगेर तें अर्थशास्त्राची विसकटावणी करीत बरेच कितेंकिते 
उलोवंक लागले . मदींच उठले आनी आलमारीत कसलेतरी रिफ 
रन्साचे पुस्तक सोदूंक लागले . शरद चडच अस्वस्थ . तो विभाल्या 
सोबीत शरीरांत मोगी , प्रणयी स्त्री सोदतालो . ताणे आपले गोरे , 
गोल , पुश्ट शरीर निळश्या विटके साडयेंत कशाकशेय गुठलावन 
घेतिल्लें . पुश्ट हड्डयावेल्या पोलक्याक तर कसलोच आकार नाशिल्लो . 
हाका आपल्या गुलाबी ओठांची , गोबऱ्या पोल्यांची , सडसडीत 
हातांची जाण आसा काय ना ... आयज परीक्षाच पळोवक जाय . 

' विभा तूं जाणा , तुगेल्या पपान आमच्या लग्नाचे प्रपोजल 
मांडला . ' 

" हय जाणा हांव . पूण लग्न म्हण म्हज्या कॅरीअॅराक बगल 
दिवचे ना हां हांव . ' 

' कॅरिअर आनी मोग दोनय हातात हात घालूत वचूंक शकचे 


नात ? ' 


विभा वोगी रावले . शरद ताज्या म्हयन गेलो . ताज्या 
दोळयांत पळेत ताजो हात हातात घेतलो आनी ल्हवच दामलो . 
जाल्यार ताजों उमो घेवचो विचार आशिल्लो . 

पूण ताजे दोळे रितेच . हाताकय कसली थरथरसाणं ना . 

म्हाका आवडना रे असलें . ' विभान आपलो हात ल्हवच 
सोडोवन घेतलो . आमी इतले सुशिक्षीत हाय एज्युकेटेड आनी 
ही कसली पिशेपणा . लग्न तरी जावं दी मुरे आदीं . 

शरदान मनात म्हळे लग्न जाल्या उपरांत तुका कोमन्यो 
फुट्टल्यो हाजेर म्हाका विस्वास ना . ताका विभाची तिडक माल्ली . 
ताणे म्हळे , — विभा तुज्यांत मोग करपाची शक्तच ना . ' 

तें हासले . ' मोग करपाची शक्त म्हळयार सेक्स्च मुरे ? 
शी ... शरद तूं इतलो हुतहुतो कसो . इतल्या सोपेपणान मनाची 
दुर्बळकाय उकती करता . जिवितांत सेक्साक चड म्हत्वच दिवंक 
फावना . ' 

' मगेर आमी लग्नच कित्याक जावंक जाय ? " 

' अशें मात म्हणू नाका हां शरद . हांव लग्न जातलेंच 
तुजेकडेन . लग्न म्हळयार आपले समाजांतले स्थान . बंदीस्त सोबित 
काय . आमकां दोगांच भुरगीं जातली . तांका आमी आमचे परसय 


व्हड करचे . ' 


शरद बोगीच रावलो . ताका आता थंय बसूकच उबगण 
आयली , तो वचूंक उठलो . ताका दिसतालें , विभा उठुलें आनी हात 
धरीत म्हण्टले , ' राग आयलो ? बस मुरे , उलयत बसुया . ' 

पूण तें उठले ना . ताणे बेठेच म्हळे , ' वता ? ' 

' हय मात्शी ताकतीक आसा . सद्या हांव एक नाटक डायरेक्ट 
करतां कॉलेजीत . ' 

' बरो नस्तो उद्योग धल्ला मुरे . ' 

शरदान जापच दिली ना . तो सडसडीत चलंक लागलो . 
वेतांवेतां ताणे बेठीच ताज्या भावाबायलेची सुलूस घेतली . किचनात 
कितेंतरी तळिल्ल्याचो चुर्रचुर्र आवाज येतालो . सुरबूस , तिखट 
परमळ पातळिल्लो . बावडी खऱ्यानीच बरी बायल ! 

एक दीस सांजचो कॉलेजीतल्यान येवन स्कूटर दवरून भीतर 

सरतना शेजारच्या घराच्या गॅलरीत तें दिस्टी पडले . सामकें 
अनुळखे . तरीय खंयतरी सिनेमाच्या थियेटराभायर , फूलबागेत . 
विडियो पार्ल रात दिस्टी पडिल्ले कशें , पळोवन हांशिल्ले कशें , 
तरीय पूण सामके अनुळखें ! तो आपल्या घराच्या वारांदात 
आयलो आनी ताजेकडेन मज घेवन पळेत रावलो . पूण ते आपल्याच 
तनरेंत गुल्ल . तें खंयचे तरी गाणे गुणगुणटालें . कांय वेळान तें वारां 
दातल्यान सकयल आयलें . थंय एक लांब फांदयेक बचकांयेदे तांबडे . 
तांबडे दसणीफूल फुलिल्लें . ताणे ती फांदी ओडून बावगोवन म्हन्यान 
घेयलो . भोव आवडीन फूल नियाळ्ळे . ताज्या पाकळयांवेल्यान 
बोटां भोंवडायली . मगेर फांदी तशीच सोडून हांसत , मोडत तें भीतर 
गेलें . वारांदातल्यान ताजी नदर सट्कन्न शरदाचेर गेली . ताका 
पळोवन तें भोवभोव लजलें . ताज्या दोळयाक दोळो मेळ्ळो आनी 
शरदाचेय काळीज लकलकलें . तें आता एकदम शिकायाक भियेल्ल्या 
हरणावरी घरांत धावले . 

चाव पितापितां सहज शरदान आईक विचाल्लें , ' आई , 
शेजारा वामन अंकलागेर कोण सोयरे आयल्यात गे ? ' 

' सोयरे आनी कोण , बामनाल्या भयणीले चेडू तें . बापायची 
प्रमोशनाचेर मिझोरमात बदली जाल्या . ताजी भलायकी बरी ना 
म्हण बायलय वांगडा गेल्या . चेडवाक हांगा दवल्लां . आनी एक चेडो 
आसा . तो खंयच्यातरी हास्टलांत आसा खंय . ' 

ते वरचेवर वारांदान दिस्टी पडटालें , दसणी फुलावरी 
बागेतल्या झाडाआड , झोपाळयार बशिल्लें . ना तर कोणाचीतरी 
बेठीच उमळशीकेन वाट पळेत उबें राविल्लेवरी आपणाल्याच तनरेत 
गुंथल्लें . 

तशे ते भोव सोबीत आशिल्लें अशें न्हय . काळे न्हय आनी 
गोरेंय न्हय . ताजो रंग घासून नितळ केल्या तांब्या आयदनावरी 
चकचकीत तांबसो आशिल्लो . सगळ्या आंगावेल्यान पिनरीचो हात 
भोंवडयिल्लेवरी कात तटतटीत तामशी . आनी तशेंच दोळे , सदांच 

खोशयेची दुकां भरून आयिल्लेवरी ओलेओले आनी नितळ 
काळेभोर . सट्कन् दोळयाक दोळो मेळ्ळो की ते चलयेची ओडच 
लागताली . 
पूण 

विभा गोरें आनी सडसडीत उंच आशिल्लें . ते गंभीर आनी 
शांत . ताचे दोळे ॐ ह्या अक्षराचेर थीर जाल्लेवरी थीर , शुद्ध तरीय 
रिते . रेश्मा तितलेच भिरभिरें , चंचल . संवसारांतलो सगळो आनंद 
एकच फावट पियेवन उडोंवक सुटिल्लेवरी अधीर , सगळे चैतन्य , 
जियेवपाचो हावेस ठासून , भरिल्लेवरी जिवे तट्टटीत . 

एक दीस शरद घरामुखावेल्या गेटीर उबो आशिल्लो . रेश्मा 
खंयतरी वेतालें . पळोवन इल्लेइल्ले हांसले . शरदाक दुबाव पडलो तें 
म्हाकाच पळोवन हांसले काय ताजे हे हांसप सासणाचें जल्मसिद्ध . 

आतां ती पर्थीपर्थी खंयतरी मेळटाली . नदरभेट जाताली . 
वळख नासूनय वळख आशिल्लेचरी हांसतालीं . 

ते दीस विभालो फोन आयलो . 
हलो शरद . ' 


यस् विभा . ' 


आयज सांजचो प्रोफेसर नागराज एका सेमिनारात आपलो 
पेपर वाचपाचो आसा . तूं येशो ? ' 
' आयज सांजचो 

तुका 

वेळ आसा तर . ' 
' ताका लागून मुद्दाम वेळ काडला हवे . ' 
तर आमी खंयतरी दोगांच भोंवक वचुंया . दरयावेळेर 


वचून बसुंया . 


' असो किते तूं ! प्रो . नागराज कांय इंटरेस्टिग पोयंट्स 
मांडपाचो आसा . ही ईज व्हर्सटायल जन्यून . ' 

शरदान तोडलेंशे करून म्हळे , ' आय एम् नोट इंटरेस्टेड . ' 
ताणे फोन तोडलो . 

शरदाक दिशिल्लें . तें पर्थे फोन करून आपणाक विनयतलें , 
आग्रो करतलें . पूण ताचो फोन आयलो ना . 

रेश्मान समती आईचीच इस्टागत जोडली . आई म्हन्यान 
सामके किचनान . शरदाक ताची ही चाल मानवली . 

तें घरात वावुरतना शरदाक दिस , घरांत एक परमळ पर . 
मळटा , उमेदीचो झरो व्हांवता . तें उतराउतराक हासतालेय गोड 
आनी लजतालेय गोड . ताका पळेले की मुमुरखें हासताले आनी तो 
धरूक आयिल्लेवरी भीतर धांवतालें . 

विभा ताका केन्ना लजेलेच ना . समान बुद्धीच्या दोगां 
इश्टांवरी तागेलें वागप . शरदापरसय मेच्युअर्ड . व्हांवचे थांबिल्ले 
उदकावरी खोल थंड . 

शरदाल्या बर्थडेक आईकडेन हट्ट धरून रेश्मान व्हेजिटेबल 
पुलाव 

केलो . तें सामके मसालो रकयता तें पळोवन आईन म्हळे , 
' कितलें म्हण तोख करतलें गो ? ' 

तीखच जावंक जाय आई . तीख जाल्यारच बरो खायलोसो 
जाता . म्हाका तर तीखच आवड्टा . 

आईन सटकन्न म्हळे ' शरदाकय तीखच आवड्टा गो . ' 
आयकोन रेश्मा मात मज घेवन मनापसून हासले . 

शरदान जाणा आसूनय विचाल्लें , ' पुलाव कोणे केल्लो 
आई ? 

रेश्मान रे 
' बरे मचमचीत रांदता मुगे तें . 
रेश्मा म्हन्यानच आशिल्लें . तें भोव सुखावलें . 

एक दीस भोव कश्टी , पडिल्ल्या चेह - यान तें शरदागेर आयले . 
आईन विचाल्लें - किते जालें गो रडूंक पावलाशें ? 

आठ दीस जाले , पपाली चीटच आयली ना . 
येतली गो . तूं बेठोच हुस्को करूं नाका . ' 
' शरद सांगल्यार फोन करीत ? 
तूंच सांग मुगो . 

तें भियत भियत ताचेसरी गेलें . ' पपाक मिझोरमात फोन 
करशी ? नामो दिता हांव . 

' कित्याक म्हण गो ? ' 

आठ दीस जाले चीटच ना . 

शरद हांसलो . पिरों तूं . येतली चीट . आनी नामो दिलो 
म्हण 

फोन करूंक मेळटा ? लागी तें , मिझोरम खंय . आसा जाणा , 
आमी भारताच्या ह्या पोतांक जाल्यार मिझोरम सामके त्या पोताक . 
येतली चीट भियव नाका . 

पूण रेश्माचो हुस्को काय उणो जालो ना . आनी मुखामळय 
फुललें ना . 

दुसरे दीस चीट येतकीर मात तें भुल्लुसले . चीट फोडी 
नासताना तशीच घेवन शरदागेर धांवन आयलें . शरदाक ताचे भोव 


कवतूक दिसले . 

एक दीस रेश्मा घरांत भीतर सरतना शरद दारातच उबो 
आशिल्लो . रेश्मान केसान एक तांबडेगुंज दसणीफूल माळिल्लें . . 
ताज्या चेहऱ्याारूय तसोच तांबडो वर्ण लकलकतालो . शरद दोनय 
हातांन बागल आडोवन उबो रावलो . रेश्मान धिटायेन म्हळे , 

' दारान आयिल्ल्याक पर्युबपाची ही तरा बरी . ' 

' पर्थीना पूण भीतर सरचे पयलीं एक कुवाडे सांगचे 
पड्टलें . 

' घाल न्ही . 
' दसणी फुलाक कितल्यो पाकळयो आसतात ? ' 

' 
तुवेंच मेजून पळेल्यार बरें . ' 
पळेतलो , पूण फूल मात तुवेंच दिवचें पड्टलें . 
दीन . 
दुसरें सांग , दसणी फुलाचो रंग तांबडोच कसो ? ' 
धवी दसणी फुलांय आसतात हां . 
' पूण धवें दसणी 

फूल तें दसणी फूलच न्हय . दसणी फूल 

म्हात ते तांबडे चटतटीत , तुवें माळिल्ल्या फुलावरी . ' 

मदीच नकळत ताणे हात सकयल घेयलो . रेश्मा ताका 
फटोवन सटकन् भीतर धांवलें . 

फाटल्यान शरदान म्हळे , ' बरें शिटूक मुगो तूं ' 

एक दीस शरद ताका तागेल्या कॉलेजीत सायन्स प्रदर्शनाक 
घेवन गेलो . तें बेठेच शरदाफाटल्यान भोंवतालें . मदींच लहान भुरग्या 
वरी ' हे किते ' म्हण उमळशीकेन विचारतालें . प्रदर्शन पळोवन 
जातकीर शरदान विचाल्लें , ' आवडले ? ' 

व्हडलेशें ना . पूण ती न्युटनाली तबकडी मात बरो दिसली . 
ती तबकडी फिरूंक लागली की काय न्ही करून सातांचे एकच धवो 
रंग जाता . फिरची थांबली की साताचे सात रंग तसेच 

शाबूत . 
शरद हांसलो . ' तुवें शिकप मदींच कित्याक सोडलें रेश्मा ? ' 
नकळ , बारावी जालें आनी मुखार शिकचे अशें दिसले ना . ' 
' कित्याक तर ? ' 

' नकळं . म्हाका अभ्यासाच्या पुस्तकां परस हेर कादंबो बी 
बाचपाचोच सोस . बरेबरें रांदून वाडचें , घर सोबवचें , टि . व्ही . 
पळेत बसचे हातूतच म्हाका खोशी . पपा कितें म्हण्टा जाणा , रेश्मा 
लग्न जातले . त्या घरात केन्ना हारसो हाडचेली गरज ना . हाणे 
घासून नितळ केल्ल्या आयदनातच तोंडा पळोवची . ' 

म्हाकाय तूं भोव मानवले . खरेंच हुशार तूं . हुशार आनी 
शिटूक . ' 

' शिकप नाशिल्लो मनीस कितलोय हुशार म्हळयार तितलोच 
मो . ' 

पूण तूं मात एक अजापाचे चेडूं . 
फट उलयता तूं . ' 
' ना खरेंच . ' 
' रेश्माच्या दोळ यांत खोशयचे कळे फुलले . ताणे आकांताच्या 

अंतरशक्तेन शरदाच्या दोळयांक दोळो दिलो . कांय वेळ एकधारी 
नदरेन तें ताज्या दोळ्यांत पळेत रावले . 

' चल आमी काफी घेवंया . 

काय एक उलयनासतना तें शरदाच्या फाटल्यान गेले.दोगांय 
वचून हाटेलांत फेमिली रूमांत बसली . 

तुजो पपा पर्थो केन्ना येतलो ? ' 
आठणव म्हयनेतरी वतले . ' 
' पर्थो आयलो की तुज्या लग्नाचो बेत आसतलो तर . 
रेश्मा हयकार दिल्लेवरी हांसलें . 
चलो पळेला ? ' 
' तुजे वळखीचो आसा कोण ? ' 
तुवे कोणाकडेनतरी मोग करून , लग्न जावपाचें . 
मोग कितें हेडूक वचून हाडचेली वस्त ? ' 
तुझ्या सारकेल्या चेडवाक हेडूक वच्चेली गरजच कसली ? ' 

शरदान काफी पितापिता अचळय ताज्या हातार हात दवल्लो 
आनी तो पोशेलो . रेश्माचो हात थरथरलो . पूण तो तसोच ताज्या 
हातात दिवन ताज्या दोळयांत खोलखोल पळेत रावलें . शरद आतां 
बागवलो . ताजो चेहरो आपल्या दोनय हातांच्या पोशांत घेवन ताणे 
ताजो उमो घेयलो . आदी ल्हवल्हव आनी मगेर सगळी अंतरशक्त 
एकठावन . 

रेश्मा तृप्त - दोनय तडीन आकंठ भरिल्लेवरी ! सामके 
मोने - ताज्यात भरसून गेल्लेवरी ! थोर- शेवटच्या बिंदूर पाविल्ले 
वरी ! 

सकाळी शरद कॉलेजीक वचूंक तयार जातकीर बापायन 
म्हळे , ' आयज सांजचे विभाले आवयबापूय येवपाचे आसात . लग्नाचें 
प्रपोजल घेवन येवपाचे आसात अशें दिसता . ' 

पूण पपा ; तुमी ताकतीक करी नाकात आनी उतरय दिवं 
नाकात . 

' तुजेबगर हांव उतर दिवचो ना . पूण एक सांगता विभा हे 
बरे चेडूं . हुशार , रुपेस्त आनी तातून बरी सिर्विस करता . तें इतल्या 
कुलाशीलाचे , रस्त्यान चलतना कोणाकडेन तोंड वयर करून लेगीत 
पळेना . ' 

तोच तर प्रोब्लेम पपा . ' 
कितें म्हळे तुवें ? ' 

' पपा सांजचो हांव पावचो ना . तुमी ताका सरळ सांगात , 
हांव विभावांगडा लग्न जावपाचो ना . 

अरे असो एकदमच काडून उडोवं नाका . विभा हे एक बरें 
चेहूं . 

हय तें एक खऱ्यानीच बरें चेडूं . ए स्कॉलर , ए ओव्हर 
मेच्चुर्ड गर्ल . तें थंड , शांत तर हांव अवजाळी , नेणार तन्नाटो . आतां 
तर ते म्हाका म्हज्यापरस वयानय व्हड अशें दिसंक लागला . हांव 
ताचेकडेन बायल म्हण पळोवंकच शकना . 

हे तुजें नाका जाल्लेंच . सामके नाका जाल्लें . अरे ते तुजेपरस 
दोनतीन वर्सानी ल्हान मरे . 

' असत . पूण ताजी समजीकाय सुमाराभायली . म्हज्या 
आडांगीपणाक , रंगढंगाक ती उपकारची ना . 
मगेर 

तुका बायल जाय तरी कसली ? ' 
म्हजे सारखीच . सगळ्या सुखांची खर ओड आशिल्ली . 
बापूय तटास . मुखार कितें उलोबचें ताका सुचलेच ना . 

फुडले आठ दीस शरद सामको थतरवितर . प्रोफेसर सावंत 
ताका पळेतालो , सासपितालो . तो कितेंयतरी सांगतलो म्हण रावतालो . 
पूण ताणे कांयच सांगले ना . अचकीत सावंताल्या कानार खबर 
आयली , शरदान विभाक लग्नाक नकार दिला म्हण . ताका सामकें 
अजाप ... शरदाक पिशें लागला काय कितें ! 

मदल्या ऑकपिरेडीवक्तार ताणे शरदाक धल्लो आनी समलो 
केन्टीनातच घेवन गेलो . 

शरद तुवे हे किते आडयलां , तुवें विभाक लग्नाक न्हयकारले 
कित्याक म्हण ? 

शरद वोग्गी . 

' अरे कितलें हुशार चेडू तें . एम . एक फर्स्ट क्लास विथ् 
डिस्टिग्शन आयिल्लें . शी गोट ब्राईट कॅरीअर . असली बायल मेळूक 
नशीब जाय . 

तुका सांगू सावंत . हांव विभाकडेन लग्न जाल्यार तुजे 
सारकेलोच एक हुशार इस्ट जोडटोलों , अजून एक हुशार इस्ट , 
बायल न्हय ! बायल ह्या उतरांत सेक्स आदी अभिप्रेत आसता . 
मगेर ताची हुशारकी , ताजी जोड , बऱ्या शिकिल्ल्या मनशाकडेन 
सामकी अशिक्षीत बायलय बेस बरो संसार करता , हाजे कारण 
आणा तूं , ताज्यातली कामभावना . ताज्यांतलो तट्ठीत काम ताज्या 
हेर सगळया दुर्गुणाचेर पांगरूण घालता . शेकड्यांत ऐंशी टक्के काडी 
मोडीचे कारण सेक्सांतलो असमतोल हेच आसता . मगेर ते आनी 
कितेंय सांगू दीत . 

' सेक्साक जिवितांत इतलें म्हत्व नासुंये शरद . 

' सारासार जिवितांत ताका चड म्हत्व दिवचें न्हय हे म्हाकाय 
मान्य आसा . पूण घोवाबायलेमदीं ताका सामकी पयली सुवात 
आसा- सामकी पयली सुवात ! ! ' 

' असल्या हीणबाबीक इतलें म्हत्व कित्याक दिता तूं 

हीण कित्याक म्हण्टा तू सावंत ? सेक्स हीण तर घोवा 
बायलांमदलो सबंधय हीण ; तांची पयली रात हीण ; तांका जावपी 
भुरगीय हीण न्हय ? ना सावंत , सेक्स म्हण्टा ती एक पवित्र बाब . 
मोगाचो सोबीत अविश्कार . एकदुसऱ्यांत एकरूप जावपाचे , भरसून 
वचपाचे साधन . सेक्स म्हळयार पुरायेन जिवीत जगपाची अंतरशक्त . 
बरेबरे कपडे घालप , हांसप , उलोवप , भोंवक बचप , सिनेमा , नाटकां 
पळोवप ह्यो सेक्साच्या अनुशंगान उप्राशिल्ल्यो हेर इच्छा- तांचो 
जल्म सेक्सांतल्यान जाता . सेक्स सोपलों की जिवितावेली वानसाच 

सोंपता- जिवीत म्हळ्यार एक नरक ! मगेर बेठेच देवधर्माचे ढोंग 
करीत बसप . 

' पूण तूं विभाक हे बाबतीत उणाक कित्याक समजता ? 

हावें भोव लागींच्यान पळेला ताका . दोळयाक दोळो दिल्यार 
ताजे दोळे सामके रिते पडिल्ले आसतात . हातात हात घेयल्यार 
ताजे हात केन्ना थरथरले नात . म्हज्या श्वासाच्या हुनसाणेनय 
ताज्या आंगार कांटो उबो रावलो ना . ताज्या ओटांत कसली ओडच 
ना . ताचे नदरेन सेक्स म्हण्टा ती मनाची दुर्बळकाय . म्हाका 
भिरांत दिसता ताच्या वांगडा एक रातलेगीत काडीत जाल्यार हांव 
म्हजो सेक्स सांडून बसतलों . विभांत तर सेक्स खरोच प्रभावीपणान 
आशिल्लो जाल्यार संवसारांतली सगळी सुखां धाय हातांनी भोगपाक 
तें सदांच आतुर आसपाचें . पूण ताका कसलीच इत्सा ना , हांव 
जाणा तें म्हाका चड तेप सांगात दिवंक शकचें ना . शरीराचो मेळ 
बिघड्टलो आनी तें म्हाका सोडून वतलें . वेल्यान हांव लंपट म्हण 
म्हाका दुशणां दितलें . 

' मगेर ताजे व्यक्तिमत्व , ताजी हुशारकाय ताजो कॅरीयर 
घडोवपची उमेद हांका काय मोल ना ? ' 

बायल म्हण प्रणयात तें म्हाका बेसबरो वांगड दीत तर 
ताज्या गुणांचीय हांव भोव तोवणाय करीन . ताज्या बापाय इतलीच 
तोखणाय करीन . कारण बायलेकडच्यान कामपूर्ती हो घोवाचो पयलो 
अधिकार आनी बायलेचे तें नैतिक आनी कायदेशीर कर्तव्य . ' 

कायवेळ प्रो . सावंत शरदाकडेन पळेत रावलो . इतल्यान प्रो . 
मीरा उसगांवकर कॅन्टीनांत आयलें . तिणे एक फावट हांकां दोगांक 
तुच्छ नदरेन पळेले . उपरांत ते एका कोनशांतल्या टेबलासरी बसलें . 
हातांतले जाड पुस्तक जड जाल्लेवरी ताणे टेबलार आपटोलें . 
दोळ्यावेलें जाड वक्ल काडून टेबलावर दवल्लें . वेटरान हाडून 
दिल्लो उदकाचो ग्लास ताणे एकच दमात घटघट करून पिवन 
घेयलो . ताजो चुरगळिल्लो पदर हड्डयावेल्यान देंविल्लो . पूण ताका 

हड्डेच नाशिल्लें . कवंजीचे झाड उब्याउबेंच सुकून वचचे तशें तें 
वेल्यान सकयलमेरेन सुकून गेल्लें . वेटरान काफयेचे कोप हाडून 
दवरतना बशी मात्शी वाकडी जावन कोप खड करून टेबलार 
आपटले . ते खेस्स करून वेटरार तापलें . 

प्रो . सावंताक आतां थंय बसपाकय उबगण आयली . तो 
उठलो आनी चलूक लागलो , शरदय उठलो . सावंतान पुटपुटलेशें 
करून म्हळे , ' शरीराचो असमतोल ही घराघरांची रड . तूं जाणा , 
हांवें स म्हयने जाले बायलेक आफुडली ना . तिजी पिरंगण चयल्यारूच 
नाका दिसता . तूं तुका जाय तशें कर . ' ताणे सडसडीत पावलां 
माल्ली . 


शरदाक आतां रेश्माक मेळचेली भोवच उमळशीक लागली . 

एक सोपिल्लें झंज 


कर्नल अरविंद राणेचो आयज व्यात्तरायो जल्म दीस , पूण 
आयज तें थयथय चैतन्य गोठेलां . एक थंड पोकळेत लोटून दिल्लेवरी 
सगळ वातावरण उदास दुखेस्त जालां . कर्नलान सोताच्या हातान 
प्रतिपाळ केल्ली बंगल्याभोवतणची बाग , बंगल्या भितल्लो सोबीत 
सुरंगार अंधुक सावळेत बुडून गेल्लेवरी तेजहीण दिसता . एकेकाळाक 
ह्या बंगल्यात आनी बंगल्याभोवतणी कर्नलांच्या रुपान तेजिश्ट 
ल्हारां व्हांवतालों . पूण आयज ...... 

कर्नलाली बायल सुमित्रा तांच्या कॉटाम्हन्यान येवन उबी 
रावली . लुळो अपंगूळ जावन कॉटार पडिल्लो तांचो देह पळोवन 
तिका काळजासान दुख्ख भोगलें आनी तिजे दोळे भरून आयले . ती 
तांका कायवेळ थोर नदरेन पळेत रावली . मगेर तिका अचकीत 
दिसलें , कर्नल खंयच्याय खिणाक उठून उबे रावतले आनी त्याच 
पोन्न्या उमेदीन आडतले . ' सुमित्रा चल आमी आऊटिंगाक वचुया 
जीप घेवन . शंभू म्हजें आर्म घेवन ये . ' 

सुमित्रा मगेर भूतकाळांत रिगता , तातून घुसपून वता . एका 

जोगूल मारपी सूसू मोडाचो पाठलाग करचेलो प्रयत्न करता . तिका 
भोव सूख भोगता . एक अजापाची शूरकथा ! एक शांतिवंत वीराचे 
भंयभिरांते भायरे तेजिश्ट जिवीत ! 

कर्नलान न्हिदिल्लेकडेनच मात्शी हालचाल केली . ' कर्नल 
जागे आसत ? ' 

कर्नल ' हो एकच शब्द तांच्या अंधुक जाणिवेच्या तळांत 
वचून पावलो आनी ताका भोव सूख भोगलें . लग्न जाल्ले तेन्ना ते 
कॅप्टन आशिल्ले . तेन्ना सुमित्रा कॅप्टन म्हण आफयताली . मोगांत 
रंगली म्हण्टकीर कॅप्टन कॅप्टन म्हण कानांत फुतफुतताली आनी 
चडच उचांबळ जाताली . उपरांत ते कर्नल जाले तेन्ना कर्नल म्हणूक 
लागली . आनी आतां रिटायर्ड जाले तरीय ते तिजे कर्नलच 
उल्ले . 

म्हयन्याफाटी कर्नलाक पॅरलिसीजचो खर धपको बसलो आनी 
ताचे सगळे चैतन्यच हरपले . पयलींचो हावेस आनी आतांचे 
असहायपण हाणेन चडच अवतिकाय जाणवता . कर्नलाच्या जिविताचो 
सगलो तोल आनी मेळच फसला . जाणिव आनी नेणिव हांचे मदली 
जीव कांचवेन उडोवपी भोवंडी सुरू जाल्या . साबुद्द नाशिल्ली 
चिंतना , इल्लीइल्ली धुंवळ आनी आठवणिची खेटाखेटा ! सारको 
फाटल्या जिवितांतले भांगराखीण पुंजायत रावचेलो लागिल्लो ध्यास . 

' कर्नल आमी सेलिब्रेट करचे न्हय ? ' 

कर्नलान ल्हवल्हव दोळे उकते केले आनी कूस पर्युवपाचो यत्न 
केलो . पूण डावो पाय आंगा सकयल आकडिल्यावरी जालो . जाग्या 
वेल्यान हाललोच ना . मगेर ताणे देह मात्सो ताठ केलो . फाटीच्या 
कण्याक जोर दिलो आनी भोव कश्टान कूस परतिली . इतल्यानच 
तांका धांप लागली . दोळे उकते दवरचो त्राणय उल्लो ना.दोळे 
धांपून घेवन ते धुंवळेत रिगले . 

ताची अवतिकाय सुमित्राक भोव खोलायेन जाणवली . आनी 
ती अस्वस्थ जाली . झूज खेळटांखेळटां शिंग तुटून बैल गोठ्यांत येवन 

पडचो तशें जाल्लें . ती तांच्या म्हन्यान बसली आनी तांका ल्हवल्हव 
थापटूक लागली . तांच्या थंड विळविळीत देहाच्या स्पर्शान ती चडच 
खंती जाली . घटमूट हाडाच्या फास्केचो तो सवा स फूट देह शक्ति 
हीण जावन हांथरूणाक लागिल्लो तिज्यान पळवं नज जालो . 

कांय वेळान ती उठली आनी भीतर कीचनात गेली . कर्नल 
गाढ झळपणेत ...... 

मराठा रेजिमेन्टल सेन्टराचे ते व्हड कवायती मैदान ... 
बटालियन परेडीखातीर सगळे रेजिमेन्टल सेंटर शिस्तीत उबें आसा . 
सगळे , शांत नितळ आनी शिस्तबद्ध ! सगळे , छातीवंत वीर जवान 
एकाद्या प्रचंड मोहिमेक भायर सरिल्लेवरी उचांबळीत जाल्ले 
दिसताले . एका हुकुमाच्या उतराखातीर कान उबे करून आशिल्ले . 

अडज्युटंट कॅप्टन राणे परेडीचे जाळवणदारपण करतालो 
आनी तितल्याच धपक्यानै चरांटून हुकुम दितालो ' मराठा लाईट 
इन्फन्टरी रेजिमेन्टल सेंटर सावधान ! ' 

! " 
रेजिमेन्टल सेंटर दहिने मूड 

! ' 
' ठा 55 ठाक् ! ' 
तेज चल ! ' 
ठक ठक ठक ठक् ...... लेफ राईस , लेफ् राईट .. 

पावलांचो एक तालांत आवाज . शरीराची चिस्तीत रासवळ 
हालचाल . सरळ रेशेन धोलपी हात . कठोर निबर तरीय मनशांल्या 
शरीरांची कलात्मक करामत . 

कर्नलांच्या कानांत पावलांचो 
आवाज धुंवत रावता . केन्ना पयसपयस तर केन्ना कानांतच येवन 
घुवता . रासवळ उठपी व्हडल्या बुटांपायाची माळ , झोकांत धोलपी 
हात दिसत रावतात . 

कॅप्टन् अरविंद वाघावरी छाती फुगोवन परेडीचो नियाळ 
घेता आनी आडता ' जवान और तेज हो जावो ! एक - दो ... एक - दो 


ठाक् ! 


" 


एक - दो ... ' 

सुमित्रान ट्रेन केक दवल्लो . एक सोबीत फुलांघोस सजयलो . 
मेणवातो पेटयल्यो आनो ते घेवन ती कर्नलासरी आयली . ' कर्नल 
उठटात न्हय आतां ? ' तिणे ताका हालोवन जागे केले . ताणे दोळे 
उकते केले . कर्नल उठ्टात हय म्हळयार दोळे उकते करतात न्हय 
इतलोच अर्थ . सुमित्रान तांका आधार दीत तांचे तोंड आपले वटेन 
घुबडायले आनी कॉटाच्या कडेक ओडून घेयले . 

कर्नलान एक फावट चोंयवटेन पळेलें . तांचे दोळयांच्यो 
बावल्यो थरथरल्यो . आयज आपलो जल्मदीस ... पूण सुमित्रा 
एकलीच कशी मुखार दिसता . ती तर म्हजी सावळी . आनीक 
कोणच कशे नात . कसलीच धांदळ , गडबड कित्याक ना . वीरचक्र 
जोडपी कर्नल ए . व्ही . राणेलो आयज सेवेन्टि सेकन्ड बर्थ डे आनी 
चोयवटेन अशें थंडकिरांव कित्याक पातळ्ळां ! 

ल्हवल्हव ही खंत कर्नलाच्या काळजामेरेन देंवत गेली . भीतर 
खोलखोल गच्च काळोख ... सारक्कं एकसुरेपण ... धांपिल्ल्या 
दोळयामुखार फकत पड्डे हालतात , चित्रां सरकतात ... एक 
घडघडीत सेल्यूट . ' साहेब , फाल्यां बटालीयनात ' बडाखाना ' करचे 
थारायलां . ' 

वॉट , फाल्यां कसलो फेस्टिवल आसा ? ' 
युवर बर्थ डे सर . ' 

युनिट कमांडरालो जल्मदीस , जवानांमदी खोशयेचो शिवर . 
आपशीच घडून आयिल्लो दबाजो . ऑफीसर्स , जेसिओज आनी 
जवानांची परबी दिवंक लायन लागल्या . फुलांची रास पडल्या . 
सांजचे रम पिवन बेहोश जाल्ले जवान सगळे मेळून गायतात . 
' हेप्पी बर्थ डे टू यू , सि . ओ . साब . 

. 
कर्नल एका खोल आनंदात बुडून गेल्ले . एकाएक सजयिल्ल्या 
शमियान्यातल्यान मिलिटरी बँडाचे नितळ सूर आयकोंक येवंक 
लागतात . पयलीं पयसुल्ल्यान अस्पस्ट मंद , मगेर ल्हवल्हव कल्लेव 
घालीत कानाक येवन तेकतात . कांय वेळ ते त्या सुरांच्या ल्हारांचेर 
उमेदीन धोलत रावतात . 

कर्नल आमी सेलिब्रेट करचे न्हय ? केक कापात . ' 

सगळे सूर धप्पकन तुट्टात . ताणे दोळे उकते करून चयलार 
मुखार एक सामकी वळखीची सावळी उबी - मोगाळ , शीतळ 
सावळी ! ते म्होवाळ मोगाळ नदरेन पळेतात , सुमित्रा तूं कित्याक 
अशी तिस्टत उबी . तुज्या हातांत आतां ही तळय कित्याक , आतां 
खंयचो शिगमो , आतां कोण शबै घालतलो . ' 

सुमित्रान ताच्या हातान सुरी दवल्ली . भोव यत्न करून ताणे 
मूठ आवुळ्ळी . सुमित्रान आधार दिवंक म्हण हात मुखार केल्यार 
ताणे कुरू करूनच नाका म्हळे आनी हाताच्या स्नायूर जोर दीत 
बोटां आंवळून ताणे केकावेल्यान सुरी भोवडायली आनी तो कापलो . 
भोव थकिल्लेवरी एकदम ताणे सुरी सोडून दिली . 

सुमित्रान खोशयेन ल्हान चलयेवरी ताळयो माल्ल्यो आनी 
हेप्पी बर्थ डे टू यू कर्नल ' म्हळे . 

पूण कर्नलालो कांय आवाजच ना . ते थंड , बायलेक पळेत 
रावले . इतली झुंजामळां मारून आयिल्लो हांव पटांगडो शिपाय , 
एक सादो केक कापताना म्हजी धानाधिपस्टा जावची ...... ! 

सुमित्राक तांची व्यथा खोलायेन होलमली आनी ती थतर 
वितर जाली . तिणे केकीचा कुडको काडून तांच्या तोंडात दिलो 
आनी आपूण एक कुडको खावन ती भायर पोर्चात आयली आनी 
सुन्न मनान उबी रावली . चेड्याली परबी दिवची तार तरी येवंक 
जाय आशिल्ली . कर्नलाक तितलेच बरे दिसताशिल्लें . 

कर्नलावांगडा लग्न जावन आयिल्ले तेन्ना निकतेच बी . 
अ . जावन कॉलेजातल्यान भायर पडिल्ले भित्रे , भिडेस्त चली आशिल्लें . 
कर्नलाचो घडघड घालीत धांवपी मोडावरी हावेस . सुरवेक भियेलें , 
थतर वितर जालें . मगेर मात बेस पटोवन घेयलें आनी अर्दै कर्नलच 
जावन बसलें . फाटी एक फावट उधमपुरात आसतना ताचो 
कितलीशीच रंगरंगाची फितां आनी बिल्ले लायिल्लो शर्ट 

घालून 
सरळ सालांत ताचे मुखार येवन उबे रावलें . काय वेळ म्हजेकडेन 

पळेत रावले आनी मगेर वेंगत घेवन म्हाका सामक्के पिसडून उडैले . 
वेल्यान किते म्हळे जाणा , ही सगळी पदकां आनी बिल्ले म्हाका 
मनशाच्या हातान मेळिल्ले . पूण तू मात देवान दिल्लें पदक . फाल्यां 
म्हाका परमवीर चक्र मेळ्ळे तरी ताका तुजी सर ना . आयकोन 
खोशयेचे उमाळे फुटिल्ले . 

तांची शिस्त , तांची तडफ ही तांच्या सोबावातली अस्सल बाब . 
बिनागुडीक आसतना एक फावट कितें जाले कोण जाणा ऑफीसात 
ते टेबलार तकली तेकोवन न्हिदले . मदी एक सुभेदार तांका मेळूक 
आयलो . ताज्या पायांतल्या बुटाच्या आवाजान ताका जाग आयली . 
ताका कच जाले आनी ताणे बेगीबेगीन ' म्हळे सारी हं सुभेदार . ' 

दुसऱ्याच दिसा ताणे सोताच्या पैशांनी छातयेयेदे उंच टेबल 
घडोवन घेयले . बिनागुडीक आसा म्हणसर फुडली तीन वर्सी ते 
ऑफीसांत उबेच रावन काम करताले . विचारल्यार म्हणूक लागले , 
ख्यास्त . ' 

सुमित्रान भितल्ली सुलूस घेयली . भीतर सगळे थंड आशिल्लें . 
कसलोच आवाज ना . ती बेगीबेगीन भोतर गेली . ताचेकडेन बाग 
घेवन तिणे मोगळ आवाजान म्हळे ' झम लागल्या ? ' जाप ना . फकत 
श्वास घेतिल्ल्याचो सूं सूं आवाज . 
पूण गुंगी तशीच 

मनाक किरयत आशिल्ली ... कॅप्टन 
अरविंद तुमकां तुमची कंपनी घेवन गुचीगुईक वचूंक जाय . थंय 
नागान कांय कटकटी सुरू केल्यात . ताचो निःपात करूंक जाय . 
पयर तीन पोलीसांक आनी कांय नागरीकांक जिवे माल्लो ताणी . 

.... साठ - सत्तर मैलांच्या दोंगराळ वाठारांतल्यान उंचसकयल 
पायान प्रवास . एका फाटल्यान एक दोंगर चडचे आनी देंवचे . फाटीर 
हो व्हडलो सामानाचो झोळो . कंपनीक घेवन कॅप्टन सडसडीत धपा 
मारीत सगळ्यांच्या मुखार चलतात . फाटल्यान चलपी जवानाक 
नाकापुरो जाता . एका मोक्याच्या जाग्यार नागांचो कंपनीचेर 
गुळीबार . कंपनीचे जवान मेळत थंय बेगीबेगीन पोजिशन्स घेतात . 


( ८८ ) 


जमनीवेल्यान सरपटत वेतात . पूण थिंगा नागान जिते भाजिल्ल्या 
बांबूची बारीक तोकां काडिल्ल्यो कामठ्यो वचत् थंय पुरून 
दवरिल्यो . दोगां जवानाच्या पोटांतच भाले रोमतात . सगळी धांवा 
धांव आनी हुयेल्यो . कॅप्टन अरविंद मात इतर काय जवानांक घेवन 
गुळोबाराक सारके तोंड दोत रावतात , तितलेच धिटायेन . 

ती अतिशय सोबीत दोळयांची सावळी , लजस्त भीडेस्त 
चली ... डेहराडूनपसून तीसचाळीस मैलार सामके हिमालयाच्या 
मुळसांक युनिटाचे ट्रेनिंगाखातीर कँप लायिल्ले . 

साहेब , चार्ली कंपनीचो हवालदार मुरलीधरन् तुमकां मेळंक 

मागता . 

धाडून दी ताका भीतर . ' 

मुरलीधरन् भीतर येवन घडघडीत सेल्युट मारून चाचरत 
उबो रावलो . 

' किते रे किते काम आसा . 
साहेब , तें आयलां ? ' 
वॉट , कोण आयलां ? ' 
कस्तुरी ! ' 
कोण कस्तुरी ? सगळे नीट सांगता काय ना . ' 

' वी लव्ह ईच आदर सर .. हायस्कुलाक वताले तेन्नासान 
आमचो मोग आसा . पूण ताजे आवयबापूय आमच्या लग्नाआड 
आसात कारण कस्तुरी उंच जातीचे . सर , ताच्या बापायन ताजे लग्न 
दुसन्याच एका मुरग्यावांगडा थारायिल्ले . लग्नाक तीन दीस 
आसतना ते पळोन आयलें . 

' आतां खंय आसा तें ? 

सुभेदार मेजर सायबान ताका क्वार्टर गार्डाच्या तंबूत बसोवन 
दवल्लां . 

तुजो गांव खंय म्हणिल्लो तुवें ? ' 
केरळांत अलेप्पी . ' 

( ८ ९ ) 


आयकोन मन सुन्न जालें , भेरेलें . केरळातल्यान धांवत एकलें 
एकसुरें चेडूं हिमालयाच्या मुळसांत येता ! मोगाचो हो सोबीत 
धीट अविश्कार पळोवन मन सुन्न जालें . ह्या चेडवान मुखार बरीच 
शक्त दिली . चेडो जेन्ना अमेरिकन चेडवावांगडा लग्न जाता म्हणूक 
लागलो तेन्ना चडशे आडमेळे घालीनासतना हयकार दिलो . सग 
ळयांकच अजाप .... 

ल्हवल्हव जाग आयिल्लेवरी ताणे दोळे उकते केले . सुमित्रा 
शेजाराक बाग घेवन उबी आशिल्ली . पेल्यान शंभू हातांत ट्रे घेवन 
उबो आशिल्लो . सुमित्रान ट्रेतल्यान कोप काडून घेयलो आनी चम 
च्यान ती तांच्या तोंडात चाव घालूक लागली . पूण ताणे हात वयर 
करून कोपामेरेन हाडलो . सुमित्रान कोप तांच्या हातांत दीत तांच्या 
तोंडाक लायलो . ताणे गुटगुट करून सोताच चाव पिली सुमित्राक 
भोव बरें दिसले . 

दोळे उकते दवरचे म्हळे तरीय ते आपशीच धांपतात . दोळे 
उकते दवरचेलो यत्न तरी कित्याक तर फकत सुमित्रा दोळयांमुखार 
उरची म्हण . ना तर सगळी उंबगणच . 

अचकीत गोंवटेत घरघर . छातेचो पांरो फकत वयरसकयल 
हालता . श्वास आडखळटा . सुमित्रा बेगीबेगीन ताच्या कुशीक बसता 
आनी छातेयेवयल्यान हात भोवंडावंक लागता . कर्नलाक मात्शे बरे 
दिसता . श्वास ल्हवल्हव सकयल येता आनी खोलखोल वता . 

... कर्नल डेल्टा कंपनीच्या मुखार उबो रावन आड्डता , 
सगळी गाढवां . भिजूड , भित्री बायजणां ! सगळी स्कीम फ्लॅप केली . 
झुडोन वच्चेलो वेळ चुकयलो , दिशा चुकवली . येदोशी दोगुल्ली 
चडून वचूक तुमकां पाऊण वर जाय आशिल्लें कितें ? नियाळ 
करूंक आयिल्ले ब्रिगेड कमांडर नाराज जावन गेले . सोडचो ना हांव 
तुमकां . आय . विल . पनिश यू शिव्हरली - साठ मैलांचो रोडमार्च 
चोवीस वरांत करून येवंक जाय . कर्णगंगा तेंगशेच्या मुळसांत वचून 
पर्थे येवंक जाय .. 


( ९ ० ) 


डेल्टा कंपनी कमांडर , कॅप्टन जाधव तितलोच अभिमानी 
आनी खवी . ताणे थंयचे थंय कंपनीक राईट टर्न केली आनी 
सडसडीत तो रोडमार्कक भायर सल्लो . 

हिमालयातल्या दोंगरदोंगुल्लेतल्यान वचपी रस्तो . पावसाचे 
दीस . पावस , चिखोल , आनी निसरड वाट . वाटेर आडवी घोऽऽ 
व्हांवपी कर्णगंगा न्हंय . 

न्हेंय बळाटून वतना तो बावीस वर्साचो जवान फाळके व्हावन 
गेलो . बॉडीलेगीत मेळ्ळी ना . पूण कॅप्टन जाधव घट मनान , निर्दय 
कसो कंपनीक घेवन रोडमार्च पुरतो करूनच आयलो . फाळकेविशीं 
विचाल्ल्यार अगदी सहजपणान ताणे म्हळे , ' व्हांवन गेलो तो . ' 
आनी म्हजेकडेन रोखून पळेत रावलो . जसो हांवच फाळकेच्या 
मर्णाक कारण जाल्लों ... 

सु ... मि ... त्रा ! बायलेचो अचकीत हुस्को जाल्लेवरी ते 
तिजी भायर भीतर सुलूस घेत रावले . खंय गेली ही . वोतातल्यान 
चलता चलता अचकीत सावळी सांडची तसे ताका दिसले . ताका 
दिसले एकदम उठ , आनी बायलेक सोदत घरभर भोंवचें , बागात 
वच्चे . ताणे आपल्या अपंगूळ देहाक बळगे दिवचेलो यत्न केलो . पूण 
कमरेसकयलो भाग हाल्लो ना . ताका आपल्या देहाची तिडक 
आयली . आता हातांत पिस्तूल आसूंक जाय आशिल्लें . शंभू ... 
अरे ए शंभू ... ... पूण आपलो आवाज भायर पडलो काय भितल्ले 
भीतर घुसमटलो हे तांका कळ्ळेच ना . 

सु ... मि ... बा . बायलेन येवन आपणाक थापटीत बसचे अश 
ताका दिसले . येदीशी सातपानांची नाजूक नाजूक वाल मान सकयल 
घालून मुळाक वेंगयताली . पळेतां पळेतां ताणे अख्खो रूख कापलो . 
ते वालीक लागून रुखय सोबलो आनी चडच गडगंज गिरेस्त 
दिसंक लागलो . इल्लीशी हटी , भोव मानी आनी तितलीच सगळया 
कामाक फिशाल . नितळ . एक फावट सहज म्हळे , सुमित्रा आयज 
एक रिक्रूट पळोन वेतालो . रेल्वेस्टेशनावेल्यान धरून हाडलो ताका . 


( ९ १ ) 


आयकोन मन सुन्न जालें , मेरेलें . केरळातल्यान धांवत एकलें 
एकसुरें चेडू हिमालयाच्या मुळसांत येता ! मोगाचो हो सोबीत 
धीट अविश्कार पळोवन मन सुन्न जालें . ह्या चेडवान मुखार बरीच 
शक्त दिली . चेडो जेन्ना अमेरिकन् चेडवावांगडा लग्न जाता म्हणूक 
लागलो तेन्ना चडशे आडमेळे घालीनासतना हयकार दिलो . सग 
ळयांकच अजाप .... 

ल्हवल्हव जाग आयिल्लेवरी ताणे दोळे उकते केले . सुमित्रा 
शेजाराक बाग घेवन उबी आशिल्ली . पेल्यान शंभू हातांत ट्रे घेवन 
उबो आशिल्लो . सुमित्रान ट्रेतल्यान कोप काडून घेयलो आनी चम 
च्यान ती तांच्या तोंडात चाव घालूक लागली . पूण ताणे हात वयर 
करून कोपामेरेन हाडलो . सुमित्रान कोप तांच्या हातांत दीत तांच्या 
तोंडाक लायलो . ताणे गुटगुट करून सोताच चाव पिली सुमित्राक 
भोव बरे दिसले . 

दोळे उकते दवरचे म्हळे तरीय ते आपशीच धांपतात . दोळे 
उकते दवरचेलो यत्न तरी कित्याक तर फकत सुमित्रा दोळयांमुखार 
उरची म्हण . ना तर सगळी उंबगणच . 

अचकीत गोंवटेत घरघर . छातेचो पांजरो फकत वयरसकयल 
हालता . श्वास आडखळटा . सुमित्रा बेगीबेगीन ताच्या कुशीक बसता 
आनी छातेयेवयल्यान हात भोवंडावंक लागता . कर्नलाक मात्शे बरे 
दिसता . श्वास ल्हवल्हव सकयल येता आनी खोलखोल वता . 

... कर्नल डेल्टा कंपनीच्या मुखार उबो रावन आड्डता , 
सगळी गाढवां . भिजूड , भित्री बायजणां ! सगळी स्कीम फ्लॅप केली . 
झुडोन वच्चेलो वेळ चुकयलो , दिशा चुकयली . येदोशी दोगुल्ली 
चडून वचूक तुमकां पाऊण वर जाय आशिल्लें कितें ? नियाळ 
करूंक आयिल्ले ब्रिगेड कमांडर नाराज जावन गेले . सोडचो ना हांव 
तुमकां . आय . विल . पनिश यू शिव्हरली- साठ मैलांचो रोडमार्च 
चोवीस वरांत करून येवंक जाय . कर्णगंगा तेंगशेच्या मुळसांत वचून 
पर्थे येवंक जाय ... 


( ९ ० ) 


डेल्टा कंपनी कमांडर , कॅप्टन जाधव तितलोच अभिमानी 
आनी खवी . ताणे थंयचे थंय कंपनीक राईट टर्न केली आनी 
सडसडीत तो रोडमाकि भायर सल्लो . 

हिमालयातल्या दोंगरदोगुल्लेतल्यान वचपी रस्तो . पावसाचे 
दीस . पावस , चिखोल , आनी निसरड वाट . वाटेर आडवी घोऽऽ 
व्हांवपी कर्णगंगा न्हंय . 

न्हंय बळाटून वतना तो बावीस वर्साचो जवान फाळके व्हावन 
गेलो . बॉडीलेगीत मेळ्ळी ना . पूण कॅप्टन जाधव घट मनान , निर्दय 
कसो कंपनीक वेवन रोडमार्च पुरतो करूनच आयलो . फाळकेविशीं 
विचाल्ल्यार अगदी सहजपणान ताणे म्हळे , ' व्हांवन गेलो तो . 
आनी म्हजेकडेन रोखून पळेत रावलो . जसो हांवच फाळकेच्या 
मक कारण जाल्लों ... 

सु ... मि ... त्रा ! बायलेचो अचकीत हुस्को जाल्लेवरी ते 
तिजी भायर भीतर सुलूस घेत रावले . खंय गेली ही . वोतातल्यान 
चलता चलता अचकीत सावळी सांडची तसे ताका दिसले . ताका 
दिसले एकदम उठचें आनी बायलेक सोदत घरभर भोंवचे , बागात 
बच्चे . ताणे आपल्या अपंगूळ देहाक बळगे दिवचेलो यत्न केलो . पूण 
कमरेसकयलो भाग हाल्लो ना . ताका आपल्या देहाची तिडक 
आयली . आता हातांत पिस्तूल आसूक जाय आशिल्लें . शंभू ... 
अरे ए शंभू ... ... पूण आपलो आवाज भायर पडलो काय भितल्ले 
भीतर घुसमटलो हे तांका कळ्ळेच ना . 

सु ... मि ... त्रा . बायलेन येवन आपणाक थापटीत बसचे अश 
ताका दिसले . येदीशी सातपानांची नाजूक नाजूक वाल मान सकयल 
घालून मुळाक वेंगयताली . पळेतां पळेतां ताणे अख्खो रूख कापलो . 
ते वालीक लागून रुखय सोबलो आनी चडच गडगंज गिरेस्त 
दिसंक लागलो . इल्लीशी हटी , भोव मानी आनी तितलीच सगळ्या 
कामाक फिशाल . नितळ . एक फावट सहज म्हळे , सुमित्रा आयज 
एक रिक्रूट पळोन वेतालो . रेल्वेस्टेशनावेल्यान धरून हाडलो ताका . 

मिलिटरी पोलीसान हाडून मुखार उबो करतकीर रडूंक लागलो 
म्हणूक लागलो , ' आईचो भोव उगडास येता सर . ' 

' मगेर कितें केलें तुमी ? ' 
काकुयट दिसली . दिलो सोडून . 

' 
चूक केली तुमी , ताका एकल्याकच कितें आई आसा , बाकी 
रिक्रुटांक कितें आवयो नात . तो मुळांतच भिजूड . आवयचे नीब 
करता . ख्यास्त फाव आशिल्ली ताका . ' 

..सु ... मि ... त्रा ! ते एकदम उठचेलो यत्न करतात . ताच्या 
धडपडीचो आवाज आयकोन सुमित्रा बेगीबेगीन धांवन येता . ताका 
आदार दीत नीट न्हिदयता . 

वोगी पडून रावा न्ही तुमी . ती काय वेळ तांचे पाय चेपता 
मगेर उठत म्हण्टा ‘ कर्नल तुमकां वखदां घेवची आसात . हांव घेवन 
यता हां . ' 

सुमित्रा वेता . कर्नलाली उब सांडिल्लेवरी जाता आनी ते 
अस्वस्थ जातात . पयस खंयतरी इगर्जेची घांट वाजता . कर्नल 
कान दीवन ताची संगती लावपाचो यत्न करता . ठाऽण् ठाण ठाऽण् 
एक दोन तीन , ल्हवल्हव संगती तुटा . सगळे जणिवेच्या पेल्यान वता 
काळखा कुडीत रिगिल्लेवरी सगळे शांत थंड , तटस्थ ! 

अचकीत शिंगा आंनी ढोल वाजूंक लागतात . मळबांतल्यान 
धरतरेचेर पावतात . आयकल्यार ते ड्रमाचे . तालबद्ध ठोके . ताचे 
वांगडा शेकड्यांनी घटमुट बुटापायें संवसार माणयत एका क्षिति 
जापसून दुसऱ्या क्षितिजामेरेन चलिल्यावरी केन्ना अधांतरी तर केन्ना 
मस्तेन भूय माणयत . मगेर सगळयो दिशो घडघडायत दिल्लो हुक 
माचो आवाज , 

बटालियन् थांब . ' 

सगळे एकदम थप्प . कोसळून पडपो मळब थोपोवन धरिल्लेवरी . 
मगेर मळब आनी क्षितिजामदीं सात रंगाचो मनभुलेयणो सुवाळो . 
उजवाड आनी रंग हाची सामकी लूट ... 

पासस्टांतल्या झुंजात मेळयिल्ले वीरचक्र . दिल्लीतलो एक 
व्हड दबाजो . छाती फुलोवन वाघासारखो राष्ट्रपतीमुखार वचपी 
कर्नल अरविंद ...... अजापाजी उमेद आनी धिटाय . 

पासस्टचे झूज म्हळयार एक धुंदी जावन आशिल्ली , दुसऱ्या 
महायुद्धा परस आगळो रणखेव . झुंजांमळार झंजपी जणएकलो 
जवान आपल्याच खांदार देशाचो भार पडिल्लेवली झुजतालो ... 
उजो ओकपी हजारांनी गन्स , मशिनगन्स ... बंबारमेन्टचो काना 
पड्डे फुटोवन उडौपी शिवर ... उदकाचो व्हड धबधबो कोसळ चो 
तसो चोयवटेन गुळीबाराचो सारको आवाज ... कर्नल जवनांक 
धिटाय दोत एका मोऱ्यांतल्यान दुसऱ्या मोल्न उक्त्यारच भोंवतात . 

ज्वान निमाणी गुळी आनी निमाणो जवान आसा मेरेन आमकां 
झुंजचे आसा ! ' 

साहेब , तेळूक म्हण दुस्मानाच्या वाठारांत एकलोच गेल्लो 
ढगा निकम पर्थो येताना आमच्याच माईन्सात घुस्पून मेलो . ' 

ढगा निकम ... ! कर्नल थतरवितर जाले . वाघाकाळजाच्या 
ढगाचेर मन झोपय घाली हाचो विश्वासच बसना जालो . 

... ढगा निकतोच ट्रेनिंग सोपोवन अक्टीव्ह बटालियनात 
आयिल्लो . एक दीस सुभेदार मोरे ताका गाळी घालीत म्हजेकडेन 
घेवन आयलो . ' साहेब , ते खेळाचे मैदान नितळ करचे आशिल्लें 
पूण हो थंयचे तण काडूंक मानी ना . हुकूम मोड्टा . चरांटून ख्यास्त 
दिवंक जाय . ' 

विचाल्लें , ' कितें रे , चड मस्ती माल्ल्या ? ' 

पूण ढगाची तिकलेच धिटायेची जाप , “ हांव तण काडूंक 
फौजेंत येवंक ना . ड्रिल , मस्केट्री , फायरींग करूंक सांगात . पूण तण 
काडचो ना . 

' हरामखोर , जाणवायो सांगता . तुका हांव उगडास उर 
सारकी ख्यास्त भोगयतलों . ' 

' तरीय तण काडचो ना ! ' 

भयंकर राग आयलो . ' सुभेदार , घेवन वच हाका . चौदा दीस 
ओळीन फाटीचेर साठ पौंडाचे वजन दिवन दनपरां एक ते तीन 
वोतांत धांवडयात . मस्ती जिलंक जाय . ' 

ढगा हांसतच भायर गेलो . ताणे पासस्टांतल्या झुंजात सांगणे 
भायले शूरपण गाजयलें . दुस्मानाल्या बंकर्साच्या तोंडाचेर वचून 
तातून हॅन्ड्ग्रेनेडस घाले , ते आम्र्स अम्युनिशन्सत नश्ट करून उडैले- 
ढगा मेलो म्हण कळटकीर हांव बेगीबेगीन थंय गेलों . सोता खांदार 
मारून ताजे प्रेत घेवन आयलों ... 

मगेर कर्नल बरोच वेळ साबुद्द सांडिल्लेवरी वोग्गी पडून 
रावलो . 

कर्नल वखतां घेतात न्ही ? ' 

कर्नलान मनांतल्या मनांत तकली हालयली . आनी ल्हव दोळे 
उकते केले . खिणाखिणात हालपी सावळी पळोवची तसे ते थंड 
नदरेन दोळयामुखार पळेत रावले . पालोवंक पाविल्ले वातीन तेल 
घाल तेल घाल म्हण वथरे , तशी दोळयांच्या बावल्यांत कांयशी 
थरथर . 

ल्हवल्हव ताची नदर धुंवली आनी कापून दवरिल्ल्या केकाचेर 
थीर जाली . मेणवात तर केन्नाच पालोवन गेल्ली . ते बायलेक खोल 
विवारतात ' अजून कोणच कशे आयले नात ? 

सुमित्राले काळीज तुट्टा . खरेंच कोणाकच कशी आठवण 
उल्ली ना ! 

' वखतां घेतात न्ही ? 
' दवर थिगा . ' 
ल्हवल्हव ताच्या चेह - यार दुख्खाचे सांवट पातळटा . ते दोळे 


धांपून घेतात . 


कर्नल ... कर्नल ... ! ' 
' अं ... ऊं ... ' 
तुमचो श्वास खोल गेल्लेवरी दिसलो म्हाका . 

बेठी बोटांच हालोवन ते बायलेक धीर दितात . सुमित्राक 
भोवनभोवन दिसता , अंतस्करणाच्या तळांतल्यान दिसता , एकच 
एकच फावट कर्नलान सोताच्या पायार उबेराविल्ले आपणे पळोवचे . 

कर्नलाक होलमता आपूण खंयतरी खोलखोल वचूंक लागला . 
गुळगुळीत घसरगुंडेवेल्यान सरकत मैलानमैल वचचे तशे ते एका 
काळख्या पोकळेत रिगत वतात . 

कॅप्टन् मुझुमदार . ' 
' सर ' 

थिंगा उजव्यावटेच्या बांदार तो कडुलिंबाचो रूख आसा नही , 
थंय दुस्मानाले आमकां तेळचे पोस्ट आसशे दिसता . तो पळे 
माकडावरी एकलो रुखार बसला दुर्बीण लावन . सारको चय . ' 

' हय सर दिसलो . ' 
' ते पोस्ट हुमटून उडोवंक जाय . ' 

पूण सर , त्या बांदाच्या पेल्यान आडसराक व्हडा संख्येन 
दुस्मान आसुंयेत . ' 

' ना . थिंगा फकत तेळपी पोस्ट आसा . थंयच्यानच आमचेर 
तांचे लक्ष आसा . बाकी सगळे दुस्मान मुखावेल्या दोगुल्लेवल्या 
जंगलात दड मारून बसल्यात . आर्टिलरीची फायर पूण थंयच्यानच 
येता . ते आमचेर हमलो करच्या तयारेक लागल्यात . ह्या तेळपी 
पोस्टावेल्यान फकत संदेश वतात . 

' पूण सर ... 

नीब नाका . ' कर्नल तिडकले . ' हुकमाची अमंलबजावणी 
ताकतिकेन जावंक जाय . ओबे द ऑर्डर . तुमचे प्लाटून घेवन झ्या झ्या 
वचात . 

प्लाटून ताकतिकेन तेळपी पोस्टार हमलो करूंक गेले आनी 
अवयर सोंपले . उरिल्ले ताणी धल्ले . थिंगा एक प्लाटूनाआड तीन 
प्लाटनां दड मारून बशिल्ली . अदमास चुकिल्लो . ती चूक बरेच दीस 
दांत रोमून घेवन बशिल्ली . 


J 


, 


उपरांत एक फावट दुस्मानाच्या बनखणीतल्यान सुटून 
आयिल्लो तो शितोळ भेटलो . सेल्यूटलेगीत केलो ना पोरान . उल्टो 
म्हजेकडेन रागान पळोवन कुशीक सल्लो 

हो हुंडको कोणाचो आयकोंक येता म्हाका ! सुमित्राल्यो 
तर केन्ना पातकडयोय भिजिल्ल्यो चयल्यो नात . इंजिनिअरींग केल्या 
उपरांत चेडो अमेरिकेक वचूंक भायर सल्लो . हाज्यो पातकडयो 
भरभरताल्यो . पूण ही इतली हटी , सगळी अंतरशक्त एकवटावन तिणे 
तो दुकांचो दरया फाटी धुकल्लेलो .. अठ्ठेचाळीसांतलें काश्मीर 
हद्देवेले झूज सुरू जालें तेन्ना जालंधर छावणेत आशिल्लो . सुमित्रा 
पूण 

वांगडा आशिल्ली . ताकतिकेन हद्देर वच्चेलो हुकूम जालो . हिका 
घरा धाडचे म्हण स्टेशनार सोडूंक गेल्लो . वांगडा चेडो - देड वर्साचो . 
दिशिल्लें रेल्वेत बसले उपरांत रडूंक लागतली , पूण ना . चेड्याक 
मांडयर घेवन धीट नदरेन म्हज्या दोळयांत पळेत रावली . 

मगर हे हुंडके खंयच्यान येतात ! 
स्टेशन ... वांगडा नायब सुभेदार राम शिंदे . तो सांगतालो . ' साहेब , 
हे गजानन जगतापाले कुटूंब . ' 

सामकें दरिद्र , अवतिकाय जाल्लें जगतापाले कुटुंब फलाटार 
एके कुशीक बशिल्लें , गाडयेची वाट पळेत . विधवा बायल आनी तीन 
भुरगी . आंगार पिंदिल्ली . बोतरां आनी तानेन- भुकेन कासावीस 
जाल्ले चेरे ... गजानन जगताप पासस्टांतल्या झुंजात वांगडा 
आशिल्लो . बटालियन् सतलज न्हंयवेल्या एक भोव महत्वाच्या 
पुलाची राखण करतालें . एकवीस सप्टेंबराची रात . पाकिस्ताना 
वटच्यान मोड सोशेल्लेवरी आक्रमण येवंक लागिल्लें . रणगाडे आनी 
आर्टिलरी सयत दुस्मान उजो ओकीत मुखार सरकतालो . बटालियन् 
तितल्याच किंवाटयान पांय रोमून घेवन आक्रमणाक तोंड दिवंक 
उबें राविल्लें . कर्नलान पुलाच्या आलतडच्या तोंडार हातांत स्टेनगर्ने 
दिवन जयवंत चौधरी ह्या जवानाक उबो केल्लो आनी बजावन 
सांगिल्लें , पुलावेल्यान आमचो कोणय जवान भिवन पळोन 


भूसावळ रेल्वे 

वचूंक सोदीत जाल्यार ताका गुळी घालून मारून उडय . ' आमकां 
शेवटामेरेन ह्या पूलाची राखण करूंक जाय ! 

एकावटेन आक्रमणाचो म्हासुवाळो चालू आसतनाच पेल्यान 
कोणाची तरी पावलां वाजली . काळखांत काय दिसना , एक आकृती 
मुखारमुखार येता . भित्री पूण ताकतिकेची हालचाल . जयवंत 
चौधरीन विचाल्ले , ' कोण थिंगा ? ' 

जाप ना . ते आकृतीक पळोन वच्चेली चडच ताकतीक . 
चौधरीन बजावन सांगलें , फाटी फीर ना तर गुळी घालतलों . 
आकृती जुमानिनासतना पुलावेल्यान धांवक लागता . चौधरी 
गनाचो घोडो ओड्टा . आकृती धरतरेर . 

मुखार वचून पळेल्यार लान्स नाईक गजानन जगताप . कर्नल 
लेगीत मनान इतलो घट जालो ताणे जगतापाच्या कुटुंबाक पेन्शन् 
लेगीत मेळूक दिली ना . उल्टे ‘ मर्णाउपरांत कोर्ट मार्शल ' जावचो 
म्हण ताणे वयर शिफारस केली . 

पूण ताणे आयज जगतापाचे कुटूंब चयले आनी काळजावेल्यान 
कांटे भोविल्लेवरी जाले . 

मगेर ताका खरीच न्हीद लागली . पुरो जावन न्हिदील्ल्या 
बाळकावरी ते शांत न्हिदले . चिमिल्ल्या ताळयांत फकत एका 
तालांत घरघर . सुमित्रा ताच्या कॉटाकुशीक वोग्गी उबी रावली . 
न्हीद लागिल्ली पळोवन तिका बरे दिसले ... 

रातबर शांत न्हीद लागून सकाळी नितळ जाग येवची तशी 
ताका जाग येता आनी ते दोळे उकते करतात . बायलेक आफयतात , 


सु ... मित्रा ! 


सुमित्रा बेगीबेगीन मुखार येता आनी तांचो हात हातात 
बेवन म्हण्टा ' कितें , कितें जाय तुमकां ? ' 

' रामचंद्र राऊत ? ' 
तो आपल्या भयणीगेर गेला खंय . सांजमेरेन पर्थो येतलो ... 

' आयलो की ताका युनिफॉर्म घालून यो म्हण सांगणे धाड . 

. ' 
सुमित्रा कांय बेळ अजापान तांचेकडेन पळेता आनी मगेर आं 
म्हणून भायर वता आनी शंभूक रामचंद्राल्या घरा धाडन दिता . 

रामचंद्र ह्याच गांवचो एका कुळवाड्यालो चेडो . आंगापिंडान 
घटमूट , चपळ , तरतरीत . एक फावट रजेर आयिल्लो तेन्ना तागेली 
आवय ताका कर्नलासरी घेवन आयली आनी सांगूक लागली चेडो 
फौजेंत वतलो म्हण्टा उपकार करात आनी ताका मार्गाक लायात . ' 

रजेवेल्यान पर्थो वेतना कर्नलान ताका वागडाच व्हेलो आनी 
ट्रेनिंग सेंटरान दोन दीस रावन समतो फौजेत भरती करूनच ते 
मुखार गेले . रामचंद्रान नांव काडले . मुखार बरो खेळगडो 
म्हण नावाजलो . पळेतापळेता नायक हवालदार , नायक सुभेदार 
जालो . पयर तो रजेर आयला . आयल्या उपरांत दोन फावट येवन 
भेटून गेलो . दोनय फावट पोर सिव्हील कपड्यांतच आशिल्लो . 
वासराची कात कांबुरिल्लो वाघ कसो दिसलो . 


6 


सुमित्रा ! " 


$ 

कितें ? " 
दिवो लाय ... काळोख जावंक लागला . 

सुमित्रान भायर पळेले . काळोख पडूक अजून कळाव आशिल्लो . 
तरीय तिणे दिवो लायलो आनी ती काय खीण थीर नदरेन घोवा 
कडेन पळेत रावली . 

पूण त्या उजवाडांत कर्नलाक दोळे उकते दवरूंकय त्रास जावंक 
लागले . पूण ताणे दिवो वाडोवंक सांगलो ना . ताका होलमताले 
कसली तरी भिरांत आपल्या मनाच्या तळांत दड मारून बसल्या . ही 
भिरांत कसली काय . आजवेर कोणाक हांवे केर काडले ना आनी 
आयजच अचकीत ही भिरांत कसली . केन्ना कोणामुखार बागवोक 
नाशिल्ली ही मान कोणामुखार बागवता ... 

अचकीत तांका कमरेकडेन दुखूक लागले . कमरेच्या मण्या 
तल्यान एक वाकडोतिकडो कवचे कुडको वयर फाटीच्या कण्यान 

सरकूक लागला अशें दिसूक लागले . ताणे भोव यत्नान हात कमरेर 
व्हेल्यार हात नेमको तायटायेद्या घायाच्या चवनार . ताणें काय वेळ 
चवन सांसपिलें , मज घेवन किरमिलें ; आपल्या जिवितांतली ही जोड . 
झुंजामळार जोडिल्ले आनी एक वीरचक्र . ताका आपल्या पांगळया 
देहाविशी अचकीत मोग दिसूक लागलो . आनीक जीयेवचे अशें 
सारके दिसूक लागले . ह्या विचारासरशी दुखपय थांबले आनी 
आपल्या मर्णावांगडा हे आपले शूरपणाचे मानचिन्ह नश्ट जातले म्हण 
तांका खंत भोगली . 

सुमित्रा कुशीच्या एक खुर्चेत मान उडोवन बशिल्ली . 
चित्ता चित्ता तिच्या मनांत काय हांसकुरे विचार उदेले आनी ती 
गालांतूच हांसली . सद्दा तिडयताले . ' काक बाई ' म्हण चाळयताले . 
एक फावट हातकापे पोलके घाल म्हणूक लागले . हांवे आयकलेंच 
ना . तर ह्या दादल्यान कितें करचे , नव्या करकरीत दोन पोलक्यांचे 
हातच कातरेन कापून दवल्ले . बायलेन मॉडर्न रावचे , कल्चर्ड वागचे 
असो हट . पूण आमचे कल्चर आज्यापणज्या मुस्तीचे . णव वारीतल्यान 
पांचवारी कापडांत आयलें तेंच खूप जाल्लें . पूण होच मनीस 
पातबीन गेल्लेकडेन शादूर आसतालो . बायलेवांगडा कोणे चड 
लगट केल्ली खपनाशिल्ली . वेल्यान आपलीच बायल सोबीत म्हण 
मनात अहंकार . 

भायर कोणालीतरी मुलूस लागली सुमित्रा बेगीबेगीन भायर 
गेली . नायक सुभेदार रामचंद्र राऊत गणवेश घालून आयिल्लो . 
कडक इस्त्री केल्लो ए वन गणवेश . कमरेक तांबडो चामड्याचो 
पटो , खांदार चकचकीत पितळेचे स्टार , तकलेवेल्या तोपयेक 
मराठा लाईट इन्फेट्रीचो झेतात पांचवो- तांबडो तुरो . 

रामचंद्र कर्नलाले कुडीत आयलो . आनी ताणे एक घडघडीत 
सेल्यूट दिलो . ताका तसो युनिफॉर्मात पळोवन कर्नलाले खीण 
नदरेंत अपरांपर खोशी उदेली . चेयर नितळ हाशे फुल्लें . ताणे 
रामचंद्रालो युनिफॉर्म वेल्यान खालमेरेन आधिकाराच्या नदरेन 

बारीक नियाळ्ळो . ताचें घटमूट पूर्ण दादल्यारूप ताणे दोळयांत 
भरून घेयलें . मनशाल्या शक्तिचो सोबीतकायचो गर्भकणी पळोवन 
ताचे मन धादोस जालें ! आपल्या जिविताचो ध्यास तर होच 
आशिल्लो ! आपूणय हेच जिवीत जगलों हाचें ताका मनापसून 
समाधान भोगलें ! धन्य सार्थक जिवीत जगिल्ल्याचे समाधान ! आनी 
आतां कृतार्थ मर्ण भोगचेली धुंदी ! 

अरे ! आपणे रामचंद्र राऊताल्या सेल्युटाक पर्थो सेल्यूट 
केलोच ना . वोगीच अरवळावरी न्हिदून आसां . ताणे मनातल्यान 
शरीराच्या रट्यारट्यांतल्यान शक्त एकठांय केली . कृतार्थ मर्णाचो 
हो खीण हांवे जिकूक जाय . ताणे अंतरशक्तीक उलो घालो आनी 
भोव प्रयत्नान ते उठूक लागले . सुमित्रा ताची सावळी ताकतिकेन 
धांवून आयली आनी ताका ताणी आदार दिलो . ते उबे रावले ताठ 
उबे रावले . आनी कपलार हात व्हरून ताणे सेल्यूट दिलो . 

येणें 


- . 


आवय - पांच म्हयने जाले म्हज्या पुताक वचून ! देवा ह्या 
पांच म्हयन्यांक हांवे कितेकिते म्हण सोसलें ! अजून ताच्या उगडासान 
म्हजी आंतडी तुट्टा . हांव तळमळटां , म्हाका जीवच नाका जाला ! 
पुता , कित्याक म्हण तुवे असो जिविताचो घात करून घेयलो ! 
कांयच नज जाल्यार म्हज्या कुशीन येवन पडपाचो , हांव तुका 
सवण्यावरी म्हज्या पांखांत घेताशिल्ले रे ! आतां आमकां समतोच 
वनवास दिलो मुरे तुवें ! आता हांव किते , न्हंय लागी करूं काय 
बांय ! सदांच हांव तुजे व्हडव्हडंतर आनी सूख आंवडेतालें . कितलो 
शाणो आनी हुशार म्हजो पूत ! शिकूक सदांच पयलो . आनी 
नमळकायेचो कितलो ! सगळे मास्तर तोखणाय करताले . कोणाक 
केना एक गाळी दिली ना , एका उतरान कोणाक दुखयले ना म्हज्या 
पुतान . पूण हे अरिस्ट ताजेर कित्याक म्हण कोसळ्ळे ! बरो 
शिकलो , बरी नोकरी धरली . दिशिल्लें आतां आमचे दगदग 
सोंपले . नोकरेक लागल्या उपरांत त्या वर्सा ताणे केलेय तशेच . 
जेवणखाण , कपडोलत्तो , कितेच उणे पडूंक दिले ना . बापायक तर 
देवावरी लेखलें . ल्हान भावंडाची अर्थअपुरबाय केली . पूत सदांच 

म्हण , ' आई , तुमी आतां शेताच्या वावरांत बेठीच हाडां 
दणदणाय नाकात . आतां जाण्टेपणाक तुमकां आनी कष्ट नाकात . 
हांव पळोवन घेयन सगळे . वसंताक आनी गीताक हांव बरो 
शिकयतलो . तांचे तुमकां लागचे ना . ' 

पूण आपूणच मदींच उठून गेलो ! देवा आमी भोव गरीब 
अन्नाडी शेतकारां . बापूय तर बरस नाशिल्लो सादो मनीस . आतां 
तर आमी सामकेच मोडून पडल्यात . कसो जातलो फुडार ! आनीक 
दोन अबुद्द पोरां पदरान आसात तांका कोण पळेतलो . पुतान त्या 
खंयच्या हुंवाळिल्या पाड्या देकीच्या चेडवाकडेन मोगान म्हण लग्न 
केलें आनी सगळो विस्कोट जालो ! तांचे दोगाचे पटना म्हण 
कळिल्लें . पूण पुतान केन्ना कांय एक उतरान सांगले ना . ती पयस 
बेळगावां आनी आमी हांगा गावांत . आमकां खरी हकीकत कळळीच 
ना . एक फावट पुतान म्हणिल्लें , ' हांवे केल्लें हांवच भोगतलों आई , 
तुमकां आनी ताप नाका . ' हांवे मुखार विचारूंक गेल्यार ताणे 
उलवपच तुटयले . आता फकत काळोक आनी जीव खावन उडोवपी 
चिंतना . सोसूं नज रे देवा ... सोसूं नज .. अस्टमेचे जेवण जेवन 
बरोच गेल्लो पूत . आकाड्यांत पाव म्हणसर फाटी वळोवन 
पतालो , आकाड्यांत उबो रावन म्हणिल्ले ताणे , बाप्पा हांव 
दस - याक पर्थो येतलो रे ! ' आमी दीस मेजीत रावले ... आनी तो 
पावलो काळखांतली ती मोटारीची घरघर ... आंगणात काळनांत 
उबी आशिल्ली ती चारपांच मोनी मनशां ... आकांताचो पावस . 
पापयांनो म्हजो अरुण खंयरे ... आई तो आंमका सोडून गेलो 
गे ... ! गेलो ... मगेर हांव कित्याक मेलें ना ... ! 

बापूय हांव सांगता , म्हजो पूत नामर्द , भिजूड म्हण ताणे 
जीव वगडावन घेयलो ना . तर तो भुरगेपणापसूनच मनान मोवाळ 
आनी भिडेस्त . व्हडलो चेडो , आमीय ताका भोव मोगान फुलावरी 
सांबाळिल्लो . आमी शेतकार खरे पूण ताणे केन्ना शेताची मेर चवंक 
ना , वताचे कीर्ण ताज्या आंगाक लागूक ना . तो शिकूक भोव हुशार . 
आमी ताहा कशेय करून शिकता तितले शिकोवपाचे थारायलें . 

ताच्या शिक्षणाक लागून आमी भोव खस्ती काडल्यो . पैशापैशाक 
म्हारग जाले . गांवांत सातवीवयर शाळा ना . सगळे शिक्षण पयस 
सोयन्यागेर , वळखीच्यागेर रावनच जालें . हांव म्हयन्याम्हाल तांदुळ , 
नाल्ल माथ्यार मारून व्हरून तांका पावयतालों . एकद्रया म्हयन्याक 
दिवप फाटीफुडें जाल्यार ते लोक फडफड्टाले . म्हज्या पुतार राग 
काडटाले . फीक , पुस्तकांक लागून घरांतलो दाणोगोटो विकप आनी 
मगेर वसभर अदर्यापोटार उपासतापास काडप . एकाच पेन्टार आनी 
शटोर पोरान कालेजोची वर्सी काडली . कितलो सोशीक आनो 
समजिकायेचो म्हजो भुगो . केनाच ताणे शीण काडलो ना . घरचे 
गरीबीत जुळोवन घेवन तो बेसबरो शिकलो . तो व्हड मनीस जावचो , 
ताका व्हड मनीस करचो अशें म्हाका सदांच दिस . म्हण पोटाक 
चिमटो घेवन आमी ताज्या शिक्षणाचो खर्च केलो . आयज म्हजे 
गांठीक एक पयसो ना . पयलींवरी म्हज्यान शेताक घोळूक जायना . 
पूत वचतसान आवयचो तर मुड्डीच जाला . पुतान त्या चेडवाकडेन 
लग्न जावंक आमची मर्जीच नाशिल्ली . पूण ताजे मन दुखोवचे 
न्हय म्हण वोगी रावलो हांव . तें चेडू सामकें फुलगें आनी हुतहुतें . 
जोड आनी तर मोड रुपयो . वेल्यान तोंडान खर . किते उलोवंक 
फावतालें , ल्हानव्हड चयनासताना चणचणटालें . ताजी कितेयतरी 
वायट कर्तुबां म्हज्या पुतान पळेली आसतली म्हण ताणे असो 
जिवाचो घात करून घेयलो , वेल्यान बायल म्हण हक्कान ताज्या 
कंपनीकडच्यान मेळपी पैशांचेर हक्क सांगूक मुखार सल्ल्या . 
शेजारचो विश्वंभर म्हण्टालो , कंपनीकडच्यान लाखभर रुपयेतरी 
मेळटले म्हण . ताच्या भावाभयणीकतरी कितेंय मेळ्ळयार खरें 
आशिल्लें . आमचो भार मात्सो उणो जाता आशिल्लो . ना तर 
म्हज्यान तग मारूंक जावची ना . काय तेंच भायलेभायर सगळो 
पयसो खावन वता काय कोण जाणा ... आमी पोराक लागून 
जल्मभर खस्ती काडल्यो आनी हाणे ताका दुख्ख दिवन माल्लो . 
वेल्यान बायल म्हण सांगूक मुखार सल्लां ... 

पूत - हांव जीव दिवंक उठलां ! म्हाका कांयच सुचना 

जालां , फकत जीव दिवपाचो एकच मार्ग म्हजे मुखार मेकळो 
आसा अशें दिसता ! म्हज्या आई - बाप्पाचे चुरचुरे दिसतात ! 
तांकाच लागून जीव कचरता ! पूण दिसता तिवय एक दीस 
म्हजेभशेनच दगदगे काडून मरून वेतली . शेवटाक मरण हेच खरें ! 
ते आयज येवं वा फाल्यां येव , मरणासारखेली मुक्तताय ना . म्हाका 
तर आयज मरणाचोच भोव आदार कसो दिसता . हांवे फकत मोग 
केल्लो . पयलो आनी निमाणो मोग ! हांव त्या मोगाचेर जीव 
हुवांळून उडोवंक तयार आशिल्लों . पूण आयज हांव त्याच मोगाच्या 
अपेशीपणाक लागून जिवीतच वगडावंक उठला . हावै मनापसून मोग 
केलो आनी रेखान मात फटकिय मोगाची नाटकां केली . ताका 
वेलोवेलो चकचक आनी चककोक आवड्टा . जे किते करप ते हेरांक 
दाखोवंक आनी तांचेकडेन स्पर्धा मांडूक . लग्न म्हण्टा ते ताजे 
नदरेन एक निर्मळ बंधन न्हय तर सगळयातरेचे भोग भोगूंक 
आनी हौस भागोवंक एक सर्वमान्य पांखें . ताज्या पाड्या कर्तुबाक 
म्हजी धिगी . कितें उलोवंक फावनाशिल्लें . खस्सकरून किसळटालें 
आनी आंगार येतालें . हांव एका गरीब शेतकारालो चेडो . भयंकर 
दळदिरपणान भाजून , करपून वयर सरिल्लों . म्हज्यान केन्ना आक्र 
मक जावन ताजेर शेक चलोवंक जमलेच ना . खरे म्हळयार 
आमच्यो आवडीनिवडी , सोबाव सामके वेगळे , दोन ध्रुवांर उबी 
आशिल्ली आमी दोगांयजणां . आमचो लग्नापयलींचो मोग हो खरो 
म्हळया र मोगच नाशिल्लो , ते फकत एकदुसऱ्याच्या शरीराचे सैमिक 
आकर्शण आशिल्लें . ताकाच आमी मोग अशें धल्लें आनी ताकतिकेन 
लग्न जावपाची पिशेपणां केली . देवाशप्पत म्हजेकडेन मोग करपाची 
तांका आनी शक्त आसा . पूण ताका जाय फकत भोग ! मोगी मनाचे 
शांत , सोबीत ल्हवपीकपण ताजेकडेन ना तर आसा फकत तांब 
सोगोरो सोबोत चेहरो ... आनी तागेली दसणीफुलाच्या पाकळेवरी 
तांबडीगुंज ओटां . संवसारांतले सगळे सूख एकच फावट पिवन 
उडोवंक आतूर जाल्लेवरी ती ओटां सदांच फडफडत राबतात . तें 

आनंदात रावचे म्हण हांवें सगळे केले , ताजेकडेन नमते घेयलें , ताजे 
उलोवणे सोसलें ; म्हजो अख्खो पगार ताजेर खर्च केलो ; ताका कितें 
जाय नाका ते पळेलें ; प्रसंगार रीण काडलें . पूण ताजी भूकत्र खर . 
तें सदांच अतृप्त , खादाळे आनी झगडमुळे . लग्नाच्या चार वर्मात 
ताणे म्हाका तीनकडेन बिराड बदलंक लायलें . पॉश कॉलनीत 
रावंक वचूंया म्हण हट्ट . भोवतणचे शेजारीय बरे जाय . गिरेस्त 
आनी बरे रावपी बरे न्हेसपी . मगेर ताचेकडेन हागेली हरबाबतीत 
स्पर्धा . कितेय हरवट उलोबन कोणाकडेनय सटकन् झगडे आडायतालें . 
आनी मगेर बिराडच सोडुया म्हण किटकिट . दुकानार येतल्या 
वेतल्या फेरीवाल्याकडेन लेगीत कितेय घेवन रीण करून दवरप . 
ताज्या सोबीत चेहयाक पळोवन आनी हांसपाक भुलून ताका 
उसणेउदार दितातय लोक . हांव पर्थवपाच्या पयलीच जेवन घेवप 
आनी मगेर आपणाक भूकच ना म्हण न्हिदप . हांव नेमको जेवंक 
बसलों की कितेयतरी नीब काडून झगडूंक धरता . मगेर हांव जेवणच 
सोडून उठां . लहानसान बाबीचेरूय गळयांतले मंगळसूत्रच काडून 
उडयता आनी कपलाचो कुंकूम पुसता . ना तर कपलच धरतरेचेर 
आपटून घेता . सदांच जीव दिता म्हण भेसडायता . केन्नाकेन्ना मति 
भ्रश्ट जावन ताजेर मारूंक म्हण झुडोन वतालो . मगेर घे ताजो 
बोवाळ , म्हाका कुशीक धुकलून उडयताले आनी बेठेच व्हडव्हडान 
रड्रंक लागतालें . हावें भोव सोसलें . आपणेच केल्ले आपणेच सोसचे 
म्हण सोसले . लग्नाच्या अपेशीपणाचे सांवट जसजशे म्हजेर पडू क 
लागले तसो चड एकमुळो , निराश जायत गेलो . तर तें मात 
दिशींदिश चड आक्रमक जावंक लागलें . ताजी उतरां चड खर 
जावंक लागली . ल्हानसान बाबीचेर घर माथ्यार घेवंक लागले . 
विनाकारण म्हज्या आवयबापायक गाळी घालंक लागले . ही बायल 
अशी कशी- म्हजी तकली चडच घुवंक लागली . 

एक दीस मात हाहाकारच जालो . आमच्या शेजारा एक 
धस्टपुस्ट तन्नाटो रावता . तो सोताक इंजिनेर म्हण सांगता आनी 
खंयच्यातरी बांधकाम करपी कंपनीत नोकरी करता . झेतच चड , 

ताज्या 


बरेबरे कपडे घालता , मोटारसायकलीचेर घुर्र घुर्रऽऽ कन्न येतावता 
आनी झेत दाखयता . हांव चयतालों . ताज्या मोटारसायकलीचो 
आवाज आयलो की रेखाचे कान फुलताले . केन्नाकेन्ना ते ताकतिकेन 
दारांत येतालें . हांवे दुर्लक्ष केलें . पूण एक दीस हांवे म्हजे बायलेक 

गोपान पळेलें आनी हांव समतोच मातयेभरवण 
जालों ... आपली बायल हेरांच्या गोपांत रिंगता हाचेपरस व्हड 
अपमान दादल्याक दुसरो आसूं येत व्हय . तो म्हज्या कणाकणान 
जोडिल्ल्या जिविताचो , पौरुशाचो अपमान अशें हांवे धल्लें आनी 
म्हजी नाळ , मूळच उसावलें . म्हगेलो आशिल्लो नाशिल्लो अहंकार , 
आत्मविश्वास समतोच गळून पडलो . हांव जीव दिवपाची माण्णी 
सोदीत हांगाथंय हेडत रावलो . घरा वच्चे अशें दिस पूण म्हज्या 
अपेशी , हीण , भश्ट जिणेचे वजे घेवन घरा वचूक मन तयार 
नाशिल्लें . ल्हवल्हव एक अज्रांवर , सनातन पिशे म्हजेर कणाकणान 
लकून आयलें . जाण मेली , मन भेरेलें . चेचिल्ल्या जिवाण्यावरी हांव 
बळवळूक लागलो . तडफडूंक लागलो . किडे भोंवल्यावरी तकलेत 
सगळ्या जाणवीकायेचो घुस्पागंदळ ! एकवटेन भिजूड निःशत्र हांव 
आनी दुसरेवटेन अख्खो संवसार- हातांत खडद्दार तरसद घेवन ! 
तो म्हजो इस्ट न्हय , ती म्हजी बायल न्हय ! आवयबापायचीच 
बळख हांव विसरिल्लो . म्हजी ती दोन भावंडा मात हरणापाडकांवरी 
हांबेतली ... हातुतलो एक्कान एक मनीस मरतलो आनी तांका 
काळखाच्या भुयारात कोणतरी एकेक करून शेवटीतलो ... मगेर 
ही सोबीत गुबगुबीत मनशां खंय वेतली ... काल ती दार बंद 
करून वेंग मारताली , आमी फातराचे घर बांदला म्हुण सांगताली 
ती मनशां नाच जातली ... देवा म्हाका इल्लेय कित्याक 

रडूंक 
येना ... म्हाका रडोवन रडोवन ' माल्लो तरीय हांव कित्याक रडलो 
ना ... पिशाली दुकां कोणे चोरून व्हेली .. हांवे शंकरट मातयेत 
एक खोरे माल्ले आनी म्हजो कणोच गळून पडलो - गायंडोळावरी तो 
फाटीवेल्यान कमरेवेल्यान गळतगळत रेव्यांत रिगलो . पूण ना , त्यो 

हारी अजून आशिल्ल्योच- रगतमासान भरिल्ले हजारांनी लाखांनी 
सांगाडे एका ओळीन टांगून दवरिल्ले . तांतूतल्यान गळिल्लो एकेक 
मनशाच्या रगताचो थेंबो गल्व्हनायज्ड पत्र्याचेर टप्टप् पड्टालो . 
काळखाच्या पड्डयामुखार हे रगता थेंब्याचे संगीत हांवे आयकलें आनी 
पिसाबलों ... मर्णाची खर उमळशीक म्हाका लागली ... रगत 
मासाचो चिखोल जितलो हळशीक तितलेच मर्ण हे सोबीत ... 

मेनेजर- तो सिनियर मेकेनिकल ड्राफ्टस्मन ' ह्या जाग्यार 
आशिल्लो आनी तो म्हज्याच हाताखाला काम करतालो . पोर हुशार 
आनी आज्ञाधारक . एक दीस नोकरेक गैरहजर रावपी न्हू . आनी 
कामचुकारपणय करपी न्हू . आमची कंपनी तशी पगार बरो दिवपी . 
हेल्पराचो पगारूच हजारावयर आशिल्लो . 

लग्न जाल्ल्या वर्साभीतरच सुभाशाच्या सोबावात फरक 
पडि लो म्हाका जाणवलो . तो केन्ना काम तशेंच सोडून गुंग जावन 
चितेत बसूक लागलो . लग्नापयलीं तो चडशी रजा घेनाशिल्लो . 
आतां तो पथींपर्थी रजा मागूक लागलो . सगळी रजा काबार करून 
जेन्ना तो शीक म्हण फट दाखलो दाखोवन अर्दपगारी , बिनपगारी 
रजेर रावंक लागलो तेन्ना मात म्हजी तकलीच धुंवली . एक दीस 
के विनांत आफोवन हाडून बरोच उजरावन काडलो . पूण काय उल 
यलो ना . उलट रडंक पावला . तो असो कित्याक करता काय म्हण 
हांवे खणू नखणून विचाल्लें . पूण तोंडातल्यान ताणे उतर काडले ना . 
पोर सोबावान बरो म्हण आमी ताका सांबाळून व्हेलो . 

मगेर म्हाका परभारीच कळे , ताचे आनी ताच्या बायलेचे 
पटना म्हण . उपरांत ताच्या बायले विशी जाय ते कानार येवंक 
लागले . एकवटेन ताचे चुरचुरे दिसताले आनी दुसरेवटेन तो कामार 
सारके लक्ष दिना म्हण राग येतालो . हांवे ताचे बायलेक एक दीस 
रस्त्यारच सुभाशावांगडा पळेल्लो . ताका सोबीत बायल मेळ्ळी म्हण 
म्हाका बरें दिशिल्लें . पूण 

एक दीस अचकीत खबर आयलो , सुभाशान आगगा येपोंदाक 

जीव दिलो ! सकाळी हांव हांथरुणार आसतानाच खबर आयली आनी 
हांवे ताकतीक केली . हांव पुलीसेक मेळ्ळों आनी तो एक अपघात 
म्हणच नमूद करूक सांगले . आत्मघात म्हण नमूद जाल्ले जाल्यार 
ताचे फामिलेक कंपनीकडच्यान पयशेबी मेळक भोव अडचण 
येवं येताली . हांव तागेले प्रेत घेवन खासा गेल्लो . थंय ताच्या घरा 
हांवे एक दृख्खाचो महासागर लोटिल्लो चयलो आनी म्हजे काळीजच 
तुटले . पंदरा दीस हांव त्या दुख्खाच्या सावटानच वावुरतालो . ताच्या 
आवय बापायचे दुख्ख पळोवन तर म्हजे मूळच हालिल्लें . उपरांत 
मात हांवे भोव कश्टान मन काडून 

घेयले . 
खंयच्याय कामदाराले देणे स म्हैन्याभितर चुकते करूंक जाय 
असो कंपनीचो कडक नेम आशिल्लो . एक दीस हांवे पर्सनल 
डिपार्टमेन्टात वचून तागेली फायल चयली . ऐंशी हजार रुपयेतरी 
तागेले फामिलीक येणे जाताले . तागेल्या लग्नाचे सेरदांव 
ताचे फायलींत पळोवन मात म्हाका कच्च जाले . लग्न जाले 
उपरांत रोखडेच सुभाशान आपलो वारस म्हण बायलेचे नांव 
बरोवन दिल्लें . आतां कांयच उपाव नाशिल्लो . ताज्या सगळ्या 
पयशांचेर बायलेचोच हक्क आशिल्लो . हांव चितूक पडलों ... 

सुभाश भायर पडिल्ल्या एका म्हयन्यान एक दीस तागेल्या 
बायलेक स्कूटरीचेर बसोवन घेवन एक तन्नाटो ऑफीसांत आयलो . 
तो उंच , गोरो आनी सुभाशापरसय देखणो आनी बळिश्ट आशिल्लो 
ताजे हड्डे गव्यावरी भक्कम आशिल्लें आनी ताजेवेले केस खोमसांत 
ल्यानय दिस्टी पड्टाले . तो भोव अधिकारान आनी जबरेन 
सुभाशाल्या येण्याविशी उलैतालो . सुभाशाली बायल्य तो आपलो 
पारपतदार हेभशेन ताजेरच पातेवन ताज्या फाटल्यान उबी 
आशिल्ली . ती खऱ्यांनीच भोव सुंदर आशिल्ली . गरगरीत गोल 
कमर आनी तांबडे पोले . भांगरावर्णाच्या दोळयांक दोळो दिलो की 
सटकन् अवसानखत जायत म्हण भिरांत दिसताली . काय फॉर्सबी 
भरपाचे आशिल्ले . त्या तन्नाटयान ते कोणाक काय एक विचारी 

नासताना आपणेच भल्ले . क्लार्कान खंयचोतरी एक फॉर्म ना 
म्हण्टकीर तो ताजेर तापलो . उपरांत ताणे दरएक फॉर्माचेर 
सुभाशाल्या बायलेली सय घेयली . भोव मज घेवन , भोव म्हन्यांत 
उबो रावन तो तिका फॉर्मविशी सांगतालो . एक फावट तर ताणे 
तिज्या हाताक धरूनच सय खंय घालची ते सांगले . 

काय वेळान ती गेली . जनेलांतल्यान हांवे चयले , स्कुटरीमेरेन 
पाबता म्हणसर ती मजेन हांसत , उलयत वताली . म्हज्या प्युनान 
म्हळेच , ' आयत्या बिवणात नागोबा , चोरालो हात गोवेतांत . 

म्हाका मनांतल्यान दिसतालें हो पयसो ताच्या बायलेक 
मेळचोच न्ही . त्या पयशांचेर तिजो नैतिक हक्कच ना . पूण कांयच 
उपाव नाशिल्लो . तरीय हांवे , आडकाठी हाडचे म्हण काय प्रयत्न 
केले . तिजो अर्ज चड दीस आडावन दवल्लो . ताजेर नाका जाल्ले 
शेरे माल्ले . 

तो आनी ती आतां पर्थीपर्थी कंपनीच्या बाठारांत येताली . 
म्हजे ऑफीस धरून पर्सनल डिपार्टमेन्ट , मेनेजिंग डायरेक्टराले 
ऑफीसामे रेन फेरयो मारताली . तांका ताकतिकच लागिल्ली . 

एक दीस सुभाशाली आवय आनी बापूय म्हज्या ऑफीसांत 
आयली . दळदिरो वेश आनी सुकिल्ली , बाविल्ली तोंडा . आवयचे 
तर आंगाचे मास सुकून आंगाक दशिल्लें . उंच हाडापेरांचो बापूय 
सामको बागवल्लो . जिणेचो भार व्हांवन व्हावन नाकापुरो जाव न 
आडवयारच गलितगात्र जावचो तसो तो दिस . तांच्या तोंडार दुरुख 
आनी लाचारी हाजेबगर कांय नाशिल्लें . तांका कोणतरी गांवचो 
एक तन्नाटो चाळीसेक मैलांवेल्यान घेवन आयिल्लो . ती भीतर 
आयलीं आनी धरतरेरच बसली . हांवे खुर्चेत बसा म्हळे पूण ताणी 
कशेंच मानले ना . तो तन्नाटो तांच्या हाल उपाद्रयाविशी भोव कळ 
वळयान सांगतालो . तांच्या चेड्याचे येणे थोडेतरी आवयबापायक 
मेळचें म्हण विनयतालो . आवय - बापूय म्हजेकडेन भोव आस्तेन 
पळेतालीं . हांवे फकत आयकोन घेयलें . म्हज्यान भास दिवंक नज 
आशिल्ली . निमाणो निर्णय पर्सनल डिपार्टमेन्ट आनी एम् . डीनच 

घेवपाचो आशिल्लो . हांवे तांच्याकडच्यान कोन्या कागदाचेर एक 
अर्ज बरोवन घयलो . दोगांले आंगठे दसयले आनी म्हज्या शिफा 
रसीसत पर्सनल डिपार्टमेन्टाक धाडन दिलो . ते वतना पर्थेपर्थं 
म्हाका हात जोडून नमस्कार करताले . हांव सुन्न पळेतालों . 

एक दीस मुद्दम वचून एम् . डीक मेळ्ळो . सगळी खबर सांगली . 
एम.डी.न फायल मागयली आनी ती नियाळ्ळो . ताणी म्हळे , ताजे 
आनी सुभाशाल्या बायलेचे संबंध कशे आसात ते कंपनीक लागना . 
जो मेरेन ती कायदेशीर लग्न करीनात तो मेरेन आमच्यान कांयच 
करूंक जायना . बायलेचे पुराय देणे दिवचेंच पड्टलें . तुमी सांगतात 
तशे तांचे वायट संबंध आसतय पूण कोणेतरी कोर्टात वचून तशें 
सिद्ध करचें पडटलें . कोण करतलो तें . कंपनीक आनीक तातूंन 
पडचेले ना . ' 

हांव हात पुशीत पर्थों आयलों . म्हजे आडकाटेक लागून स 
म्हयने हांव तांचे देणे आडावन दवरूंक शकिल्लों . पूण स म्हैने जावच्या 
दोन दिसा पयलीच ताचे सगळे देण ताच्या बायलेक फारोग जालें . 

ते दीस ती दोगांय म्हाका निमाणे मेळूक म्हण म्हज्या 
ऑफीसांत आयिल्ली . ताणे बँक्यू म्हणत हात मुखार केल्लो . पूण 
हांवे बेठेच ' ओके ओके ' म्हणत सटकन्न म्हजो हात फाटी घेयलो . 
बस्स तितलोच म्हजो विरोध प्रगटावंक शकिल्लों . 

उपरांत बरेच दीस सुभाशाल्या आवयबापायली , भुकेल्ली , 
सुकिल्ली , कस्टी तोंडा म्हजे भोवतणी सपनांत , जागेपणांत 
नाचताली . ह्या कायदेशीर अन्यावा आड जाय तसो उबो रावंक 
ताकलो ना म्हण म्हाकाच हांव गुन्यांवकारी समजतालो . 

... आतां वर्स जाला हे खबरेक . चरणदास मार्गार एका 
ल्हानशाच पूण सोबीत घगक श्रमसाफल्य म्हण पाटी लागल्या . त्या 
घरामुखावेल्यान वतना म्हजो गाडयेच्या स्टेअरिंगावेलो ताबो अचकीत 
सुटिल्लेवरी जाता . कारण केन्नाकेना सुभाशाली बायल आनी तो 
तन्नाटो त्या घराच्या वारांदांत बशिल्ली दिस्टीक पड्टात . ताणे लग्न 
केला काय कितें म्हाका खबर ना पूण ती दोगांच त्या घरांत रावतात . 

पो . 

लीस खात्यांत बत्तीस वर्सी सेवे उपरांत हांव निवृत्त 
जालों आनी सोमतोच मुरकुटलो , भुल्लसलो . आतां म्हाका म्हज 
अशें एक खाजगी आयुश्य मेळिल्लें . ताजो उपेग म्हाका म्हज्या 
मनाप्रमाण करचो आशिल्लो . गेल्ली बत्तीस वर्सी म्हजे कलामोगी 
मन एका चेपणाखाला चंचत चेपत आशिल्लें . सुरवेक हांवे हाजे 
तळमळे भोव भोगले . ल्हवल्हव ती जाणवीकाय भेरेत गेली . निवृत्त 
जालों आनी तकलेवेलें वजे देवले . म्हज्या रसिक मनाक परती एक 
फावट आंकरी फुटल्या . आतां फाटी वळोन पळेताना दिसता , हांव 
फकत लोकांक धाक घालपी पोलीस ऑफीसरच नाशिल्लो . तर 
अणभव घेवपाची तांक आनी तसले ल्हवपीक मन म्हजेकडेन 
आशिल्लें . म्हणूनच बनखणीच्या दारार उबी रावन आपल्या 
मोग्याचो निरोप घेवपी आंकवार गुभिणीच्या दाळयांतले असहायपण 
ताज्या विरहाचे तळ मळे म्हाका अजूनय होलमतात . चोरी करून 
लिपोन बशिल्ल्या आपल्या तन्नाटया चेड्याक ओडून हाडून पोलीसा 
सामकार उबो करपी आवयची धिटाय म्हाका अजूनय आठवता , 
म्हजे कलेचो मोग , आनी पोलीस खात्यांतले तरातरांचे अणभव 

हांचो आतां सांगड बसत चलला अशें दिसता . 

पूण जाय ते फावटी मनीस म्हण्टा ती मोनजात म्हणन 
सामकार उबी रावताली . आमी कल्पनाय करूंक शकचे नात असल्यो 
एकेक बाबी दोळयांमुखार उब्यो रावताल्यो , आनी मन थक्क 
जातालें . एखाद्या बरोवप्यान असले किस्से बरयल्यार ते फट , भडक 
आनी ताळमुळ नाशिल्ले 

म्हण ताजो कुचेश्टा जावपाची . पयर हांवे 
अशेंच एक नाटक पळेलें ...... 

बरोवप्यान मनीस म्हण्टा तो मुळावो पशूच अशें मतीत धल्लां 
आनी ताज्या तोंडावेलो मुखवटो ओडून , फोडून , नाखशेवन काडला . 
मनशाली शीमहद्द नाशिल्ली वासना दाखयतना काय भडक सूर 
लागल्यात खरे पूण त्या तन्नाटया बरोवप्याली धिटाय , काळाचे आनी 
काळखाचे पड्डे पिंदून मनशाच्या मनाच्या तळांत पावचेली तांक 
तोखणाय कर सारखी . 

सुरवेक भुयारातल्या आदोमनशाले एक भयंकर कामझूज 
बरोवपी दाखयता . शब्द ना , मोग ना , मन राखपाचे ल्हवपण ना . 
फकत कामधुंद जावन एकदुसऱ्याच्या नागड्या देहार झुडोन वच्चे . 
तांची तृप्ती म्हळ्यार तरी कितें , निखटे घायाळ जावन पडप . पयस 
वचपय एक दुसऱ्याक तुच्छतायेन पळेत , दुसऱ्याच नराच्या वा 
मादीच्या सोदांत गेल्लेवरी . एकाच मोगानंतर सगळे संबंध तुट्टात . 

मागीर रंगमाचयेर काळोख आनी उजवाडाच्यो धारो व्हावंक 
लागतात . मदी खब काळ गेल्लो आसता . मनशार संस्कृतायेची , 
धर्माची , कायद्याची जाय ती चेपणां पड्टात . 

माचयर आंगभर कपडे न्हेशिल्ली एक बायल आनी एक 
दादलो येतात . दादलो धवेंफुल्ल धोतर न्हेंसला , कानावेल्यान फेटो 
बांदला . बायलेन तकलेवेल्यान पदर घेतला . दादलो म्हन्यान येता 
आनी बायलेच्या कमराभोंवतणी हात घालता . बायल कुशीक सरता . 
कळवळ यान म्हण्टा , 

' ना , नाका आयज नाका ? ' 

तूं म्हजी हक्काची बायल . कायद्यान , धर्मान बांदून दिल्ली 
बायल . आनी ना म्हण्टा . ' 

खरेंच आयज म्हज्यान नज , म्हाका इच्छाच ना . पांया 
पड्टां , मुखार येवं नाकात ! ' 

दादलो रागान तांबडो तांबडो जाता . तिजेर आड्डता , 
म्हाका ना म्हण्टा , म्हाका तूं न्हयकारता . ' कमरांत एक खोट 
मारता . बायल कुशीक शेवटता . 

अशेंच फाव तुका , अशेंच फाव ! म्हाका न्हयकारता . 
दादलो खुंटयेवेलो कोट काटा . आंगार लकयत म्हण्टा , 
तुजेबगर अडलें ना म्हजें , छप्पन्न मेळ्टल्यो भायर . ' पयशे मेजल्यार 
एकापरस एक . ' 

बायल तकली वयर काडून असहाय्य नदरेन ताका पता 
ताका आफयत म्हण्टा , ' यो न्ही म्हज्या देवा , असो रागार जाव 
नाका म्हज्या धनया ! ' 

दादलो काय वेळ थीर नदरेन तिजेकडेन पळेत रावता . गालां 
तच हांसता . मागीर सांवार आयिल्लेवरी तिच्या म्हन्यान वता . 
तिजेर ओणोव घेता आनी ताकतिकेन तिच्या आंगावेली वस्त्रां 
ओडूंक लागता . ती रड्टा ... हांसता ... रड्टा .. हांसता ... 

गुपाट काळोख . फकत कुथनेवप आनी पिरंगणे . 

उजवाड येता तेन्ना बायल कपडे सारके करतना दिस्टी पडटा . 
तो पिरंगत पिरंगत कुशीक सरता . म्हण्टा , 

' रावात आं , हांव तूमकां च्याव करून दितां . ' 
बायल भीतर वता . दादलो सिगारेट ओडीत कदेलार बसता 

हांगा बरोवपी सुचयता , मनशाली संस्कृतायेची उदरगत 
म्हळचार फकत भास आनी मृगजळ . देवाच्या , पाप - पुण्याच्या भयान , 
कायद्याच्या चेपणाखाला ही संस्कृताय उबी आसा . मनशा भितल्लो 
पशू अजूनय जितो आसा , खर आसा . कामवासनेतले गुलामपण हे 

संस्कृतीन जल्माक घेतिल्लो नवो प्रस्न . मनीस मनीस म्हणय जगूंक 
शकना आनी पशू म्हणय जगूंक शकना हीच मनशाली खरी 
शोकांतिका ! 

उपरांत माचयेर दिसता तीन गुण्यांची चूल . ताजेर बुडकुलो . 
वयर एक शिके ताजेर वाडगो . कुशीक काय देव . सामकार एक नर 
आनी मादी बसल्यांत . हो भावभयणीन मांडिल्लो संवसार . नर 
आनी मादी कांय वेळ थीर नदरेन एक दुसऱ्याक पळेत रावतात . 
मागीर गोपांत वेतात . सांवार आयिल्लेवरी एक दुसऱ्याक वेंगायतात . 
बरोबपी तांच्या तोंडातल्यान सांगता , ' आमी न्हय भावभयणां , 
आमी फकत नर आनी मादी . संवसाराच्या सुरवेक आमी नर - मादी 
म्हणूनच 

जियेताले . तेच आमचें सैमान घडयिल्लें स्वतंत्र , मुक्त , 
सार्वभौम रूप ! हाचे पलतडची सगळी बंधना फट , उखलापी . 
खरेंच आमी आयज मुक्त आसात , सुखी आसात . ' 

मागीर तांतली मादी पळोवप्यांक लेखून कुच्छित्रीपणान 
म्हण्टा , ' सगळे फटींग आनी भिजूड . धर्माक आनी फट नीतिनेमाक 
भियेवन तुमी तुमची स्वतंत्रकाय वगडायल्या , दर एकल्याच्या मनांत 
एक कोलसुणे दड मारून बसला . त्या कोलसुण्याचो आवाज हो 
तुमचो सांसणाचो आवाज . बाकी सगळे फट , ढोंग . ' 

आतां पळोवपी दरएकलो खुबळ्टा . मुठी आंवळन उठून उबो 
रावता . बोवाळ , झुंडामुंडी आनी गाळींचो शिवर . रंगमाची पोन्न्या 
तुटिल्ल्या व्हाणांनी भरता . खुर्त्यांचीय मोडतोड जाता . कांय जाण 
सामके विगत वतात आनी बरोवप्याक ' कुशिल्ल्या मेंदवाचो , भश्ट , 
पोजडो ' बरोवपी म्हण्टात . एकलो ताजेर एक थापट फुलयता . 

कांय वेळान थियेटर सामके रितें . फकत एका फाटल्यान एक 
रित्या खुर्त्यांच्यो हारी . सगळे विचित्र उदास वातावरण . हेदोळची 
तो बोवाळ आनी आतांचें भकास रितेपण पळोवन जीव कांचवेता . 

ह्या रित्या खुर्त्यांच्या हारी मदीं हांव एकलोच भुतावरी 
उबो . उपरांत हांव खुर्त्यां फाटल्यान खुर्यों बळाटून भीतर विंगेत 


( ११४ ) 


9 


6 


गेलो . सगळे गडे तोंड लिपयत आवराआवर करताले . तो विद्रोही 
लेखक एके खुर्चेत पेंगट मोडिल्लेवरी मान सकयल घालून बशिल्लो . 
ताज्या चेयर निशेणेभायर कांयच नाशिल्लें . हांवे मनांत म्हळे 
हाज्या विचारांची निश्ठा खरी आशिल्ली जाल्यार हो असो मोडून 
पडचो नाशिल्लो . 

हावें , ताज्या खांदार हात दवल्लो . म्हजी पकड घट करीत 
हांवे म्हळे , ' वळखता ? ' 

तो म्हजेकडेन पळेत रावलो . 

हांव गोपीचंदनगर पोलीस थाण्यार आसताना तू दोगां 
भुरग्यांक घेवन म्हजेसरी आयिल्लो . त्या भुरग्यांच्या आवयबापायक 
दोगांकय एका खुनाच्या केसींत जल्मकैद जाल्ली आनी त्या भुरग्यांक 
अनाथाश्रमांत घालूक तुका म्हजो आलाशिरो जाय आशिल्लो . ' 

ताजे दोळे लिकलिकले . तोंडार पुसट हाशे उदेलें . हय 
सायबा . 

' म्हाका सायब म्हणूं नाका . हांव आतां निवृत्त जालां . ' 

तो परतो हय न्ही सो हांसलो . पूण ताज्या चेहयावेले दुख्खाचे 
सांवट पयस जाले ना . हांवे म्हळे , चल आमी भायर वचून खंयतरी 
कायवेळ बसंया . ' 

तो ताकतिकेन उठलो आनी म्हजेवांगडां भायर आयलो . 
सायब , हे अशें घडूक शकचे ना ? ' 

तुवें घडिल्ले खंग्य पळेला ? ' 

तो चाचरलोसो करून वोग्गी रावलो . हांव ताका घेवन 
म्ह - यानच आशिल्ल्या एका देवळासरी गेलो . रातची दोन - अडेच 
जाल्ली . इल्लेइल्ले वारे व्हांवतालें . हवेत सूखदेणो शेळाव आशिल्लो . 
काळखांत बुडिल्ल्या इमारतीच्या , झाडापेडांच्या पेल्यान अस्तमतेक 
आयिल्ली इल्लीशी चंद्रकोर चकचकताली . ताजें 

पुसट 

चान्ने पडिल्लें . 
देवळाभीतर गर्भकुडीत माणकुलो दिवो परजळटालो- थंड , शांत ! 
ताज्या उजवाडाचो थंयच्या थंय एक भंवर पडिल्लो . त्या माणकुल्या 

दिव्यावरवीं देवाची सासाय आनी तेज भोव वाडिल्लेवरी दिस . 
आमी त्या देवळाच्या एक नितळ सोपणार बसले . 

हांवे म्हळे , ‘ तुर्वे नाटकाचे खूबच मनाक लावन घेतिल्लेवरी 
दिसता . ' 

' नाटक इतलें बाबत आशिल्लें ? ' 
' ना . नाटक खन्यानीच बरें आशिल्लें . 
' मागीर लोक अशे कित्याक वागले ? ' 

लोकांचे सोड . सत हे भोव कोडू आसता . तें पचोवप इतलें 
सो न्हय . आदीं तुजें सांग , तुवें बरयलां तें तुवें अणभवलां व्हय ? ' 

ना तो म्हजो कल्पनेचो खेळ . पूण म्हाका अजूनय दिसता 
हे अशें घड्टा . नाटक बरोवचे पयलीं हांव जाय ते जाणांक मेळळों . 
विनयलें , हे विशी आपले अणभव सांगात , सत लिपोवं नाकात ! 
पूण सगळ्यांनी म्हाका तिरस्करान पळेलो . कोणेय म्हाका सत् 
सांगिल्ले वाल्यार आयज हांव असो मोडून पडचो नाशिल्लों . ' 

खन्यानीच तुका सत् जाणून घेवपाची उमळशीक लागल्या ? ' ' 

ताणे एक फावट आस्तेन म्हजेकडेन पळेलें आनी तो तकली 
हालोवनच हयकारलो . 

' ते सांगचेखातीरच हांव तुका हिंगा घेवन आयलां . 

ताज्या आंगावेल्यान एक उमेदीचे ल्हार व्हांवन गेले . ल्हान 
भुरग्याचे उमळशीकेन , भाबडेपणान तो म्हज्या तोंडाकडेन पळोवंक 
लागलो . हांवे म्हळे , ' आयक ! ' 

त्या रामप्रहरार देवामुखार बसून हातचे काय एक घालीना 
सतना म्हजो एक अणभव सांगलो . 

तेन्ना हांव धर्मपूर पोलीस थाण्याचो मुखेल आशिल्लो . सकाळी 
देवाची पूजा करता आसतना एक शिपाय म्हज्या घरा आयलो . 
तेन्ना हांव थाण्याच्या कुशीकच एका पोन्न्या घरांत रावतालों . ताणे 
म्हाका सांगले एक दादलो म्हाका मेळूक सोदता . पूजा आटपून हांवें 
गणवेश आंगार घालो आनी हांव थाण्यार आयलों . एक साठीक 

पाविल्लो मोटवो वाटकुळ्या देहाचो दादलो म्हजी वाट पळतालो . 
तो गोरोच आशिल्लो आनी ताज्या पोल्याची तेलकट कात खाड 
केच्या दोनय कुशीच्यान सकयल देविल्ली . ताज्या आंगार धवींफुल्ल 
वस्त्रां आशिल्ली . 

ताणे बागवोन म्हाका नमस्कार केलो . आनी भोव लाचारी 
तोंडार हाडून तो उबो रावलो . हांवे ताका म्हज्या ऑफीसांत आफो 
वन घेयलो . 

सांग , कितें काम आसा ? ' 

' काय वेळ तो जीब तोंडातच घोळयत रावलो . ताजी नदरय 
वयर येनाशिल्ली . दिसतालें ताका जाय तें सांगपांचें आसा पूण तो 
अणमणटा , कचरता . हांवे म्हळे , ' तूं कांय अणमणूं नाका , भियेवं 
नाका . आमी तुमचें आयकोंकच आसात न्हय . ' 

' कितें सांगो सायबा . तोंडात उतर घेवचें म्हळचार हळ 
शीक ! आयलां आमचेर अपसरण . कोणाचें पातक कोणाक निस्ता 
रचे पड्टा ! ' 

कितें जालें तर ? ' 

' लजेन उतर फुटना जालां . केन्ना आयकोंक नाशिल्ली करवाद . 
भाव भयणीक संवकला ! ' 

' कितें ? 

ताणे हातांतल्या पोतयेंतल्यान कांय चिटयो काडून म्हज्या 
मेजार दवल्ल्यो . ' ह्यो चिटयो सायबा , भावान भयणीक बरयिल्ल्यो . 
इतल्यो पोजड्यो , पोतयेंत दवरून घेवन येतनाय म्हजे आंग 
शिरशिरतालें . ' 

चिटयांक हात घालचे पयलीं हांवे ताका म्हळे , ' ही पत्रां 
कोणाची , तूं कोण , कितें जालां ते सगळे आदी सांग म्हाका . ' 

हांव लागिच्याच नायकेरी गांवचो . हांगा ह्या गांवात म्हजे 
एक चेडू दिला . जांवयभुरगो बरो शिकिल्लो आसा . बरी नोकरीय 
करता . ते भायर घरचो गिरेस्त . पूण तो म्हजे चलयेक बरो 

वागयना . मारबडय करता . परतो परतो घरांतल्यान धांवडायता . 
पयलीं तो ह्याच गांवात नोकरी करतालो . आतां ताजी बदली 
विजापूरात जाल्या . ' 

तुजें चेडू खंय आसा ? ' 

ताका ताणे वांगडा व्हरूं ना . तें हांगाच आसा . ताजी एक 
नणंद आसा . आता ती नणंद ताजो छळ करता . दागोगोटो चावयेत 
दवरता आनी आपूण वचून हाटेलांत जेवता . खावंक ना , जेवंक ना , 
हांथरूण ना कांबरूण ना . ' 

ते नणंदेचे लग्न जालें ना तर ? ' 

तेंच तर खरें गौडबंगाल सायबा . म्हणच हो सगळो भश्टाकार 
चलला . ' 

कितें ? ' 

' ती पत्रां वाच सायबा , भावान भयणीक धाडिल्ली ती 
पत्रां ! पोजडी हळशीक ! 

पूण ह्यो चिटयो तुका कश्यो मेळ्ळयो ? ' 

म्हजे चलयेक पयलीपसूनच दुबाव आशिल्लो . विजापूराक 
गेल्या उपरांत भयणीक भावाली सारकी पत्रां येवंक लागली . 
तातुंतली काय म्हजे चलयेन हिकमतेन मेळयली . ती पत्रां वाचून 
तें पिशातराक पिडिल्लेवरी जालां . ' 

हांव चिटयो चाळंक लागलो . म्हज्या मोगाच्या रेणू अशी 
सुरवात करून खूब हलकट शैलीत बरयिल्ल्यो त्यो चिटयो 
आशिल्ल्यो . एका चिटयेत ताणें बरयिल्लें ' म्हज्या रगताचो गुळो 
तुजे उदरांत वाडिल्लो पूण ह्या दुश्ट समाजाच्या भिरांतेन ताजो 
बळी घेवचो पडलो . आतां म्हाका ताजे भोव दुखाख भोगता . शेवटाक 
तुजोच मधू अशें बरयिल्लें . हांवे विचाल्ले ते भयणीचे नांव कितें ? ' 

रेणुका . ' 
आनी भावाचें ? 
मधुकर . ' 

काय वेळ हांव सुन्न मनान बसून रावलों . सगळे प्रकरण 
म्हळ्यार एक भयंकर चक्कर आशिल्लें . मनशाले मोनजातपण काय 
अंशी हांव धरूनच चलतालों . पूण मनीस इतलो हीन पातळेचेर 
पावंक शकता हाजेर म्हजो विश्वासच बसना जालो . हांवे म्हळे , 
' ते भयण भाव शिकल्यात कितले ? ' 

' भाव एम् . ए . जाला . भयण बी . ओ . क फर्स्टक्लास आयल्या . 
पूण भयण मात नोकरी करीना . 

म्हजी तकली चडच घुवंक लागली . हांवे म्हळे , ' आतां हाजेफुडें 
तांकां भयण भाव म्हणप न्ही : फकत तो आनी ती . ' 

' बरें सायब . ' 
एक सांग , तो आतां घरा केन्ना येवपाचो आसा ? " 
दर पंधरा दिसांनी तो घरा येता . ' 

तो घरा आयलो की म्हाका येवन सांग . आनी हे चय , हांव 
ह्या प्रकरणांत चडशें कितें करूंक शकतलों अशें दिसना . खंयच्याच 
कायद्यान हो गुन्यांव म्हण बसना तरीय तांचो तो तसलो संबंद 
सोंपचो म्हण म्हाका कितेंतरी करूंकच जाय . 
तो दादलो म्हजे दिनवास मानून उठून 

गेलो . 
आतां ह्या प्रकरणाच्या कायदेशीर बाबीविशीं हांव चित्तालों , 
सैमाच्या नेमाविरुद्ध भोग आनी समलिंगी भोग हाकाच फकत काय 
द्यान ख्यास्त सांगिल्ली आसा . भयण - भावाचो संबंध हातूंत बसना . 
लग्नाभायरो सबंद हो गुन्याव आसलो तरी ताजेवरवी बायलेक 
फकत सोडचीट मागू येताली . पूण हातून घोवालेच फाव जावपाचे . 
आं , लग्नाच्या बायलोचो छळ करप हो गुन्यांव जातालो खरो . पूण 
तातून दम नाशिल्लो . तांका दोगांकय जननिदेच्या भकीक घालची 
धपकावणी म्हज्यान दिवं येताली . तांच्याय मनांत जननिंदेची भिरांत 
आसतलीच . 

इतलो वेळ सामकार बशिल्लो बरोवपी म्हजेच आयकोन 

घेतालो . पूण आता तो उलयलो . ' पूण हो चडसो पोलीस अखत्या 
रीतलो प्रस्न न्हय . तुमच्यान तो सोडूनय दिवंक येतालो . इतलें तुमी 
मन कित्याक घालें ? ' 

विशय सेक्साचो . पूण ती म्हजी दुबळकाय मात न्हय . म्हाका 
उमळशीक मात जरूर आशिल्ली . हांवय एक फावट एका पाड 
अवचिन्न भोगाच्या वावटळेत सापडून भायर पडिल्लों . ' 

ताणे अजापान म्हळे , कितें म्हण्टा तुमी ? ' 

' सांगीन तूका . एकच फावट हांव तोल सांडून झिडपल्लों . 
उपरांत मात हांवे सेक्साची पवित्रताय सामकी राखली . सेक्स - काम 
म्हण्टा 

ती सामकी पवित्र बाब . ताजे नीतिनेम भोव खर . जल्माक 
येवपी भुरग्याइतलेच कामय पवित्र . साधनच अपवित्र आसल्यार 
साध्य कशें पवित्र आसतलें ! 

उपरांत आठच दिसानी ते चलयेचो बापूय परतो आयलो . 
ताणे सांगलें , तो विजापूरांतल्यान कालच आयला . आनी दोनच 
दिसांनी तो परतो वतलो . आयले उपरांत घोवा बायलेचें झगडे 
जावन घोवान बायलेच्या मुसकटांत माल्लें अशेय ताणें सांगले . 

हांवे ताकतिकेन समन्स बरोवन एका शिपायावरवी तांका 
दोगांकय आफोवंक धाडली . भयणीकय आफयली . पूण ताणे शिपायाक 
कॅरच काडले ना . समन्स शिपाया हुजोरच पिंदून उडयलें आनी येना 
म्हण सांग तुज्या सायबाक ' अशें फर्मायलें . शिपाय वोग्गी थाण्यार 
आयलो . 

हावे मनांत म्हळे , मस्ती जिरोवंक जाय . पातक चडवेळ ताठ 
राबंक शकना , हे तर हांव जाणाच आशिल्लों . हांवे परतो एका 
हवालदाराक आनी दोगां शिपायांक सोमते ड्रेसारच धाडले . यो 
म्हण सांग गप्प भयणीक घेवन . ना तर बेडयो घालून बांदून 
हाड्टलों . बेडयांसयत रस्त्यांतल्यान भोवंडायतलों . ' 

हे धपकावणेसरशी तो भियलो . दुसरे दीस सकाळी धा वरांचो 
ताका हांवे वेळ दिल्लो . सामकी धा वरांचेर ती दोगांय मेळून 

१ 


गुड मॉर्निंग 


आयलीं . ते चलयेकडेन पळोवन म्हाका सामके अजाप ! ती चली 
भोव सोबीत आशिल्ली . लाखांत एक अशी ! गोरी , शिडशिडीत 
उंच , कांतयिल्ल्या सोबीत चेन्याची , दोळे मात्शे घारशे आनी ताका 
भांगरारंगाचो वर्ण मारतालो . तिणे भीतर येतना । 
म्हळे . ताज्या आवाजाक गोड , मधूर ओलसाण आशिल्ली . दिसतालें 
सेक्साविरयत हे चलयेचो कोण विचार करूंकच शकचो ना . भावय 
उंच गोरोच आशिल्लो . आंगान गव्यावरी भरिल्लो आनी कुल्यान 
मातिल्लो . ताज्या भोवयांचेर जाड केस आशिल्ले आनी ते कपलार 
येवन मेळिल्ले . हड्डयावेलेय केस शांतल्यान भायर दिसताले . 

ती दोगांय मुखावेल्या खुर्चेत बसली . ताजी बायल आनी 
मांवाकय हांवे पयलींच आफोवन दवरिल्ले . तीवय एके कुशीन 
बशिल्ली . घोवान एक फावट बायलेकडेन रागान पळेलें आनी दांत 
ओंठ चाबिल्ल्यावरी केलें . 

हांवे विचाल्लें , ' तुमी भावभयण न्हय ? ' 
ताका शिट्ट जालें , ' तुमी नकळ ? ' 

हय जाणा हांव . बेसबरो जाणां . ' म्हाका दिसलें हाका अजन 
तोंड घालूक दिवचे न्ही . हाची शापतांय नाकात . मुद्याकच हात 
घाल्लो बरो . हांवे गवेतांतल्यान एक चीट काडली आनी ती ताका 
दाखयत म्हळे , हे हात बरप तुजें ? ' 
ना ताणें बारीकसाणेन पळेलें आनी ताका घाम फुटिल्लेवरी जालो . 
ताणें बेठीच मान हालोवन हयकारले आनी म्हळे , ' पूण ही चोट 
तुमकां मेळ्ळी कशी ? 

चीट न्हय चिटयो . अजूनय जायत्यो आसात म्हजेकडेन . 
कायद्याच्या कोर्टाच्या नदरेन तो बरो पुरावो . हे अख्खें प्रकरण हांव 
कोटींत व्हरपाचो आसां . ' 

पूण आमचो गुन्याव तरी कसलो ? ' 

तुमचो भावभयणीचो संबंद तुमी पवित्र दवल्ला अशें म्हाका 
दिसना . ' 

ताणे आवाजाक जोर घालीत म्हळे , ' कितें म्हणपाचे आसा 


तुमकां ? ' 


तुमचे दोगांचेय अनैतिक संबंद आसात ! ' 

तो रागान झिडपल्लेवरी जालो . मेजार मूठ मारीत आडलो 
फट सामकें फट ! भावान भयणीक मोगान चीटयो बरयल्यो म्हण 
अनैतिक संबंद आसासो जायना ! तुमी म्हाका बदनाम करतात . ' 
भयणय खूब अस्वस्थ . 

हांवे सगळयो चिटयो भायर काडल्यो . तातुंतल्यान नेमकी 
एक चीट कुशीक काडून म्हळे , ‘ भयणीचेर मोग आसप , ताका 
मोगान चिटयो बरोवप हे वायट न्हय . पूण ह्यो असल्यो हळशीक 
पोजड्यो चिटयो ! आनी मिस्टर मधुकर , भावाल्या रगताचो गुळो 
भयणील्या पोटांत केन्ना वाड ना ! ' हांवे आवाज चडयिल्लो . 

• खीणभर सगळे थीर , तटास . मधुकरय बर्षांत मुंगरून पडिल्ले 
वरी थंड ! जशे ताजे शिरंतरांतल्यान रगतच व्हांवचे थांबिल्लें . पूण 
म्हाका ताका सोमतोच धरतरेचेर शेवटाबन उडोवंक जाय 
आशिल्लो . 

पर अस्तरे वांगडा संबंद दवरून सोताच्या बायलेक छळप 
होवय एक गुन्यावच . ते भायर तुमचो भावभयणीचो संबंद एक 
सैमाच्या नेमाभायलो संबद म्हण हांव कोर्टात घालतलों . मागीर 
कोर्ट कितें थारायता ते थारावं . तो मेरेन तुमची भोव बदनामी 
जाल्ली आसतली . आनी सांगू , हांवे आतां एक फोन केल्यार सगळे 
पेपरवाले धावून येतले . फाल्यां मीठमिरसांग लावन खबर छापतले . 

ती भयण आतां रडूंक लागिल्ली . भावाचेंय उसणे अवसान 
सोपिल्लें . ती दोगांय मोडून , कोसळून मान सकयल घालून बशिल्ली . 
ताणे म्हळे , ' आमकां अशे जननिदेचे भकीक घालून तुमकां कितें 
मेळटले ? ' 

म्हाका कांयच नाका . तुवें तुजे बायलेकडेन बरे भशेन 
संवसार करूंक जाय . ' 

तो एकदम तिडकलो . कपल्यावेल्यो शिरो तटतटल्यो . ' ताजे 
नांव घेवं नाका सायबा . हळशीक , अवचिन्न बायल ती ! ' 

' तो कशीय आसूं . ते मागीर चवंया . पूण तुवें मात तुजें 
सतसत सांगक जाय . 

तो मान सकयल घालून वोग्गी रावलो . भयण रडूंक 
लागिल्ली . म्हाका भितल्लो तपशील जाणून घेवचो अशें दिसले . 
आतां म्हाका दिसता ती म्हजी हीण दाची उमळशीक आशिल्ली . 
म्हजे उमळशिकेक लागूनच हांव ताचेर चेपण हाडूक सोदतालों . 
हांवे मधुकराक सोडून हेरांक सगळ्यांक भायर वचूक सांगले . ती 
भयण रडतच भायर गेली . 

तो एकटोच उरतकीर हांवे म्हळे , ' आं , सांग . पातकले गीत 
कोणाकय सांगल्यार तितलें खर उरना म्हण्टात . तुवें सत्सत् 
सांगल्यारूच हांव तुका मदत करूं शकन . सगळे आपसांत बरेभाशेन 
मिटोवं येता . तुका प्रकरण कोर्टात गेल्लें जाय ? ' 

' नाका सायबा , कोटाँत धाडून आनीक म्हाका मनस्ताप दिवं 
नाकात . ह्या संबंदांत हांवे पयलींच भोव उतळताप भोगल्यात . 
रातीच्यो राती तळमळून काडल्यात . कितेंतरी चुकता म्हण होलमतालें . 
पूण 

सगळे हाताभायर गेल्लें . मतीच नश्ट , भश्ट जावन गेल्ली . जाय 
ते फावट आत्मनाश करून घेवचो अशें दिस . पूण धिरच जाय 
नाशिल्लो . ' 

' आनी कोणकोण आसात घरांत ? ' 

आमी दोगां आनी तिसरी आई . ' 
' आईक केन्ना दुबाव येवंक ना ? ' 

ना ती बाबडी सामकी सादी . सद्दां देवदेव करीत आसता . 
आयिल्लो दीस देवधर्मात गुंथून उरता . ' 

पूण ह्या विचित्र प्रकरणाची सुरवात कशी जाली ? ' 

सायब आमी कसलें पा . नशीब , कसले भोग घेवन जल्माक 
आयिल्ले कोण जाणा . समज येवंक लागलो तेन्नासान आमकां एका 

दुसऱ्याच्या शरीराचे आकर्शण आशिल्लें . बेठेच एक दुसन्याक मिठयो 
मारप , आड घालून एकादुसऱ्याचेर बसप अशें चलतालें . तातून येदया 
व्हडल्या घरांत हांव आनी तें दोगांच . रेणूचो आंगलोटूय वेगळो . 
सकयल्यान वयरमेरेन लिकलिकीत गोरो . दोळे खर . ताणे दोळ्यांक 
दोळो दिलो की सटकन् हांव अवसानखत जातालों . आमच्या घरा 
सकयल बागांत एक तळे आसा . आमी सतरा अठरा वर्साची आसतना 
तातून 

पेवंक वेताली . उदकांत खेळचे नीब करून एकादुसऱ्याक 
मिठयो मारताली . आंगार उणीच वस्त्रां आसताली . वयर येतकीर 
रेणू भोव निश्काळजीपणान वस्त्रां बदलीताले . जाय ते फावट ताजे 
गुप्तआंगबीन दिश्टी पड . 

पूण तूं मनीस , मोनजात न्ही . शरीरसंबंद येवंक दिवचे 
म्हळयार नश्टे काम न्ही ! ' 

लजेन ताणे मान सकला घाली . ताजो गळो भरून आयलो . 
ताणे एक हुंडको दिलो . आतां आमची बसका एकदम खाजगी 
जाली . दिसतालें आतां ताका सगळे ओंकून उडोवचेलें आसा . 

रेणूक आनीक एक वायट सवंय आसा . रातीकडेन न्हीदले की 
ताज्या आंगावेली वस्त्रां जाग्यार उरनात . गाऊन , व्हिस्तीद कितेंय 
आसू , ल्हवल्हव वयर वेता आनी हड्डयार पावता . सकयलो सगळो 
भाग उकतो . असले अवस्थेत हांवे ताका जाय तें फावट पळेल्लें . 
आईय ताका सव . ताजे कपडे सारके करी . म्हज्यान तर सेवसाची 
इतली घाण भरिल्ली की हांव कुड्डोच जाल्लों . आंग तापूंक लागले 
की ती म्हाका भयण कशी दिसच नाशिल्ली . ' 

रेणूचो मात्तूय विरोध जावंक ना ? ' 

ना . संबंदावेळार तें उमेदीत उरतालें . आनी उपरांत शांत 
न्हिदतालें . हो संबंद सोपोवन उडोवचो म्हण म्हाका जाये ते फावट 
दिस . म्हण आईन लग्नाचो प्रस्न काड्टकीर हांवे रोखडेच आं म्हळे . 
पूण रेणू मात लग्नाक तयार ना . दोनतीन कडच्यान आयिल्ल्यो 
बन्यो सोयरिको ताणे न्हयकारल्यो . आपूण जल्मभर आंकवारच 
रावतले अशें तें म्हण्टा . ' 


( १२ ) 


' कितें सांगता ? ' म्हजी तकली चडच धुंवली . 

' खरेंच सांगतां सायबा . आतां म्हजे पाडे नशीब पळे , म्हाका 
बायल मेळ्ळी तीवय घाणीची पोजडी ! ताका कांय वायट संवंयो 
आसात . ताजो सेक्स म्हळयार विकृती . खरे सांगता सायबा , लग्न 
जावन देड वर्स जालें पूण अजून हांवे ताजे आंकवारपण मोडलें ना . 
तें ताका मान्यच ना . म्हाका त्या नरकांतल्यान सोडवचेली शक्त 
म्हजे बायलेंत ना . ' 

' किलें म्हण्टा ? ' 
' हांव खरेंच सांगता सायबा . ' 
हे तूं तुजे बायलेहुजीर सांगशी . ? ' 
बरेभशेन . म्हजी हरकत ना . ' 

हांवे ताज्या बायलेक भीतर आफोवन घेयली . ती मोटवी पूण 
आंगलोटान धश्टपुस्ट आशिल्ली . काळीसावळी पूण दिसूक बरी 
आशिल्ली . 

हांवे म्हळे , ' तुजो घोव सांगता , तुका काय वायट संवयो 
आसात म्हण . ' 

तिणे पिंदिल्ल्या आवाजान ल्हवूच म्हळे , आतां वोगीच 
कितेंतरी सांगप सोताची कर्मा लिपोवंक . ' 

घोव सटकन तिडकलो . ' सांगतलों , सगळे सांगतलो . ' मगेर 
म्हजेवटेन पळोवन तो सांगूक लागलो , ' सायबा हाका मुखमैथुनाची 
भश्ट संवय आसा . तेंच करप म्हळयार घोवबायलेचो शरीरसंबद 
अशे ते मानता . कोणे ताका हे शिकयलां तें विचारूंक जाय . ' 

तें लजेन कांयवेळ मेल्लेवरी जालें . पूण हांवे मदींच मखलाशी 
केली . शिकिल्ल्या चलयांक शिकोवचेली गरज ना . ल्हान पिरायेचेर 
कितेंकितें वाचून लुकसान करून घेतात . ' 

' पूण हाज्यो नश्टयो संवयो सुटले बगर हांव तोंड पळोवचो 
ना . ' 

' तूं मात्सो भायर बस . तकली थंड कर . हांव तिका 


( १२५ ) 


समजायतां . ' तो उठून भायर गेलो . हांवे तिका म्हळे , ' भुरगी कशी 
जातात तें तुका खबर आसतलेच . दादल्याचे बाबतीत सेक्स 
म्हळयार भोग इतलोच अर्थ उरता . बायलांक भोगापेल्यान 
भुरग्याची इत्सां आसता . तुका दिसना ? " 

तें काय उलयलें ना . मान सकयल घालून नदर चोरीत बसून 


रावलें . 

तुका घोव जाय मुगो ? ' 
' म्हणच गेल्लें देड वर्स सगळो छळ सोसलो न्हय . 

' हय . तेंवय खरेंच . पूण आतां तुज्या घोवान जे सांगला तें 
खरे ? 

ताणे असहाय्य नदरेन एक फावट म्हजेकडे पळेलें . 

' ह्या प्रकरणाच्या मुळांत गेल्यारूच हांव कितेंय बरें सुचोवंक 
शकन . आनी रेणूक तुजे नणंदेक तुजे वाटेंतले कुशीक काडूंक 
शकन . ' 

हे आयकतकीर ताका हुरूप आयिल्लेवरी जालो . तोंडार 
पुसट हाशे फुल्लें . 

तुर्वे तुज्या वायट व्यसनाविशी मेकळेपणान सांगूक जाय . ' 

ते बैठेच मान हालोवन न्हयकारलें . आनी हातांतल्या 
तुवाल्याचो पड्डो कसो दोळयांमुखार धरून बसून रावलें . ' तूं जाणां 
जा , सैमाच्या नेमाविरुद्ध शरीरसंबंद हो कायद्यान व्हड गुन्याव . 
तुज्या घोवाची एकल्याचीच गवाय पुरो . हांव तुजेर आरोप घालून 
कोर्टात उबो करूंक शकता . ' 

ताजो आवाज थरथरलो , घोगरो जालो . चिरिल्ल्या आवाजांत 
ताणे सांगलें . 

हांव धायेक वर्मा , आशिल्ले तेन्ना , आईक बाळंत जावंक 
म्हण एके कुडीत व्हेल्ली . थंय वैजीण आमी हेर बायलो आशिल्ल्यो . 
आईक भोव कश्ट जाताले आनी ती किळांच्यो मारताली . कितलसोच 
वेळ आईच्यो किळांच्यो हांव आयकतालें . निमणे म्हज्यान रावं नज 

( १२६ ) 


न 


जालें . हांव एकदम आई म्हन्यान धांवले तेन्ना भुरगें द्वारांतल्यान 
अर्द भायर आयिल्लें . आनी थंय बरेंच - रगत पातळिल्लें . आई 
घामाघूम जाल्ली आनी दांतओंठ चाबून रड्टालो . तो समळो देखावो 
इतलो हळशीक , इतलो भिरांकूळ आशिल्लो तो म्हज्यान पळोवं 
नजो जावन हांव कासावीस जावन सकला पडलें . ' 
T हांव फकत आयकतालों , अजापान तटास जावन . 

' आमचे घरांत म्हातारी आजी आशिल्ली . ती सद्दां सांग , 
चलीभुरग्यान दादल्या म्हन्यांत वच्चे न्ही . गेल्यार - गुरवार जातात , 
तशें जाल्यार मगेर बापूय बडयतलो . लोक हांसतले , धांवडायतले . 
मगेर ती शरीरसंबंदाची क्सिकाटावणी करताली . ते सगळे पळेलें , 
आयकलें आनी हा धसकोच घेयलो . आतांलेगीत गुरवार बायलेक 
पळेले की म्हजे आंग शिरशिरता . ' 

तुर्वे तुज्या मुख मैथुनाच्या संवयी विशी सांगलेच ना . 

आतां तें आनी नाका सायबा ! 
२ तूं मुखेल प्रस्नाकच बगल दिता . आता सगळे सांगले बगर 
सुटचे ना तूं 

ताजो आवाज चडच चेंचिल्लेवरी जालो . ' एस् . एस . सी . त 
आसतना हांव एका सराकडेन टयुशन् घेवंक वतालें . तो म्हाका 
अदीमदीं वेंगेत घेवंक लागलो . एक दीस ताणी म्हज्या तोंडात दिले . 
चोख म्हणूक लागलो . मगेर हे सदाचंच जावंक लागले . ते भायर 
मात ताणे काय केले ना . तीन चार म्हयन्यान टयुशन बंद जालें . 
नंतर एक फावट हांव म्हज्या एका लग्न जाल्ले मावसभयणीगेर 
गेल्लें . ताचे नवेंच लग्न जाल्लें . रातचो तांचो . मोग चलतालो . 
हांशिल्लो फुतफुतिल्लो आवाज येतालो . म्हाका वोमीच दिसत राव , 
हे फकत एकादुसन्याली गुप्त आंगांच चोखतात आनी खातकुल्यो 
जाल्यो की हांसतात . हांव दोळे ताणून काळखांत पळोवचेलो यत्न 
करतालें . ती न्हिदले बगर म्हाका न्हीदच येनाशिल्ली . ' 


है 


( १२७ ) 


पूण तुका भुरग्याची इच्छा ना ? भुरगी कशी जातात तें 
खबर ना ? " 

आसा सायबा , पूण तो प्रकार म्हाका भोव हळशीक आनी 
त्रासदायक असो दिसता . म्हजे कुडि , भियवन बर्फच जाता . मन 
तयारच जायना . 

' पूण तूं जाणा जा तो एकच प्रकार सोडल्यार हेर सगळे प्रकार 
अनैतिक आनी ताका कायद्यान शिक्षा फाव जाता . तुवे हातुंतली 
भिरांत काडून उडोवंक जाय आनी आपणावक जाय . तरच तुजो 
संवसार उबो जायत . ' 

' हांव यत्न करीन सायबा ! 
तुवें म्हाका तशी हमी दिवंक जाय . ' 
दितां , हांव शपत दितां तुमका ! ' 

उपरांत हांवे सगळयांक ऑफीसांत आफोवन घेयले . रेणूचेर 
नदर रोखून धरीत मधुकराक धपकायले ' तुज्या हातबरपांतल्यो 
चिटयो म्हजेकडेन आसात . तीन म्हयन्याची तुका अवधी दिता . तीन 
म्हयन्याभितर तुवें रेणुचे लग्न करून दिवंक जाय . कोणाक लग्न 
नाका जाल्यार संन्यास घेवन हिमालयांत वचून रावचे . असली 
पातकां करची न्हय . मोनजाती परसय पाश्ट वागप तुमचें . ' मगेर 
ताचे बायलेकडेन पळेत भेश्टायलें , ' तुवें तुजी अवचिन्नपणा सोडून 
दिवंक जाय आनी बरे बायल मनशेवरी रावंक जाय . हांवे 
सांगिल्ल्यात कोणे कसर केली जाल्यार तीन म्हयन्यान हांव प्रकरण 
कोर्टात व्हरतलों , सगळयांक आरोपी करून . हांवे दिल्ले बोटभर 
खबरेन पेपरवाले तुमचेर तुटून पड्टले . ' 

मधुकर मदींच कितेंतरी उलोवंक सोदतालो . हांवे ताका 
आडावन म्हळे , ' आतां एक उतर उलोवं नाका . आतां तूं परतो 
येतलो तो रेणूच्या लग्नाची होवळीक घेवन . ' आनी हांवे बेठेच 
हांसलेशें करून म्हळे , ' जाणा मुरे मधुकर तुजे बायलेक एक 
भुरगें जाय खंय . 


( १२८ ) 


उपरांत ते सगळे वोगी 

उठून 

गेले . 
म्हजेफुड्यांत बशिल्लो लेखक एकचित्तान आयकतालो . 
ताजी तंद्री भंगिल्लेवरी जाली . ताणे विचाल्लें , ' एक पोलीस 
ऑफीसर म्हण तुमका इतल्या खोलायेन वचचेली खरीच गजर 
आशिल्ली ? ' 

ह्या प्रस्नार हांव चाचरलों . ' ना , तितलीशी नाशिल्ली . 
बरीचशी उमळशीक , थोडे भोव दुश्टपणय तातून आशिल्लें . ' 

म्हज्या कल्पनेप्रमाण विकृत सेक्साच्या मुळांत वचून ताजो 
सोद घेवचेलो यत्न करप हीवय काय अंशी विकृतीच असे तुमका 
दिसना ? ' 

' 

अशें म्हण्टा , जायत घडय ! आनी सेक्साचेर नाटक बरोवप 
मात कला , न्हय ? तेंवय निखट कल्पनेतल्यान . ' 

तो मनापासून हांसलो . 
हेदोळ तुमी तुमच्या भश्ट सेक्साविशी कितेंतरी सांगताले . ' 
भंगू आतां . तें आनीक नाका . 

ना , तुमी अणभवाक भियेतात ? हांवे चडसो अणभव नास 
तना कल्पनेचो खेळ मांडलो , भियनासतना ! बरोवपी म्हण 
अजूनय हांव भियेना . तुमी तर म्हाका आनीकय शक्त दिल्या . हे 
नाटकाचे प्रयोग हांव बंद दवरचो ना . मार खावन लेगीत प्रयोग 


चालू दवरतलों . ' 


हेदोळ तुवें म्हळे तसो महजो सेक्स भश्ट आशिल्लो अशें म्हणूं 
नज . कांय अंशी नेणारपण , कांय अंशी जुवानपणाची पिशेपणां ती . 
तेन्ना हांव वयाच्या पंचविशीत आशिल्लो . आनी एका पोलीस 
थाण्यार मुखेल म्हण म्हजी नव्यानच नेमणूक जाल्ली . किते जाल्लें 
नकळ , मदीं कांय दीस हांव भोव अस्वस्थ जावंक लागलों . अस्तरेचो 
सहवास म्हाका जायजायसो दिसूक लागलो . मनाचे उतळताप . एक 
दोस हांवे एका हवालदाराक म्हळे , कसलो रे पचक गांव हो , सामको 


( १२ ९ ) 


शिवराक ! रस्त्यान इतल्यो सोबीत चलयो भोंवतात , पळोवन आमी 
फकत आवंडे घोंटप . ' 


अलि हवालदार मोठो वस्ताद , बारा बांयचो उदक पियेल्लो . एक 
दीस सांजचो तो म्हजेसरी आयलो आनी ताणे म्हळे , ' आसा 
एकटें . ' 

' कोण ? ' 

निकतेंच वयार आयिल्लें आनी दिसूक मोगरेफूल कशे सोबीत . 
Ter ' पूण कोण तें ! ' 

तें आतां विचारू नाकात सायबा . मात्सो काळोख जालो की 
हांव ताका तुमचे कुडीत हाडून सोड्टां . ' 

हांव थाण्यारच एके कुडीत रावतालों , सांजचो हांव सामकोच 
उतावळो जावन वाट पळेतालों . मुखार एक माणकुलो लापयांव 
पेट्टालो , काळोख जातकीर एक चेडूं भीतर आयलें . ताका पावोवंक 
आयिल्लो भायलेभायर गेलो . चेडू खन्यानीच सोबीत.- काळेसावळे 
कांतयिल्ले रूप . शिडशिडीत आंग लोटाचेर जुवानपणाचे तेज लिक : 
लिकतालें . म्हजी कानसुलां तापली . हांव पेटिल्लेवरी उठलो . दार 
बंद करून ताजेसरी गेलो आनी कमरेक हात घालून म्हन्यान 
ओडले . ते थंडपणान म्हजे वेंगेत आयलें . 
PER ' तुजें नांव कितें ? ' 

! 
कुसूम , बरें सोबीत नांव ! ' हाजे बगर हांव ताजेकडेन एक 
शब्द उलयलों ना . फकत भोगांत 

गुल्ल . 
तेन्ना हांव ताजेकडेन मोनजाती परसय पाश्ट वागलों . म्हजे 
कुडिची धादोयसकाय भोगूंक हांवे ताका भोव . पीडा भोगयली . 
ताजे दुख्ख म्हाका कळटालें . पूण हांव वासनेच्या मस्तेन कुड्डो 
जाल्लों . शेवटाक तर तें सामकें बावलें आनी रड्रंक पावलें . 


कुसूम ! ' 


( १३० ) 


। 


हांव कुशीक सरतकीर तें उठले . फाफसून पडिल्ली वस्त्रां 
आंगार चडयत ताणे म्हळे , " आता सोडून दिता न्ही आबाक ? ' 

कितें म्हळे तुवें ? ' 
म्हजो आब तुमच्या बंदखणीत आसा . ' 
' कोण तो ? ' 

दुसऱ्याच्या खळावेलें भात चोरलें म्हण काल तुमी धरून 
आबाक भीतर उडयला . ' मगेर ताणे रडकुन्या सुरांत म्हळे , ' म्हणच 
हांव अशें तुमचेसरी पावलें . हवालदारान सांगले तूं वच . सायब तुज्या 
बापायक कांय करीनासतना सोड्टलो . ' 

म्हजेर आकांत ! सहस्त्र काटयाचे एक चाक म्हजे तकलेर 
घुवक लागले . हवि सुन्न . मेंदू भेरेल्लो ! ' 

' सोडटा न्ही आबाक ? ' 

हांव साबुद्द गेल्लेवरी कुशीच्या आसनार बसलो . धोपरां 
मारून पाय पडिल्लेवरी ताका म्हळे , ‘ सोड्टां गो बाय , सोड्टां . 
आदी तूं तुजी वस्त्रां सारकी घाल आनी भायर वचं . ' 

तें भायर गेलें आनी पोलीस थाण्याभायर काळखाच्या आंगान 
उ . रावलें . हांवे वचून ताज्या बापायक बंद कुडींतल्यान भायर 
सोडलो . बापायक पळोवन त्या चेडवाच्या तोंडार हांशे फुल्लें . तें 
पळोवन म्हज्या काळजार चरो पडलो . 

ताज्या बापायक हांवें कायद्याभायर सोडिल्लो . ते लिपोवचे 
खातीर म्हाका आनीक काय बगलांटा करची पडली . पयलीं एके 
नेणार चलयेर बळजबरी करप आनी मगेर कायदो मोडून वागपं . 
वट्ट म्हजो अधःपातच जाल्लो . 

बरोवप्याक सगळे सांगून जातकीर हांव भोव थकिल्लेवरी 
वोगी बसलो . बरोवपीय चिंतनात गुल्ल . हांव आनी तो त्या राम 
प्रहराच्या शेळावांत देवळाच्या पायरेर मोन्यांनीच बशिल्ले . 


' 


( ( १३१ ) 


उपरांत तो उठलो म्हाका नमस्कार करून भरिल्लो कळ सो 
कसो ल्हवल्हव | पां मारीत थियेटराचे दिकेन गेलो . हांव मात 
बसूनच उल्लों सामको रितो जाल्लेवरी . 


CPMENT 


For 


म 


( १३२ ) 


) 


बळी 


म 

हेश कदमाली आनी म्हजी वळख पयलीच कशी जाली हैं 
आदी सांगतां . हांव निकतोच ट्रेनिंग सोपोवन एक्टीव् बटालियनात 
येवन जॉयन जाल्लों . बटालियनातल्या आल्फा कंपनीत तीन नंबर 
प्लाटूनात म्हजी नेमणूक जाल्ली . महेश कदमय त्याच प्लाटूनात 
आशिल्लो . पूण खरी वळख जाली ती क्वार्टर गार्ड ड्युटीर 


आसताना . 


हांव , कदम आनो आनीक एक जवान अंशा तिगांची ड्युटी 
लागिल्ली . आमचो कमांडर नायक फाळके म्हण आशिल्लो . 

रातचे णव ते बारा हांव क्वार्टर गार्ड ड्युटीचेर उबो आशिल्लो . 
यूनीट कँपाच्या म्हाल गेटी भीतर क्वार्टर गार्ड आनी फाटल्यान 
शेकानशेक पातळिल्ल्यो युनिटाच्यो बराकी . 

म्हजे हेर ड्युटीवेले सांगाती भीतर एके कुडीत न्हिदिल्ले . म्हजी 
ड्युटी सोंपली की म्हजो जागो कदम घेवपाचो आशिल्लो . निकतेच 
रातचे अकरा वाजून गेल्ले . 

भायर हवेत बरोच शेळाव आशिल्लो आनी पातळ धुंवटीशी 
पातळिल्ली . आर्माक धरिल्लो हात पर्थोपर्थो शेळेतालो आनी तो हात 


( १३३ ) 


रातच्या 


आंगावेल्यो गरम खोमसाक घासून घेवचो पड्टालो . पयस शारांतल्या 
कारखान्यांत कितेंतरी व्हडाव्हडान बडयिल्लोसो ल्हवल्हव आवाज 
येतालो . मदींच भोव पयसुल्ल्यान आगगाडी शिळोणी घालीत 
गेल्ल्याचो पुसटसो आवाज येतालो . आशीकुशीक मात सगळे सामकें 
शांत आशिल्लें . बटालियन् हवालदार मेजरान लाईट पालोवपाची 
व्हीसल केनाच मारिल्ली आनी सगळे युनीट काळखाच्या गोपांत 
रिगून सुस्त न्हिदिल्ले . कुशीच्या बराकीतल्या वायरलेस् ऑपरेटरान 
ब्रिगेड हेडक्वार्टरावांगडाचो निमाणो कॉल करून वायरलेस् टर्मिनल 
बंद केल्लो . 

पावणेबारांक ड्युटी ऑफीसर कॅप्टन देशपांडे 
चेकिंगाक आयलो . आयलो आनी मुखारच उबो रावलो . हांवें 
फौजेच्या शिस्तीप्रमाण ताजेर हातातली आर्म चार्ज केली आनी 
त्या दिसाचो कोडवर्ड विचाल्लो . ताणे कोडवर्ड जुस्त सांगलो . हांवे 
आर्म सकयल घेयली . म्हाका अजूनय याद आसा त्या दिसाचो 
कोडवर्ड ' जयमाला ' हो आशिल्लो . 

उपरांत कॅप्टन देशपांडेन ड्युटीवेल्या सगळ्यांक ' होशियार 
करूंक फर्मायलें . हांवे नेटान तीन फावट ' होशियार ' म्हण उले 
दिले . ते सरशी भीतर न्हिदिल्ले सांगाती उठून आर्मी हातान घेवन 
आपले आपले मोर्चे धरूंक धांवक लागले . पूण कदम धांवताना 
ताजे आर्म हातांतल्यान निसल्ले आनी व्हडलो खडखड आवाज 
करीत धरतरेर पडले . 

कॅप्टन् देशपांडेक ताजो इतलो राग आयलो , ताका दोनय 
हातान आर्म तकलेर धरूंक लावन अर्दवर उबो केलो . कदम बावडो 


रडूंक पावलो . 


देशपांडे वतकीर तो म्हजेसरी आयलो आनी ताणे म्हळे , 
' खरे तर हांव न्हिदेंतच आशिल्लो . न्हिदेंतच आर्म घेवन धांवतालों . 
आर्म पडून ताजो आवाज येतकीरच म्हाका जाग आयली . ' 

म्हाका एकेवटेन हांसूक येताले तर दुसरेवटेन कदमाची 

काकुयट दिसताली . कदम काळसो आनी मोटवोच आशिल्लो . 
तोंडार सदांच गरीब , बावडे भाव . तो तसो 

घटमूट आशिल्लो 

पूण 
एकवटेचे धेप गेल्लेवरी सदांच बागवल्लो पोंगो कसो दिस . आंगार 
मुस्तायकीय नीतळ शिस्तीत घालनाशिल्लो . सावधान विश्रामबीन 
जातना ताज्या पायांक जोरच येनाशिल्लो आनी देहय तायट सरळ 
रावनाशिल्लो . ताज्यांत एकच बरो गूण आशिल्लो , तो कोणे कितेय 
सांगल्यार केन्नाच ना म्हणनाशिल्लो . हवालदारान म्हळे ' कदम ती 
मुखावेली दोगुल्ली उखलून घेवन येशी ? ' तर हो आदी ' हां सायबा 
म्हण्टलो आनी मगेर बावडेंशे तोंड करून इल्लेशे हांसतलो . ' ना ' 
हे उतर ताज्या तोंडात केन्नाच नाशिल्ले म्हणच ताजी फौजेतली 
नोकरी तिगून आशिल्ली अशें म्हणूं येता . 

म्हजी डयुटी सोंपली आनी म्हज्या जाग्यार कदम येवन उबो 
रावली . उबो रावतकीर मुखावेल्या रूखावळीच्यो खांदयो , ताळयो 
आनी सावळेत आरपार पातळिल्लो काळोख ताणे पळोवन घेयलो 
आनी तो कांचवेल्लेवरी जालो . 

हांव भीतर येवन न्हिदलों आनी दोळ्यांत झम आसूनय म्हाका 
अर्दवरतरी झेमच लागली ना . तीन वरां थंडेत उबो रावन म्हजें 
नाक चोंदिल्लेवरी जाल्लें आनी श्वास घेवंक भोव त्रास जातालो . 

अचकीत म्हज्या कॉटाशेजाराक कसलो तरी आवाज आयलो 
आनी थंड किरांवसो हात म्हज्या आंगाक लागलो . 

' कोण रे ? ' 
' हांव कदस . ' 
। कितें जालां ? ' 

भायर बेठीच भिरांतशी दिसता . तूं भायर वारांदात येवन 
न्हिदशी ? ' 

म्हाका कदमाची तिडक माल्ली . एकवटेन ड्युटी कमांडर 
फाळके जागो जायत म्हण भिरांत आशिल्ली . हांव उठलों आनी 
कदमाल्या भुजाक धरून ताका सडसडीत भायर घेवन आयलों . 

म्हळे राव असो उबो . फौजेंत भरती जावन आयला आनी काळखाक 
भियता ? 

हांव भीतर आयलों आनी म्हाका कदमाची बेठीव काकुयटशी 
दिसूक लागली . हांवें म्हणें हांथरूण कवळ्ळे कदमाल्या हांथरुणातली 
एक कामळ काडून घेयली आनी हांव क्वार्टर गार्डच्या वारांदात 
येवन न्हिदलों . आनी ताका म्हळे , तुजी ड्युटी सोंपली की म्हाका 
उठय मगेर दोगय भीतर वचन न्हिदचे . 

ताणे बेठेच हूं म्हळे . तेन्ना ताज्या तोंडार कसले भाव आशिल्ले 
ते मात म्हाका कळ्ळे ना . कारण म्हजेपसून वावभर अंतराचेर तो 
सुडूप काळखांत उबो आशिल्लो . 

कदम तसो वयान म्हजे बरोबरचोच . तेन्ना बावीस तेवीस 
वर्साचो . पूण म्हंजेपरस देडदोन वर्सान सिनीयर . ताजो आर्मी नंबर 
तिनशे बत्तीसान सोपतालो तर म्हनी णवशें सातान . 

पूण आमचे मनाचे धागे खंयतरी जुळिल्ले . म्हाका ताका पळेलो 
की बेठीच काकुयटशी दिस . हांव एक जाणा जाल्लों , कदमाली 
सगळी अबर्गत ताज्या भिजूडपणांत आसा . असो हो घटमुट मनीस 
सगळयाच कामांक भियता कित्याक ! 

आता हांव कदमाल्या विश्वासांतलो मनीस जाल्लों . ताका 
आवय नाशिल्ली . सवत आवयल्या कामांक विटून तो फौजेंत भरती 
जाल्लो . ताजी एक धाकटी भयण आशिल्ली . ते भयणीखातीर 
तागेल्या मनाक तळमळे भोगताले . ताका एक फावट सवत आवयल्या 
कांचातल्यान सोडोवंक जाय म्हण तो आवंडेतालो . 

एक दीस आमी दोगय मेळून कॅन्टीनांत वताले . मुखावेल्यान 
मेजर चंद्रशेखर येतालो . हो ताका पळेलो आनी गळसणलो . ' अरे 
तो येता मुरे ' म्हणत रस्त्या कुशीक आशिल्ल्या रेशन् स्टोराच्या 
अडसराक वचून लिपून उबो रावलो . मेजर बळाटून वतकीर ल्हवच 


मुखार आयलो . 


: अरे कदम असो कितें रे तूं ? ' 


( १३६ ) 


' तो सायब भोव कडक रे . बेठोच तापयता आशिल्लो . 
प्रायवेट कपड्यांत खंय भोंवतात काय म्हण विचाल्ल्यार कितें 
सांगचे ? ' 

' अरे पूण म्हाका कांयच म्हळे ना मुरे ताणे . ' 

म्हाकाच तापयतात रे सगळे . ' कदमान पेन्टीतल्यान भायर 
सुटिल्ले खोमीस झाडलेशे केलें आनी पर्थे पेन्टीत खोयले . 

कदम तें खोमीस कितलें पोन्ने जालां आनी ताजेर खतां 
कितली . दुसरें एक बरें खोमीस आनी पेन्ट शीव टेरिलीनची . ' 

' कपडो घेवंक आऊट पास काडून शारांत वचूंक जाय . थंय 
गेल्यार वाट चुकून ' रेड लायट ' एरियातबी पावल्यार मिलिटरी 
पोलीस सोडचे नात . 

आयकोन हांव तटास . 

कीट इन्सपेक्शन आयले की तो थतरवितर जातालो . रात 
दीस पेटयेतली मुस्तायकी भायर काडून उस्तीत बसतालो . हे उमळ , 
तें धूय , ताका रंगय , धडी घाल अशें चालूच आसतालें . तरीय 
शेवटाक खंयतरी उणें उरताले आनी कोणतरी ताका तापयतालो . 

एक दीस कदम म्हजेसरी आयलो आनी दोन रुपये ' उशणे 
मागूक लागलो . ताज्या हातांत मग आशिल्लो . हातांत मग् पळेतकीर 
म्हाका उगडास आयलो आयज बुधवार- रम् इश्यु 

डे . 
जाणा आशिल्लो कदम रम् पियेनाशिल्लो . हांवे विचाल्लें , 

रुपये कित्याक रे ? ' 
रम् हाडूंक वेतां . ' 
' कोणाक ? ' 

हवालदार मोरेन हाड म्हळ्या . ' 
' मगेर ताजे कडच्यान घेवचे न्हय पयशे ? ' 

' आतां तीनचार फावट जालें मग हातांत दिता आनी रम् 
घेवन यो म्हण्टा , आयज म्हजे कडेनय पयशे नात . तूं जाणाच ह्या 
म्हयन्याक हांवे सगळे पयशे घरा धाडून दिले ते . ' 


पूण हांव 

आयज जरी दोन रुपयाक मोल नासले तरी आठ धा वर्मा 
फाटी तांका निश्चित मोल आशिल्लें . हांवे कदमाकडच्यान मग् 
घेयलो . आनी हांव हवालदार मोरेसरी गेलो . ' सर तुमी कदमाक 
रम् हाडूक सांगिल्लो . ' 

हय , हय . पूण खंय गेलो तो ? ' 

ताका सुभेदार सावंत सायबान आनी कसल्यातरी कामाक 
धाडला . 

तर तूंच वचून घेवन यो . ' 
पयशे दिले नात म्हण्टालो . ' 
' आदी वचून घेवन तरी यो मुरे . ' 

म्हजेकडेन कांयव पयशे नात सर . 

मोरेन कुशीकच हुमकळोन दवरिल्ल्या खोमसाच्या बोल्सांत 
हात घालून दोन रुपये काडून दिले , वोग्गी . 

तो जाणा आशिल्लो सुभेदार सावंताले नांव घेवप म्हळ्यारच 
ताका शिटकावणी आशिल्ली . कारण सुभेदार सावंत दैत्य आशिल्लो 
दैत्य . अशें कितेंय ताज्या कानार गेल्यार तो मोरेक सोडचो नाशिल्लो . 
ते उपरांत मात ताणे कदमाक रम् हाडूंक केन्नाच फर्मायले ना . 

जगल कपात ट्रेनिंगाक गेल्ले तेन्नाची खबर मात सांगचीच 
पड्टली म्हाका . कपाचे पंधरा वीस टेन्ट लायिल्ले आनी ताज्या 
सरभोवतणी स्नेक ट्रेंच खणिल्लो . आठ धा दिसांनी हो ट्रेंच खंयखंय 
इल्लोइल्लो कोसळिल्लो . एक दीस सकाळी एका जवानान बोवाळ 
घालो , आतांच आपणे टेन्टात एक सर्प पळेलो आनी तो मारूंक 
गेल्यार खंय नाच जालो ' . सगळ्यांनी हातांत दांडे घेवन ताका सोद 
सोद सोदलो . पूण पर्थो म्हण तो दिश्टी पडलो ना . 

कुशीकच आमचो टेन्ट . तातूंत कदमय आशिल्लो . कदम सामको 
सैरभैर , सामको कांचवेल्लो . 

सांजचो कदमान स्टोरांतल्यान फावडो हाडलो आनी तो 
कोसळिल्लो स्नेक ट्रेंच उस्तून सारको करूंक लागलो . शंबरेक मीटर 

लांबीचो तो ट्रैच थार दिनासताना उस्तून ताणे सारको केलो . सर्पाक 
भीतर रिगूंक येद्दीवाट दवरीनासताना . 

रातचे न्हिदचे पयलीं गरम जाताले तरी ताणे सगळी मुस्ता 
यकी आंगार लकयली , पायांक मेंये घाले आनी सामको कांबरुन 
घेवन तो न्हिदलो . कोणकोणे थोमणे माल्ले पूण ताणे कॅर केले ना . 

आनी अजाप म्हळयार सकाळी फुडें न देंचात सर्प ! ट्रेंचात 
ल्यान कँपा सरभोवतणी प्रदक्षिणा घालता . कदमान तर ताका वयर 
रिगूंक वाट दवरूंकच नाशिल्ली . सगळ्या जवानांनी ताका धांवडावन 
जाम करूनच माल्लो . कदम मात ताजेकडेन कांचवेन पळेतालो . 

पठाणकोट शाराच्या भायल्या वाठारांत व्हडल्या व्हडल्या 
बराकींनी आमी रावताले . फातरांच्यो उंच उंच वण्टी , वयर 
पाख्यांक व्हडली व्हडली आडी , पाडसरी आनी काव्यो . सगळे भव्य , 
अजापाचे बांधकाम ! 

त्या दिसा शिरन्नाटी पावस रकतालो . दडकार दडको वेल्या 
शिमीटाच्या पत्र्यार घालन घेताल्यो . परेड ग्राउंडावेल्यान सगळे 
परथल्ले . तांची आगावेली भिजिल्ली मुस्तायकी वेल्या सटयेर 
जळीमळी पातळिल्ली . चिखलान भरिल्ले बूट कोणकोणे पावळेत 
धुवंक उडयिल्ले . मुखावेल्या मेसांतल्यान वयर सरपी धुंवर पावसाच्या 
धुंवरांत खंय नाच जाल्लो . सगळो वाठार शेळेवन गेल्लो . 

कदम चिप कांबरून खाटीर बशिल्लो . हांव म्हन्यांतल्यान 
बतना म्हणूक लागलो , ' ये , बस रे मात्सो हांगा . ' 

हांव थिंगाच ताज्या खाटीर बसलो . तो सोताकडेनच उल 
थिल्लेवरी उलोवंक लागलो . ' शा , कसलो पाड पडिल्लो पावस . 
ह्या पावसांत ही बराक काय उरची ना . वेली ती एकच सरी 
सकयल आयल्यार पुरो . ' 

काय जावचे ना , बेठोच भियता तं कदम . ' 

ती चय वण्टीक केद्यी व्हडली वेर आयल्या . आनी वेली ती 
लाकडाची मुस्तायकी सामकी करमेल्या . 

आता मात म्हाका कदमाची तिडकच माल्ली . म्हळे , ' सामको 
भिजूड , बायजण तूं ! फौजेंत कित्याक आयला तूं मरूंक ? सवत 
आवयचो त्रास सोसूक नज जाल्लो जाल्यार वचून जीव दिवपाचो ! ' 

कदम सामकोच बावडो जालो . दुख्खाचें एक सांवटकूप ताज्या 
चेयर देवन आयलें . घोगऱ्या आवाजानसो तो उलोवंक लागलो . 

वसंत , म्हगेल्या आईल्या मर्णान म्हाका असो अरवळ आनी 
पोकरी केलो . आईक कसलो जीव खावपी रोग जाल्लो कोण जाणा , 
भीतर शेळ आयिल्याशा , काळखा कुडीत ती दिसान दीस पडून 
रावताली . तिची काया आनी रयाच बदलिल्ली . केंस झडूंक लागिल्ले . 
दोळे फोणकुलांत गेल्ले आनी ते सरभोवतणी काळे पडिल्ले . ती 
इतली भागिल्ली , हांथरूणार एक वायटकार भुरगें न्हिदलां अशें दिस . 
शेजारीपाजारी फुतफुत्ताले आतां ती मरतली , म्हण्टाले तें आयकलें 
आनी म्हजो आवरोच उडलो . 

सद्दां डॉक्टर येतालो आनी एक इंजेक्शन दिवन वतालो . 
डॉक्टरान इंजक्शनाची सूय उबी धल्ली म्हण्टकीर म्हज्या आंगार 
कांटो उबो रावतालो , सरसरून . 

केन्ना केन्ना आई कुरू करून म्हाका म्हन्यान आपयताली , 
मुखार वच्चेलो म्हाका धिरच जायनाशिल्लो . ज्या आईच्या उबे 
बगर एक खीण हांव रावनाशिल्लों , ती आता म्हाका भुतांल्या 
राज्यांतलीशी दिस . 

आईल्या कुडीच्या जनेला भायर एक अटामाचो काळोकिट्ट 
रूख आशिल्लो . ताजे आंग काळे आशिल्लें . खांदे , ताळयो आनी 
पानाय काळी कुळकुळीत . ताजी सावळीय तशीच दाट काळी पड . 
भर दनपरांय तो काळोख दावकुला मारीत जनेलांतल्यान भीतर 
रिगता काय दिस . सीताय आजी एक दीस सांग , त्या रुखार एक 
म्हारू रावता . घरांत एक फावट एक पिकिल्लो कुचकुचीत केळीचो घड 
आशिल्लो . म्हारवान आईकडेन केळे मागले . आईन लक्ष दिले ना . 
उल्टे केळीच्या साली जनेलांतल्यान भायर म्हारवासरी मोखल्यो 

पूर्ण कदम 


म्हारू उचांबळ जालो आनी आईक बादलो . 

आई भायर पडली तेन्ना हांव साताठ वर्साचो . ती भायर 
पडल्या उपरांत लोक उलयताले , तो मसणटीवेल्यान सदां येता आनी 
आंगणांत बसून रड्टा ! ' 

..... 

म्हाका कितें उलोवचें तेंच सुचलें ना . 
मुखाल्ली उतरां हांवे दातांतच चाचयली . 

आनीक फावट कितें जालें जाणा , आमी एक फावट शेजारच्या 
गांवात नाटकाक गेल्ले . मदीं एक व्हाळ आसा . ताज्या धडयेर गच्च 
रूखावळ . त्या व्हाळाच्या एकवटेन हेर जातीच्या लोकांली मडी 
लासतात . दिसाचेय लोक ते वाटेन वचूंक कचरतात . 

आमी नाटक सोपून पर्थे येताले . धाबारा जाण आशिल्ले . 
मध्यानरात उलटून गेल्ली . व्हाळाची धंगणा देवन येतना अचकीत 
एकलो आड्डलो ' भूत , भूत ! ' आनी घे तो धांवक लागलो . 

मगेर हेरय धांवक लागले . हांव आलतडच्या धेगणार आपटू न 
झिडपलों आनी लकून पडलों . एकलोंच ! 

हांव भंय दिसून थरथरतालों . काळोख , रुखावळीची सावळी , 
मुखार धप्पधप्प धांवपी लोक आनी म्हज्या फाटीक लागिल्लें तें 
भूत ! हांव कसोतरी उठलो . तोंडातल्या तोंडांतच हांवें एक किळां च 
माल्ली आनी हांव लकतलकत धांवक लागलों . हांवे लोकांक 
मेळोवन घेयले तेन्ना हुमेन चिप्प भिजिल्लों , पाय कडकड्टाले . 

उपरांत आठ दीस हांव थायर नाशिल्लों . 
हांवे कदमाले आयकोन घेयलें . म्हाका अजाप आनी चुरचुरे ! 

उपरांत म्हजी बदली सिग्नल प्लाटूनात जाली . थंय देडदोन 
वर्सी हांवे वायरलेस् ऑपरेटराचें आनी हेर शिक्षण घेयलें . कदम 
मदींच केन्नाय मेळटालो . आपल्या भयणीविशीच तो चड उलयतालो . 
ताजे बेगीनच लग्न करून उडोवचे ताणे मनार घेतिल्लें . मदीं तो 
रजेर गेल्लो तेन्ना भयणीकडच्यान सगळो वावर करून घेतात म्हण 
ताजें , सवत आवय आनी बापायवांगडा झगडें जाल्लें . 

अचकीत एक दीस युनीटाक बारामुल्ला लागसल्ल्या 
पाकिस्तान काश्मीर सरादेर वचूंक हुकूम आयलो . थंयच्यान कांय 
घातमारे घुसून येतात आनी काश्मीरांत नश्टी कामां करतात म्हण 
सरकाराक सुनशा लागिल्ली . वट्ट सरादीचेर बरीच उचंबळाय 
आशिल्ली . 

युनीट ताकतिकेन सामान पॅक करून तयार जाले . घे पन्नास 
साठ मिलिटरी ट्रकांची लायन लागली आनी म्हजी बदली पर्थी 
एक फावट कदमाल्या ' आल्फा ' कंपनीत , वायरलेस् ऑपरेटर म्हण , 
हांव आनी म्हजो असिस्टंट वसंत सावंत फाटीर वायरलेस सेट , 
हड्डयार पोचेस , कुशीक झोळे आनी खांदाक आर्मी मारून बेगोबेग 
आल्फा कंपनीत वचून जॉयन जाले . 

. 
पूण कदमाक पळेल्यार तो थतरवितर . ताज्या खांद्यावेल्या 
आर्माची शिलिंग इतली अळंग जाल्ली , आर्म बेठेच पायामेरेन दाणो 
करों लांबतालें . फाटीवेलो झोळो फातर भरिल्ल्यावरी ताका जाड 
जालासो दिसतलो . विचारूंक लागलो , ‘ खन्यानीच झूज जातले रे 
सरादीर ? ' 

सांगू नज . ' 

सगळयांकच मुखार व्हरतले ? कांय जाण रिअर कॅपांत 
रावचे नात ? ' 

कदम असली भिजूडपणा चिंतूक नाका . आमी फौजेंत भरती 
जाले त्याच दिसाक आमची गुळी दुस्मानाल्या आम्युनिशन् फॅक्टरीन 
निमिल्या . ' 

बारामुल्लावेल्यान सात मैलांचेर सरादीचेर लांब लांब युनीटान 
डिफेन्स उबे केल्ले . तातून आमची ' आल्फा ' कंपनी सामकी एका 
पोतार आशिल्ली . 

आमी थिकाणार पावतकीर रातोरात मोर्चे खणिल्ले , आनी 
ताज्या शेजाराक व्हडलेव्हडले लाकडाचे कुडके आडवे घालून भुंयेत 


( १४२ ) 


बंकर्स बांदिल्ले . म्हज्या वायरलेसीच्या मोा शेजाराकच कदमालो 
लायट मशीनगन्चो मोर्चा आशिल्लो . 

अजाप म्हळ्यार दुसरे दिसा सकाळी बायनोकलरात पळेल्यार 
आमचेपसून एक किलोमिटाराचेर पाकीस्तानी फौजेचे डिफेन्स . 
दोनयवटेवच्यो फौजो एक दुसन्यमुखार हातात आर्मी रोखून उब्यो . 

कदम डिफेन्सांत भोव शादूरसो पावलां दामून घेत बागवोनसो 
वावुरतालो . चडवेळ तो मोर्चातच आसतालो . सदींच सर्पान बिळां 
तल्यान तोंड वयर काडिल्लेवरी तकली वयर काड्टालो आनी 
खंयूच खूट जालें म्हण्टकीर गोबेग तकली सकल व्हरतालो . 
केन्नाकेन्ना ताणे खांदाक धरिल्ली मशीनगन् दिसताली पूण कदमाली 
तकली मात दिसनाशिल्ली . गनाची नळी वयर आनी अख्खो कदम 
मात मोर्चात . चड करून गनार गन् चलोवपी नंबर दोन ना तर 
तांचो कमांडरच आसतालो . कदम सदांच मोर्चात ना तर बंकरात 
दड मारून बशिल्लो . हांवे मदींच कदमाक म्हण शिळोणीबीन 
घायल्यार तो कांचवेन म्हण्टालो ' अरे अरे शिळोण कितें घालता , 
गार्डनात भोंवक आयला ! ' 

तशी सरादेर शांततायच आशिल्ली . ताणतणाव खूब आशिल्लो . 
पूण आर्मी मात चिपच आशिल्ली . घडये किट पडचेली वाट पळेताली . 

आनी एक दीस दनपरां अचकीत एक तोफखान्याचो बाँबगुळो . 
संऽऽ करीत येवन आमगेल्या डिफेन्साचेर पडलो आनी खंयतरी 
ढा 55 करीत फुटलो . मगेर आमच्या बाजूच्या तोफखान्यानय 
बाँबगुळे उडोवंक सुरवात केली . मगेर घे दोनय बाजूच्या तोफखान्याच्या 
बाँबगुळयांचो पावस . डिफेन्साचेर मदीं , फाटी फुडें खंयतरी बाँबगुळे 
येवन पड्टाले . पूण केजुअल्टी मात जावंक नाशिल्ली . वरभर तरी ही 
बाँबगुळयांची देवघेव चल्ली आनी अचकीत एक गुळो येवन 
कदमाल्या मोर्ध्याच्या धडयेर पडलो . बाँब फुटलो आनी तांचो 
मोर्चा फुटून गेलो . आनी बंकर कोसळ्ळे . कदम धरून वट् तीग जाण 
आशिल्ले , दुसरो नारायण मोरे आनी तिसरो नायक बंडू पाटील . 

पुराय चामडी 


आशीकुशीक मोर्चात आशिल्ल्या आमकां कळिल्लें बॉबगुळो 
खंयतरी लागींच पडून फुटला म्हण . तातून बंडू पाटीलाली किळांच 
आयकोंक आयली . हांवे बेगीबेगीन वायरलेसीवेल्यान लागींच्याच 
मोर्चात आशिल्ल्या कंपनी कमांडराक खबर दिली . एल् . एम् . जी . 
चो मोर्ची डिस्ट्रॉय जालोसो दिसता म्हण सांगले . मगेर हांवे वायर 
लेस हेडगियर म्हज्या असिस्टंटाल्या तकलेक खोयलें आनो हांव 
कदमाल्या मोर्चासरी गेलों , बाग घेवन धांवत . इतलें म्हणसर पेल्या 
नच्या मोर्चातले आनीकय दोगतीग जण आयले . 
नारायण मोरेच्या पोटाची वेली 

फुटून 

गेल्ली 
आनी तो दोनय हात पोटार दामून घेवन पडिल्लो . हात रगतान 
सामके न्हाल्ले . दिस , ताणे खिणभर हात सोडल्यार ताज्या पोटांतली 
सगळी आंतडी सुटून सकयल पटली . बंडू पाटलाचें एक वटेचे 
भूजच तुटिल्लें आनी तो मोर्चातल्या मातयेत तोंड मुंगरुन पडिल्लो . 
रगत ताजे भूज धरिल्ले पेन्टीमेरेन गळटालें . पूण कदमालो पत्तोच 
नाशिल्लो . कुशीचो बंकर कोसळून पडिल्लो . हांवे अदमास केलो , 
कदम बंकरापोंदाक पुरिल्लो आसतलो . 

सगळयान मेळून गडबड घालीत बंकर उस्तिलो . आनी 
कदमाक ओडून काडलो . ताकाय मार लागिल्लो . ताच्या काना 
सकयल मानेकडेन मार लागिल्लो . आनी तातुंतल्यान रगत निशेताले . 
मांडयेत एक शेरो आरपार घुशिल्लो . थंयच्यान रगत गळत पांयाच्या 
बूटामेरेन व्हांवतालें . पूण मोरेक आनी बंडू पाटलाक लागिल्ल्या 
माराच्या मानान हाका लागिल्लो मार उणोच म्हणपाचो . ते ' जबर 
जखमी ' जाल्ले तर हो फकत जखमी जाल्लो . 

पूण कदमाक साबुद्दच नाशिल्ली . ताजे दोळे वरशे गेल्ले आनी 
तो काचाबूल जावन बेठोच अं अं करतालो . ताजी भियेवन गुळीच 
जाल्ली . इल्लें उदक तोंडांत घालतलो म्हळ्यार बशिल्ली दाडवणां 
सुटून सुटनात . 

अजाप म्हळयार हांचो घात घेयलो आनी पांच मिण्टातच 
बंबार्डमेन्ट बंद जाले . 

म्हजो असिस्टंट वसंत वायरलेसीवेल्यान व्हडव्हडान बटालियन् 
हेड क्वार्ट राक सांगणे धाडटालो . ' हॅलो , लायन , हॅलो लायन हेवी 
केज्युअल्टी ओन् अल्फा डिफेन्स . सेन्ड थ्री स्ट्रेचर्स विथ मेडिकल एड् 

हेड् क्वार्ट रातल्यान धा मिण्टातच तीन स्ट्रेचर्स आयल्यो . 
ताकतिकेन तांका तिगांकय स्टेचरीत घाले . कंपनी कमांडर मेजर 
सिन्हान मुखार वचून तांगेल्या चेयवेल्यान हात भोवंडायत तांकां 
धीर दिलो . 

स्ट्रेचरी एम् . आय . रूमच्या लोकांनी उखलल्यो तेन्ना मोरे 
आनी पाटील अर्दजीव जाल्ले . आनी कदम आवरो उडूनच मरूंक 
पाविल्लो . तो पर्थोपर्थो रडत म्हण्टालो . आतां हांव मरतलों देवा , 
हांव मरतलों ! 

स्ट्रेचरी गेल्यो आनी थंय चिम्म अवकळा पातळ्ळी . पूण मेजर 
सिन्हा आड्डलो ' अपने अपने मोर्चे में जल्दीसे जाके पोजिशन लो . ' 

सगळे धांवले . वेताना येदोळ बंकर उस्तीताना मेळिल्लो तो 
देवाचो फोटो हांवे उखलून हाडलो . हांव जाणा आशिल्लों , कदम 
पठाणकोट आसतना न्हावन आयलो की तो फोटो पेटेर दवरून 
उदबत्ती लावन ताची पूजा करतालो . आनी मगेर आसा तसोच पर्थो 
पेटेंत दवरतालो . घडये हांगाय ताणे तो बंकरा भीतर पुजिल्लो 
आसतलो . बंबार्डमेन्ट सुरू जालें तेन्ना तो पाया पडून देवाक पारा 
थतालो आसुंये . फोटो ल्हानच आशिल्लो तायटायेदो . आनी आतां 
ताची कंवची गेल्ली . 

तांका पयसुल्ल्या व्हडल्या मिलिटरी हास्पिटलान व्हेल्ले . 
उपरांत तांची खबरच मेळ्ळी ना . 

पंधरावीस दिसांनी एक हवालदार रिअर कॅपातल्यान आयलो . 

नाणे सबर हाडली , बंडू पाटलालो एक हात काडचो पडलो . 
नारायण मोरेली तीन व्हडली आपरेशन्स जाली आनी आतां तो 
बरो जायत आसा . महेश कदम मात भायर पडलो ! 

आयकोन हांव सुन्न . म्हाका भोव दुख्ख भोगलें . हांव जाणा 
जाल्लो , महेश मरपाइतलो जखमी जावंक नाशिल्लो पूण जिवीतभर 
मतावरी फाटीक लागिल्ल्या भयानच ताजो बळी घेयलो . 

महाबळेश्वर सैल कोंकणी कथेच्या आंगणात मोड कसो रिगलो 
आनी ताणे कोंकणी कथेक आगळीच घटाय आनी उंचाय दिली . 
' भारतीय कथेच्या पंगतीत कचरनासताना बसपाची तांक आशिल्ली 
तांची बळिश्ट आनी तेजिश्ट कथा . तांच्या अणभव विश्वाची विविध 
ताय पळोवन मन थक्क जाता . जिविताच्या सुरवेक एक धावपळीचें , 
धडपडीचें कठीण जिवित तो उगड्या दोळयान जियेलो आनी ताच्या 
बदलाक एक खर अणभवाचे विश्व ताणे जोडलें . म्हणच तो ज्या 
विशयाक हात घालता ताजें भांगर जाता . अणभवाचे जितेंजागते 
अस्सल चित्र हीच ताज्या साहित्यातली खरी जोड . असो हो बहुमुखी 
पसवणेची शक्त आशिल्लो , नव्या नेटान बरोवपी कथाकार पयलेच 
फावट पुस्तकाच्या रुपान वाचकां मुखार येता . 


तो कारवारा माजाळी ह्या गावात जल्मलो . पूण फौजेच्या जिविता 
उपरांत ताणें गोंयच ही आपली कर्मभूय मानली . ताजो गोंयाचेर 
अपरंपार मोग आसा . आनी कोंकणी भास ही तर ताज्या जिणेतलो 
मुखेल हेत . 


